


స్వాస్ మింట్స్



అమృతాంజన్ లిమిటెడ్
వారి మరొక గొప్ప తయారీ

Amrutanjan Limited



భారతి

మా స పత్రిక

*

శివలెంక శంభుప్రసాద్

సంపాదకుడు

(1938-1972)

*

సంపుటము : 65

జులై 1988

సంచిక : 7

విడిపత్రిక వెల ఐదురూపాయలు

విషయానుక్రమణిక

జులై - 1988

వృద్ధుడికి ప్రేమలేఖ	శ్రీ రాజీ శివశంకర శర్మ	3
రేనాటి సింహము	శ్రీ గడియారం శేషభట్ట శర్మ	4
వేద సావిత్రి - భారత సావిత్రి	"త్రి"	5
"సాగరిక", 'ఉంగరపు వేలు!'	శ్రీ కె. కిశోరుబాబు	22
పాటలగంధీ! నీ చిరునవ్వు....	శ్రీ కె. అశోకుబాబు	22
అర్థం కాని అంతర్యం	మూలం : శ్రీమతి నందినీ శతపథి	23
శ్రీనాథుడు	తెనుగుసేత : శ్రీ బాసంగి శ్రీరాములు	26
భారతదేశ అల్ప ఆర్థికాభివృద్ధి వివరాలు :	శ్రీ శంకరగంటి రంగాచార్యులు	26
కారణాలు : పరిష్కారాలు	ప్రొఫెసర్ బి. ఆర్. కె. రావు	27
ఓ కాలమా గర్వించకు!	శ్రీ భువనగిరి నాగరాజు	35
ఈ మానం - మీ నక్షత్రఫలం	సిద్ధాంతి : నిష్ఠల వేంకట సత్య సుబ్రహ్మణ్యం	36
మధ్యాంధ్రయుగంలో భూమి సేద్యము - పన్నులు	డా॥ కొల్లూరు సూర్యనారాయణ	40
సంశయాలు, స్వకీయం	శ్రీ దేశెట్టి కేశవరావు	43
కవిజనాశ్రయ కర్తృత్వము - పునఃపరిశీలనము	డా॥ ఆర్. శేషశాస్త్రి	44
కానుక	శ్రీ జె. నదానందం	50
అగ్నిస్పర్శ	శ్రీ సి. కామేశ్వరరావు	50
కలగూరగంప	శ్రీ నిఖిలేశ్వర్	51
గ్రంథవిమర్శలు		60

స్వ విషయం

“ఓ” గారి “వేదసావిత్రి-భారత సావిత్రి” పాఠకుల చర్చలలో పాల్గొనేందుకు ఆవకాశం ఇవ్వగలదని ఆశిస్తున్నాము...

మధ్యాంధ్రయుగంలో భూమి సేద్యము - పన్నులు వ్యాసం కూడా అసక్తికరమయిన విషయాలని అనేకమయినవాటిని తెలుపుతుంది...

ఒరియానుంచి అనువాదం చెయ్యబడిన “అర్థం కాని ఆంతర్యం” (రచయిత్రి శ్రీమతి నందినీ శతపథి, అనువాదకులు శ్రీ బాసంగి శ్రీరాములు) ఈ నెల కథ! తెలుగులోనే రాసిన కథలు భారతికి అంతగా రావటంలేదని అనక తప్పటంలేదు...

శ్రీయుతులు శేషశాస్త్రి, సదానందంగార్లు కవిజనాశ్రయ కర్తృత్వాన్ని గురించి చేసిన పునఃపరిశీలనము ఆలోచనలని రేకెత్తింప చేసేట్లుగా ఉండగలదని ఆశిస్తున్నాము.

జూలై నెల సంచికలో ఆగస్టు నక్షత్ర ఫలితాలు ప్రచురిస్తున్నాము! తమ నక్షత్ర ఫలితాలు చూసుకునేప్పుడికి ఆలస్యం అవుతోందని అనుకునేవారికి ఈ మార్పు కొంత సంతృప్తిని కలిగించగలదని కూడా ఆశిస్తున్నాము...

వృద్ధుడికి ప్రేమలేఖ శ్రీ రాణి శివశంకర శర్మ



నువ్విప్పుడొచ్చి ఏం లాభం?

మందుతుండలో అలసి సొలసినపుడు

దారిపక్క చల్లని తరుచ్ఛాయగానై నా నిలువని నీవు

భయంకరమైన ఒంటురితనంలో, జీవితం అర్థాన్ని కోల్పోయిన విషాద తీక్ష్ణజ్వాలలో

ఒళ్ళోకి తీసుకొని శిశువులా లాలించని నువ్వు,

విషణ్ణపాంథుడు అర్థరాత్రి ఒంటురి నదీతీరంలో నిలబడి

ఆపలి ఒడ్డు అదిరిపోయేలా అరచినపుడు

నేనిక్కడున్నాననై నా బదులు పలకక

అతని పిలుపుని శూన్యాని కప్పగించిన నువ్వు,

ఇప్పుడింత ఆలస్యంగా వచ్చి ఏం లాభం?

అకాల వర్షంలా వృద్ధుడికి ప్రేమలేఖలా.

నీకోనం ఈది ఈది కెరటాల సర్పాలతో పోరి పోరి

తీరా చెంతకు జేరాక ఉసూరుమనిపిస్తూ చెయిజారిపోయిన నువ్వు

ఇప్పుడన్ని శక్తులు ఉడిగి అలసిపోయిన జీవితం

వేదాంతాన్ని విరక్తిని జీర్ణించుకొన్న తర్వాత

కుతూహలాన్ని నీరీక్షణని కోల్పోయిన హార్బర్లో

హరాత్తుగా సాక్షాత్కరించి ఏం లాభం?

రేనాటి సింహము

శ్రీ గడియారం శేషపబ్లి శర్మ

- సీ॥ అక్రమ కుటిల తంత్రక్రియా దక్షులౌ
పాశ్చాత్యులకు పీఠభద్రమూర్తి!
అప్రాచ్య కనక కశ్యప మదోద్ధత వైరి
హంపీరులకు నృసింహవతార!
మాతృం భరోద్యోగమా శ్వేతజాతికి
ఆతత ప్రళయ ఝంఝాలనిమ్ము!
అతివేల దీక్షా నిరస్తాది తేయమా
రాహుదీప్తికి సహస్రారధార!
- గీ॥ ఆతడే మాతృదాస్యమ్ము నపనయింప
స్వర్గము జేరగన్న సువర్ణమూర్తి!
ప్రచుర జీవచ్ఛవీ దరిద్రాణమైన
భరత జాతి కతంఢె జైవాత్మకుండు!
- మ॥ అమితోద్ధండ చమూ నముద్ధత మహాహంకారవోరసా రిరం
నము, ప్రాగల్భ్యవచః ప్రశంసము, నిరస్తయాత చండాంశురం
హము, నాంగ్లేయ విభుత్వసింహము ననాయానమ్ముగా, వత్సవి
త్తమ విస్ఫూర్తి కలరిచి మించిన మహాదారుండతం డెన్నగ
- గ॥ ఆతడు హరహార తారనీహార హీర
చారు శారద నీరదోదార కీర్తి
స్థిరత రౌద్రాద్యుడవర నృసింహమూర్తి
వారసింహుండు రేనాటి పీఠవరుడు!
- గీ॥ మొదటి స్వాతంత్ర్య సంగ్రామమునకు మున్నె
తన ధన ప్రాణముల్ దీక్ష ధారవోసె
అమరుడై నట్టి పీఠ డయ్యాలవాడ
రెడ్డివర్యుడు పీఠవరీయు డతడు!

[బ్రిటిష్ ప్రభుత్వ నెదిరించి సిపాయిల తిరుగుబాటుకన్న ముందే 1845
ప్రాంతంలో పీఠమరణంపొందిన అమరపీఠుడు ఉయ్యాలవాడ నర
సింహరెడ్డి పీఠస్మృతికిది అక్షరాంజలి]

వేదసావిత్రి - భారతసావిత్రి

భారతి (జూన్, జూలై 1988)లో శ్రీ గుంటూరు శేషేంద్ర శర్మగారు వ్రాసిన “ఆంధ్ర మహాసావిత్రి - ఒక సమీక్ష” చదివితినీ ఆరవిందయోగి ఇంగ్లీషు కావ్యం “సావిత్రి”కి తెలుగులో శార్వరి చేసిన అనువాదం “ఆంధ్ర మహా సావిత్రి” పైని శ్రీ శర్మగారి సమీక్షా వ్యాసమది. ఇందులో శ్రీ శర్మగారు తమ విశ్లేషణలో, ఆత్మప్రత్యయంతో ఎన్నియో నిగూఢ వేదాంత రహస్యాలూ, పరలోక దర్శనం, యోగం, పాతివ్రత్య మాహాత్మ్యం మార్కు మున్నగు గంభీర విషయాలు వ్రాసిరి నేను ఆరవిందం ఇంగ్లీషు కావ్యం కానీ, దాని తెలుగు అనువాదం కానీ ఇంతవరకు చదువలేదు నాకు ఆరవిందం యోగసిద్ధి లేదు. ఆయన వేదద్వైత వామదేవ దీర్ఘ తమసుల కోవలోకి పోయినారు నాకు శ్రీ శేషేంద్ర శర్మగారి యోగ పరిజ్ఞానం, ప్రతిభా వ్యుత్పత్తులు లేవు అయినా శ్రీ శర్మగారి సమీక్ష చదివేటప్పుడు నాలో దాగియున్న కొన్ని ఆలోచనా పరంపరలు పైకి వచ్చినాయి. ఈ ఆలోచనలను వేదవిజ్ఞాన జిజ్ఞాసువుల సమక్షాన ఉంచుతున్నాను. నేను వ్రాసినదే సరియైనదని అనను. వేద శబ్దాలను ఎల్లర్థం చేసుకొనేది? వేదాలు వేశ్యల వంటివని వేమన అన్నాడు.

“వేద విద్యలెల్ల వేశ్యల వంటివి.”

ఈయనే తర్వాతి పాదంలో

“గుప్తవిద్య యొకటి కుంకాంత వంటిది”

అన్నాడు ఆ గుప్తవిద్య (నిజ్యావచ) వేదంలోనే ఉంది దానిని తెలిసికొనే నిలుకడ ఈ యోగికి లేదు “గుర్థంజ్యోతి” వంటి సంకేత పరిభాష వేదం పెట్టిన భిక్షయే. ఇది తర్వాత చర్చిస్తాను

వేదాలు సుందరమైన ఉత్తపెట్టెలని ఒక ఆధునిక మేధావి అన్నాడు. వేద మంత్రాలకు అర్థమే లేదని ప్రాచీనులే కొందరు వ్రాసినారు ఇక చార్వాకాలు వేసిన అభాండాలు, చేసిన గేలి (చూ “సర్వదర్శన సంగ్రహం”) సంగతి చెప్పవనే లేదు ఇటువంటి విమర్శలకేమి? ఏ ప్రాచీన మతగ్రంథంపైనయినా చేయవచ్చును. వేదం మతగ్రంథంగానూ కనబడదు. ఇప్పుడు ప్రపంచం అంతా ఇంధన సంక్షోభం అంటే ఇంధనాలు తరిగిపోతూ వుండడంచేత కల్గిన సంక్షోభంను ఎదుర్కొంటున్నది. విశ్వసాహిత్యంలో మొట్టమొదటి దైవ ఋగ్వేదంలో మొదటి మండలంలో మొదటి సూక్తంలో, మొదటి మంత్రంలో మొదటిపదం “అగ్ని” అంటే శక్తి. ఇది వారి క్రాంత దృష్టి.

“అగ్నిమితే పురోహితమ్”-ఋగ్వేదం 1-1-1 (ఈ వ్యాసంలో ఉదహరించిన ఋగ్వేద మంత్రాల వివరాలివి మొదటి రోమను అంకె మండలం, రెండవ అంకె సూక్తం, మూడవ అంకె మంత్రాన్ని సూచిస్తుంది వేదం పేరు లేకుండా ఋగ్వేదం అనే అర్థం చేసుకొన వలెను.)

శక్తి ప్రాముఖ్యాన్ని ప్రకటించిన ఋగ్వేదంలో నమయోచిత్యం ఉందని ఒప్పుకొనవలెను. నాది విమత దృక్పథం. కొంతవరకు హేతు వాదం వైపుననే మొగ్గుతుంది దేవుడనే వాదించుకుంటే, కనపడక ఉండిపోతాడా అని కూడా అనుకొంటుంటాను మానవ జీవితమంతా హేతువాద ప్రాతిపదికపై గడపడం సాధ్యం కాదని నా విశ్వాసం. హేతువుకు ప్రతిద్యుంధ్యి అహేతుకత కాక, అజ్ఞాత హేతువులు కావచ్చు నని నా అనుమానం. ఈ అదృష్ట హేతువు మానవాతీతం కానక్కర లేదు కూడ వేదాంతం మీద వ్రాయరాదు అనేది నా కట్టడి అయినా శ్రీ గుంటూరు శేషేంద్ర శర్మగారి సమీక్ష చదివేటప్పుడు, వారి భావాం పై నా, మహాభారతంలోని సావిత్రిపాత్యానం మీదా, గాయత్రీ మంత్రం ఎడలా కొన్ని భావాలు తోచినవి. ఉండబట్టలేక అందరికీ వివరించుకుంటూ ఏమం విధముగా ఆలోచిస్తున్నాను

1. మృత్యులోక దర్శనం

వర్తమానంలో భవిష్యత్తును తెలిసికొన కోరడం, బ్రతికి ఉన్నప్పుడే చావంటే ఏమో తెలిసికొనకోరడం, కుర్ర మనస్తత్వం. దీనికి నిదర్శనాలు నిత్యజీవితంలోనూ సాహిత్యంలోనూ కన్పిస్తాయి. శ్రీ శర్మగారు మృత్యులోక దర్శనం వర్ణించే దృష్టాంతా లిచ్చిరి. ధర్మరాజు స్వర్గారోహణం, ఇలియడ్ కథ, సుమేరియన్ గాథ గిల్గమేష్, డాంచే “దివ్యమోదాంతం” కరోపనిషత్తు లోని నవికేతుని కథ, అరవిందుని “సావిత్రి” నిర్మాణవస్తువుకు కరోపనిషత్తు పునాది రాయి అని శ్రీ శర్మగారు దృఢంగా నమ్ముచున్నారు. కరోపనిషత్తులో నవికేతుడనే బాలుడు మృత్యులోకానికి పోయి యముని జనన మరణ రహస్యం చెప్పమనడమూ, యముడే బాలుని శ్రద్ధాభక్తులకు మెచ్చి బోధించడమూ ఆ ఉపనిషత్తులో ఉంది ఇట్టి బాలుని విషయం ఋగ్వేదంలోనే వస్తుంది

పదియవ మండలం, 125వ సూక్తం. దీనికి ఋషి “కుమార” నామధేయుడు. దేవత యముడు ఈ సూక్తం ఒక డిటెయిల్ కథ

వలె ఉంది. ఒక పిల్లవానికి యమలోకంలో ఉండే తన పితరులను చూడవలెననిపిస్తుంది. ఒంటిచక్ర రథం తయారుచేసికొంటాడు. ఈ పిల్లవాని పేరు “కుమార్”, ఋషి పేరు కూడా కుమారుడు పిల్లవానిని “యంకుమార్” అని రెండుసార్లు సూక్తంలో పిలుస్తాడు. ఋషి, సాయణుడు భాష్యంలో ఈ పిల్లవానిని నచికేతుడనే పిలుస్తాడు. మన కుమార్కు యమలోకంలో ఎవరూ మృతురహస్యం, సృష్టి మూలం చెప్పరు. నాసదీయ సూక్తంలో సృష్టిగురించి ప్రశ్నపరంపరలున్నట్లు, ఈ సూక్తంలోనూ అన్నీ ప్రశ్నలే. సూక్తం ఇట్లు ముగుస్తుంది.

“ఇదం యమస్య సదనం దేవమానం యదుచ్యతే
ఇయమస్య ధమ్యతే నాశీర్ ఆయం గీర్విః పరిష్కృత”

(10 - 135 - 7)

ఇది యముని ఇల్లు దేవతల నివాసం యముని పిల్లనగ్రోవిని ఎవరు పూడుదురో, ఆ దేవుని యెవరు కీర్తింతురో

వేదర్షి విప్రుత మనస్కుడు. కావుననే కుమారునకు యమ సదన దర్శనమైంది కానీ సృష్టి రహస్యం తెలియలేదు. మంచి కవిత్యం ముగించబడదు ఎక్కడో పదలివేయబడుతుంది వేదర్షులు కవులు ఉపనిషత్కారులు ఆచార్యులు. వీరికంతా మంగళాదీని, మంగళ మధ్యాని, మంగళాంతాని కావుననే ఋగ్వేదంలోని ఈ మార్మిక సూక్తం కరోపనిషత్తులో సాంగోపాంగంగా విస్తరించబడింది

నాకు మట్టుకు ఋగ్వేదంలోని ఏడు మంత్రాల ఈ సూక్తం, కరోపనిషత్తుకంటే ఎక్కువ గంభీరంగా, అగాధంగా, రూపకల్పనంగా, ఆలోచనా ప్రేరకంగా కనపడుతుంది.

2. గాయత్రీ మంత్రం

రామాయణంలోని ప్రతి వేయవ శ్లోకమూ గాయత్రీ మంత్రాక్షరంతో మొదలుపెడుతుందని అంటారు సో వాద్. ఋగ్వేదంలోనిదైన సవితృ మంత్రం (సావిత్రి)కు మహాభారతంలోని సావిత్రిపాశ్వానంకి ఏమయినా సంబంధం కలదా అనే ప్రశ్న రాక మానదు.

మూల గాయత్రీ మంత్రమిది ¹

“తత్ సవితుర్ వరేణ్యం (వరేణ్యం అని కూడ)
భర్గో దేవస్య ధీమహి
ధియో యోనః ప్రచోదయాత్” (8-62-10)

3. గాయత్రీ మంత్ర శబ్దార్థం

ఈ మంత్రానికి, సావిత్రి కథకు ఏమైనా సంబంధం కలదా అనేది చర్చనీయం. సవితృ మంత్రం బింబం అనీ సావిత్రికథ ప్రతి బింబమవీ, మంత్రంలోని శబ్దాలు, కథలోని పాత్రలు ఒకే సంకేతార్థం గల ప్రతీకలని వివరిస్తాను.

మంత్రంలోని శబ్దాలు. సవితృ, వరేణ్య, భర్గోదేవ ఈ శబ్దాలన్నీ “వెలుతురు” అనే అర్థాన్ని ఇచ్చేవిగా ఉన్నాయి

సవిత అంటే సూర్యుడు.

వరేణ్యం అంటే ఎన్నుకొనుట, శ్రేష్ఠం అని అర్థం కాదు.

వరేణ్యం = వెలుగుట అని అర్థం.²

వర్ = వెలుగు, వర్చస్, వర్ణ ఇత్యాది.

వర్ణ

గ్రీకు - పర్

జర్మన్ - ఫయర్ (మంట)

ఇంగ్లీషు - బర్న్ (మండుట)

- పైర్ (చితి)

- ఫయర్ (అగ్ని)

సవితరురేణ్యం = ధగ ధగ మండే సూర్యుడు.

భర్గోదేవ— భర్గ = దీప్తి

వర్, భర్, బ్రా ఇవన్నీ “వెలుతురు” అనే అర్థం గల శబ్దాలు.

భర్గోదేవులు ఎవరంటే అగ్ని, సూర్యుడు, చంద్రుడు అని “సావిత్రిపనిషత్తు” (“అగ్నిరైవభర్గ, ఆదిత్యోవై భర్గ, చంద్రమా వై భర్గ”)

మంత్రం నిండా “వెలుతురు” అని అర్థం కల శబ్దాలున్నాయి. ఋగ్వేదంలోకెల్లా ఎక్కువ ప్రశస్తి పొందినట్టి, వర్ణవ్యవస్థకు మూలమైనట్టి, ఆధునిక హిందూ సమాజ అంకిరించిస్తోంది దారి తీసి నట్టి ఈ మహా మంత్రం అర్థమేమయి వుంటుంది? “వెలుతురును ఉపాసిస్తాను ఆ వెలుతురు నా మనస్సును ప్రేరేపించి నడిపించు గాక” అని అర్థం

దేనివై పు: ఎక్కడికి: ఆ వెలుతురు ఏమి:

“వెలుతురు” అంటే ఫిజిక్సులో చెప్పే 4000-8000 ఆంగ్స్ట్రాముల తరంగదైర్ఘ్యం కల శక్తి కిరణాలూ లేక ఇంక దేనికైనా ప్రతీకయూ “ఏ వెల్లుల కీ ప్రస్తానం?” అనిన శ్రీశ్రీ గాయత్రీ మంత్రాన్నే చెప్పినాడు. ప్రాచీన గ్రీకులు సూర్యోపాసకులు సోక్రటీసు ప్రతి ఉదయ సంధ్యలలో సూర్యోపాసన చేసేవాడట ఇత్యాలు కవి గాయత్రీ మంత్రాన్ని “ఆఫ్తాట్” అనే శీర్షికతో ఉర్దూలోనికి తర్జుమా చేసినాడు.³ ఇట్టి సార్వజనిక, సార్వకాలిక ఔచిత్యం కల గాయత్రీ మంత్ర రహస్యమేమి? అది సావిత్రి కథలో ప్రతిబింబించిందా?

4. సవిత ఎవరు? సావిత్రి ఎవరు?

సవిత ఎవరు? సావిత్రి ఎవరు? అనే ప్రశ్నను తనకు తాను గానే వేసికొని “సావిత్రిపనిషత్తు” సృష్టినంతా సవితా సావిత్రిల మిథునంగా (ఈ మాట ఆ ఉపనిషత్తులోదే - “ఓ”) వర్ణించింది. ఆ జంటలను పట్టికలో ఇస్తున్నాను.

సవిత	సావిత్రి
అగ్ని	సృష్టి
వరుణుడు	జలము
వాయువు	ఆకాశము
యజ్ఞము	చంద్రుని
మేఘము	విద్యుత్తు
సూర్యుడు	ద్యులోకము
చంద్రుడు	నక్షత్రాలు
మనస్సు	వాక్కు
పురుషుడు	శ్రీ

—(సావిత్రిత్యుపనిషత్తు)

“గాయత్రీ ఉపనిషత్తు”లో సవితా - సావిత్రిల క్రొత్త జంటను మోడవచ్చును

సవిత	సావిత్రి
దినము	రాత్రి
అశ్రుము	వర్షము
ఉష్ణము	శీతము
విద్యుత్తు	తగుక్కు
ప్రవాణము	ఆన్నము
వేదము	చంద్రుని
యజ్ఞము	దక్షిణ

—(గాయత్రీ ఉపనిషత్తు)

(గాయత్రీ రహస్యోపనిషత్తు) కర్మకాండగ, తంత్రశాస్త్రం వలె సంకేత పరిభాషలో ఉండి, మూలమంత్రాన్ని ఫణితు పట్టించింది. “మహానారాయణోపనిషత్తు” లోని 18 గాయత్రులు, మూలగాయత్రీకి “పారడీ”లు వలె వుండగా ఈ ఉపనిషత్తులు మనకున్న ‘ధి’(బుద్ధి)ని “అయోమయమార్గ ప్రవోదయాత్”గ చేసేవిగా ఉన్నవి. “బ్రహ్మోపనిషత్తు” నయం. “బ్రహ్మభావ మిదం సూత్రం” అంటుంది. “జ్ఞాన యజ్ఞోపవీతినాం” అంటుంది “ఆత్మవిద్య తపోమూలం” అని ముగిస్తుంది విశ్వామిత్రుని సవితృ మంత్రం ఆత్మవిద్య (“సెల్వ కల్పర్”) కోసమే ప్రకటించబడింది.

ఆ ఆత్మవిద్య ఎట్లు వస్తుంది?
సవిత అంటే వెలుతురు అంటే సత్యం
సావిత్రి అంటే బుద్ధిచింతన.
ప్రవోదయాత్ బుద్ధి చింతనను సత్యంవైపు మళ్ళించడం.

7. సావిత్రిత్యుపాఖ్యాన పాత్రలు

మహాభారతంలోని సావిత్రిత్యుపాఖ్యానంలోని పాత్రలు :

సావిత్రి	కథానాయిక
అశ్వపతి	సావిత్రి తండ్రి

ద్యుమత్యేనుడు	- సావిత్రి మామ, సత్యవానుని తండ్రి
యముడు	- మృత్యుదేవత
సత్యవంతుడు	- సావిత్రి భర్త

గాయత్రీ మంత్రంలోని పదాలు “వెలుతురు” అనే ఆరంభిస్తే అని చాసితిని. అలాగననే పైని పేర్కొన్న పాత్రల పేర్లన్నీ “వెలుతురు” (ముఖ్యంగా “సూర్య” పరంగా) అనే ఆరంభ కలిగి వుండుటను గమనించండి.

ఋగ్వేదంలోని మంత్రంలో వచ్చే అమూర్త భావజాలాన్ని సజీవ పాత్రలుగా చేసి, ఆ మంత్రార్థమును నాటకీయంగా వ్యాసుడు చాసినాడు ఇది వేదవ్యాసుని బృహత్పరిణామికలో ఒక భాగం మాత్రమే. సావిత్రి కథలోని పాత్రలు, వాటి పేర్లు ప్రతీకలు ఈ విషయం వివరించేముందు, వేద పరిభాషను ఎట్లా అన్వయించుకొనేది అనే సమస్య తేల్చుకొనవలెను

6. వేదం ఏమి చెప్పుతుంది?

వేదం ఏమి చెప్పుతుంది అనే ప్రశ్నకు చాలా సమాధానాలున్నాయి అంటే, వేదానికి అర్థం అంటూ ఒకటేదా? ఒకవేళకు వుంటే వేదం ఇతివృత్తమేమి అనేది ప్రశ్న ఈ ప్రశ్నకు నాకు తెలిసిన, నేను చదివిన సమాధానాలు టూకీగా ఇస్తున్నాను

- వేదమంత్రాలు గడబిడ శబ్దాలేకాని వాటికర్ణాలు లేవు.
- వేదమంత్రాలు సుందరమైన ఉత్తపెద్దలు అంటే వాటిలో పట్టిటంత ఏ అర్థాన్నయినా పెట్టవచ్చును (అరుణ శౌరి)
- వేదమంత్రాలు చవటలు. “జర్పరీ”, “తుర్పరీ” వంటి పదాలతో కూర్చినట్టి వాగుడులు (చార్వాక మతం)
- ప్రకృతి బీభత్సాన్ని చూచి భయావహాలై ఆదిమానవులు ప్రకృతి శక్తులు ఉపశమించేందుకు పాడిన ప్రార్థనలు (పాశ్చాత్యులు)
- వేదములు బ్రహ్మజ్ఞానము (ఉత్తరమీమాంస)
- వేదములు ధర్మకర్మ విధులు (పూర్వమీమాంస)
- భూమండలం తయారయ్యే ప్రాచీన భూగోళ పరిస్థితిని వర్ణించేవి వేదాలు. (భూగోళ నిర్మాణ సిద్ధాంతం)-(పరమశివ ఆయ్యరు)
- మానవ శరీర శాస్త్రం వేదం (రేలే)
- వేదాలు భారతీయ విజ్ఞాన భాండాలు. (దయానంద సరస్వతి)
- వేదాలు మార్మిక తాత్విక చింతనలు (అరవిందులు)
- వేదాలు రసాయన శాస్త్రం. (నారాయణ గొడుగు)
- వేదాలు మాంసాహార పాక శాస్త్రాలు. (దూర్తులు)

7. వేదం అర్థం చేసికొనేది ఎట్లా?

వేదమంత్రాలను గట్టిగా చదువండి. ఆరెరె, ఇందులో మనం ఉపయోగించే మాటలున్నాయే అనిపిస్తుంది. కానీ ఏమీ అర్థం కాదు వేదంలో వచ్చే పదాలు చాలా అధునికంగా వుంటాయి పిల్లలకు పేర్లు పెట్టుకోవడానికి బాగుంటాయి. ఫేషనబుల్ గా వుంటాయి. ఉదా. - విభావరి, ఋతావరి, సూన్యతావరి, గోమతి, అశ్వావతి, భాస్వతి, సునీథ, సుజాత, సుదాస, దివోదాస, ఉష, హరికేశ, మాతరిశ్య, ఓదతి, వాజిని, సరస్వతి, భారతి, భరత, సీత, దశరథ.

సంప్రదాయకంగా చెప్పవలసి వస్తే, వేదవ్యాసుడు వేదాలను నాల్గూ విభజించేవాడికే - అంటే 5090 ఏండ్ల క్రిందనే, వేదం అర్థమవుతూ ఉండలేదట. వేదాన్ని పామరుల కర్ణమయ్యేట్లు వేదవ్యాసుడు జయ - భారత - మహాభారతావతరణానికి కారకుడైనాడు దానికే భారతాన్ని ఐదవ వేదం అన్నారు. వేదాన్ని అర్థం చేసికొనేందుకు ఆధారాలేవీ ఏదైనా ఒక భాషను నేర్చినా మనుకొనండి ఆ భాషలోని గ్రంథాలను ఒక్కొక్కటి నిదానంగా చదువుతూ పోతే అర్థమవుతుంది "ఖటిన"మైన పదాలకు డిక్షనరీ చూస్తే సరి కాని ఋగ్వేదాదులు అట్లు కాదు. అందులోని మాటలు పరిచిరాలుగా కన్నడతాయి కానీ మంత్రం మాత్రం అర్థంకాదు. అంటే వేదాన్ని ప్రాథమిక సూత్రాలబట్టి (ఫస్ట్ ప్రిన్సిపల్స్) అర్థం చేసుకోలేము. "పిన్నిగాన్స్ వేక్" (జేమ్సు జాయిసు వ్రాసిన మార్మిక నవల)నైనా, తిక్కన పద్యాన్నయినా చదివి చదివి అర్థం చేసుకోవచ్చు కానీ, వేదం సంగతి అట్లా కాదు. ఆనందతిర్థ (మధ్యాచార్యులు), దయానంద సరస్వతి, అరవింద యోగులకు, వేదర్థులకుండే క్రాంతద్ృష్టి ఉండివుంటుంది. సాయణుడు అపార పాండిత్యం కలవాడు నాలాంటివాడు వారినుండి, వీరినుండి విషయాలు సేకరించుకోవలెను క్రాంతద్ృష్టి విహీనులకు ఆధారాలు రెండు ఒకటి యాస్కుని నిరుక్త-నిఘంటువులు రెండు జై మిని కృత (పూర్వ) మీమాంసా సూత్రాలు యాస్కుని కాలం (క్రీ.పూ. 700 సం॥) నాటికే వేదంలో అర్థంకాని మాటలు కొన్ని సూర్లుండినాయి. జై మిని మీమాంసా సూత్రాలు వైదిక కర్మ కాండకు విపరిస్తుంది అంటారు సంప్రదాయ పండితులు వేదంలోని మాటల కర్థం తెలుసుకొనే సాధనం మీమాంసయే అంటాడు తదాని పండితుడు మీమాంసా సూత్రాలను ఇంగ్లీషులోకి వినూత్న పద్ధతిలో అనువదించినాడు

మాటల కర్థం తెలియుట ఒకటి వాక్యంలో ఆ మాట కర్థం తెలియుట రెండవది ఇది అన్నిభాషల వాక్యాలకున్న సమస్యే అయినా, వేదవాక్యంలో మరీని ఈ కష్టం రెండువిధాలుగా వుంటుంది ఈ వాక్యానికి ఇదేనా అర్థం లేక రహస్యార్థం ఇంకొకటి ఉందా ఏమి అనే సందేహం కలుగుట మొదటి కష్టం. ఋగ్వేదంలో ఒకమాట ఏ

సందర్భంలో ఉంటే కూడా ఒకే అర్థం కలిగివుంటుంది. "గోవు" అనే పదం తీసికొందం ఒక జంతువు, భూమి అని అర్థాలున్నాయి. ఇవి నానార్థాలు. "ఋతము" అంటే సత్యం, యజ్ఞం, నీరు అనే అర్థాలు. యాస్కుని నిఘంటువులో "నీరు" అనే మాటకు వేదంలో 101 పేర్లున్నట్లు వ్రాసివుంది. "వాక్కు"కు 57 పర్యాయ పదాలున్నాయి. ఆయా మాటలను పరిశీలిస్తే ఒకదానికొకటి తొత్తిగా సంబంధం లేనివిగ కనబడతాయి ఈ మాటలకు పైకి కనపడే అర్థమొకదేనా, లేక దానిలో దాగికొని వేరొక అర్థం ఉంటుందా? ఆ మాట దేనికైనా ప్రతీకయా? ఆ ప్రతీక దేనికైనా ప్రతిబింబమా? అనే ప్రశ్నలు వస్తాయి. "గోవు" అనేమాట ఒక జంతువు పేరు. ఆ పదానికి వెలుతురు అని కూడ సంకేతం. ఈ సంకేతం జ్ఞానానికి సింబల్ అనుకోవచ్చు. మీమాంసా దర్శనంలో వైదిక పదాలను అర్థం చేసి కొనేందుకు ఒక గొప్ప చిట్కా ఉన్నది అదేమంటే ఆ మాటను "పగులగొట్టు" అంటుంది ఆ చిట్కా "అశ్వ" శబ్దాన్ని అ-శ్-వ అని విడగొట్టితే ఆ శబ్దార్థం సులభగోచర మవుతుందట! ఇట్లు చేసేందుకు మీమాంసలో "లింగదర్శనాచ్చ" అని మరీ మరీ పస్తూవుంటుంది వేదపరిభాషను అర్థం చేసుకోవడానికి నిరుక్తం కంటే మీమాంసయే తిరుగులేని సాధన మంటాడు తదాని పండితుడు జై మిని మీమాంసా సూత్రాలను "దర్శనానాం దర్శన" (దర్శనంలో దర్శనం) అంటాడు.

వేదపదాలను పగులగొట్టవలసి వస్తే వేదవాక్యాల సంగఢేమి? పేక్కుపియరును, టాల్స్టాయ్ నీ చదువుతుంటే, 'ఓహో' ఈయన ఈ విషయం చెబుతున్నాడు, శ్రద్ధగా అర్థం చేసికొందాము" అని పిస్తుంది. కాస్కా వ్రాసిన "విచారణ", హెమింగ్వే వ్రాసిన "మనలివాడు - సముద్రము", రిచర్డ్ బాక్ వ్రాసిన "జోనాథన్ లివింగ్స్టన్ సీగర్", జార్జ్ ఆర్వెల్ వ్రాసిన "పసులదొడ్డి" చదువ మొదలిడగనే వహ్య తమాషాగా వుండే అనిపిస్తుంది. అట్లే చదువుతూ పోతే మనస్సు కలవరం చెందుతుంది. రచయిత ఇంకా ఏదో చెప్పకూ పారకుదనైన నాకు టోకరా వేస్తున్నాడనిపిస్తుంది వేద మంత్రాలు చదువుతూ ఉంటే ఇదే భావం కలుగుతుంది. వేదంలో వేరే అర్థం వుంది అనిపిస్తుంది ఇంగ్లీషుకవి ఆడెన్ కివిత్యం చదువరుల అర్థగ్రహణశక్తి ప్రకారం అర్థమిస్తుందంటాడు. ఇదే వేదం గురించి ప్రాచీనకాలంనుంచీ వస్తున్న విశ్వాసం. వేదానికి మూడర్థాలు (త్రయార్థా సర్వవేదేషు) అని పురాణాలు చెప్పుతున్నవి. వేదమంత్రాలకు మూడు విధాలుగ అర్థం చెప్పవచ్చునన్నాడు యాస్కుడు-అవి ఆధియాజ్ఞిక, ఆధిదైవిక, ఆధ్యాత్మిక విధాలు. (యజ్ఞదైవతే పుష్ప ఫలే దేవతాధ్యాత్మేవా) యాజ్ఞిక దైవికార్థాలు పుష్పాలైతే, ఆధ్యాత్మికార్థం ఫలం అవుతుంది అని యాస్కుని చమత్కారం. ఇట్లు వేదార్థం సోపానప్రాయంగా ఉంటుంది. వైదికశబ్దాలు సాంకేతికాలనీ, వాటి

అర్థం ప్రతిబింబప్రాయమని ఇంతకుముందు అన్నాను. వేదంలో సింబాలిజంలో సింబాలిజం ఉంటుంది. దీనిని “ఛెలిస్కోపిక్ సింబాలిజం” అంటారు నేను పంచతంత్రంలో కథలో కథ వుంటుంది. చిత్రకవిత్యంలో ఒకవిధమైన పద్యంలో ఇంకొకవిధమైన పద్యం ఉండినట్లు

వేదంలో రహస్యాస్థానాన్నియని బయటివారంటే సరి పోతుందా? అట్టి విశ్వాసానికీ వేదంలోనే అంతస్సాక్ష్యం ఆధారంగా వుందా అని అడుగవచ్చును వేదంలోనే ఆ సాక్ష్యాలు ఇమిడివున్నాయి

1 వామదేవుడు అగ్నికి చెప్పిన ఋక్కు -

ఏతా విశ్వా విదుషే తుభ్యం వేదో

నిత్యాన్యగ్నే నిత్యా చ్చాంసి (4-8-16)

అగ్ని! రహస్య చచనాలతో కూడిన ప్రార్థన గైకొనుము

2. పసిష్ఠుడు మిత్రావరుణులతో అంటాడు

నవాం నిత్యాన్యదితే ఆకూచన్ (7-61-5)

మీకు మా రహస్య స్తోత్రాలు తెలియనివి కావు.

“నిత్యాని రహస్యాని అపి స్తోత్రాణి” అని సాయనుడు “నిత్యా” అంటే రహస్యం - అంటే వేదంలో రహస్యాస్థానాన్ని పసి సూచితం.

3. దీర్ఘతమసుడు అంటాడు.

న విజానామి యది వేదం అస్మి

నిత్యా స నద్దో మనసా చరామి (1-164-87)

నేనెవరినో నాకే తెలియదు మనస్సులో రహస్యంగా తిరుగుతుంటాను. అని అర్థం ఇవట “నిత్యా” పదం మనస్సువరంగా వాడబడింది.

4 ఇదే దీర్ఘతమసుడు “అన్యవామస్య” సూక్తం అని ప్రసిద్ధి పొందిన ఒక సూక్తం చెప్పినాడు ఈ సూక్తం ఋగ్వేదంలో కెల్లా కన్పిస్తుంది. ఇందులో ఒక మంత్రం ఇలాగుంది

చత్వారి వాక్ పరిమితా వదాని

తాని విదుర్ బ్రాహ్మణాని మనీషిణః॥

గుహాత్రీణి నిహితా నేంగయంతి

తురీయం వాచో మనుష్యా వదంతి॥ (1-164-45)

వాక్కు నాలుగు విధాలుగా విభక్తమై వుంది మేధావులైన వేదవిదులు వీని నెరుంగుదురు ఇందులో మూడు గుహలో దాగికొని ఉన్నవి. నాల్గవ వాక్కు అజ్ఞాన మానవులు పక్కదరు

అంటే ఏమిటి? వేదవాక్కు ముప్పావుభాగం రహస్యంగా దాగి వుందనీ, వేదరహస్యం మనీషులకే తెలియననీ, ఉత్త మనుషు లకు కేవలం వేదపదాలు తెలుసుననీ అర్థం. కావుననే కాబోలు, వేద విదులు, వేదార్థవిదులు అని రెండు రకాలుగా ఉన్నట్లు చెబుతారు. వేదవిదులు అంటే వేదమంత్రాలను గడగడా వప్పజెప్పేవారు

మంత్రాలను చెప్పడంలో చాలా పద్ధతులున్నాయి. స్పష్ట ఉచ్చారణ స్వరం ముఖ్యం వేద మంత్రాల పఠనం విని ఎవరైనా గుమ్మయి పోవలసిందే. అందుకే మంత్రాలకు అల్పాలే లేవు వాని శబ్ద వైభవములే మాహాత్మ్యం చూపిస్తాయి అని బాగా చదువుకొన్నవారు కూడా నమ్ముతారు ఉచ్చారణ, స్వరమూ ముఖ్యమే. కురాను పఠనంలోనూ ఈ నియమాలున్నాయి కురాను సూక్తులను “సురా” అంటారు “సురా” స్వరను బోలుతుంది కురాను సురాపఠనం చిత్రమైన రాగంలో దీర్ఘంలో సామగానం మాదిరే ఉంటుంది. కేత లిక్కుల “గ్రిగారిక్ చాండ్”లు (గ్రిగరీయ ఫండమలు) గీతాలాప నలు. వీని పాడుటకు తరిబీదు అవసరం. ప్రాచీనులు కూడా వేద శబ్దాలమీద మూఢమనదగిన నమ్మకమున్నవారే అనుటకు “ఇంద్ర శక్తు” అనే మంత్రభాగం ఎదల కథయే. కేవల వేదశబ్దం లోలుపత చాలదు అంటాడు యాస్కాచార్యుడు. వేదాన్ని అర్థం చేసుకో అంటుంది నిరుక్తం వేదం చదివీ అర్థం తెలియనివాడు ఎందు కట్టెల మోపు మోయువానితో సమానుడు శబ్దాలు వల్లింది అర్థం తెలియనివాడు మండని కట్టెవంటివాడు అని నిర్దాక్షిణ్యంగా అన్నాడు సావిత్రిపాఠాభ్యాసంలో వచ్చే పాత్రలపేర్లు “వెలుతురు” అనే అర్థాన్ని కల్గి ఉన్నాయి అని చెప్పినాను. ఇప్పుడు ఒక్కొక్క పేరునే తీసికొని వేదపఠంగా ఆ పేరు వెలుతురు అనే అర్థం ఎలాగు కలిగివుందో, మహాభారతకర్త ఆదేపనిగా ఒక వ్యాహంగా ఆ పేర్లు ఎందుకు పెట్టినాడో చర్చిస్తాను.

7. సావిత్రి కథ పాత్రల పేర్లు - ప్రతీకలు

అశ్వపతి - సావిత్రి తండ్రి

అశ్వశబ్ద చర్చ

అశ్వం కేవలం ఒక జంతువు కాదు. అశ్వశబ్దం శక్తికి ప్రతీక నేటికీ మోటారు యంత్రశక్తి అశ్వశక్తి (హార్నప్వర్)లో కొలుస్తారు వేదంలో దీనిని “అశ్వరాధసా” అని వుంది (5-10-4)

అశ్వపదం వేడిమికి, విద్యుత్తుకు, ఆకర్షణశక్తికి అన్వ యిస్తుంది గతిశక్తికి (గ్రెనెటిక్ ఎనర్జీ) అన్వయిస్తుంది.

“అశ్వం నత్యావార చనుం విదధా అగ్నిం” (1-27-1)

“అత్యేవ వాతః శ్వః”

“అశ్వబుధ్నిః” (10-8-8) అశ్వశక్తికి బునాది అని అర్థం దేవ వైద్యులు అశ్విని దేవతలు వడివడిగ గుర్రాలమీద పోతారు. గ్రీకు పురాణాల్లోని కార్నరు-పోలక్సులను పోలుతారు. అశ్వములు సూర్య సఖులు హిరణ్య వర్తనులు, రుద్రవర్తనులు

సూర్యునికి ఏడు గుర్రాలు ఈ ఇమేజరీ చూడండి

1. "ఏకో ఆశ్వో వహతి సప్తనామా" (1-164-2)

గుర్రం ఒకే ఒకటి - పేర్లు ఏడు. అంటే సూర్యుని కాంతి ఒకటే. దానిని ఏడురంగులు. ఇది "విట్ గార్" అనే సప్తవర్ణ సముదాయం

"మిహిర వాజితతి మమవధ నుద్యతి"-(శ్రీశ్రీ)

సూర్యుని ఏడు అశ్వాలు, ఏడు ఛందస్సులుగ - గాయత్రీ, ఉష్ణిక్, అనుష్టుప్, బృహతి, పంక్తి, త్రిష్టుప్, జగతిగ రూపించబడినవి (విష్ణు ధర్మోత్తరం)

ఇదే ప్రతిబింబం ఇంకా చూడండి

ఇమం రథమధి యే సప్త తస్యః

సప్తచక్రం సప్తవహంతి అశ్వాః (1-164-3)

"అశ్వం" ఉషస్సుతో సంబంధం కల్గి ఉంది ఉషస్సు అంటే ఉదయసూర్య తేజస్సు వేదంలోని ఉషస్సుపైని గల కవిత్వం ముందట పేర్ల కీట్సుల కవిత్వం చదివినప్పుడు మొరటుగ కనిపిస్తుంది అని పాశ్చాత్య పండితులే వ్రాసినారు

బృహదారణ్యకోపనిషత్తు - "ఉషావా అశ్వస్య మేధ్యస్య శిరః" అని మొదలుపెట్టుతుంది ఉషస్సు గుర్రమునకు శిరము లేదా గుర్రానికి ఉషస్సు శిరము అని అర్థం మున్నుండు వస్తున్న సూర్యుని కిరణాలకి రూపకల్పన

మెటపరు(రూపకాలంకారం)ను మార్చి వేదర్శి శైలం నయతి సుదృశిక మశ్వం (7-77-8) అంటే ఉషస్సు మంచి దృష్టి కల తెల్లని గుర్రంమీద వస్తుంది.

నిరుక్తంలో ఉషస్సుకిచ్చిన పర్యాయపదాలలో "వాజిని", "వాజినీవతి" అనేవి ఉన్నాయి. ఉషస్సుకు "గోమతి" (కాంతి కలది), "వీరవతి" (పరాక్రమం), "అశ్వావతి" అనే విశేష్యాయా వేదంలో కనబడతాయి ఇవన్నీ అశ్వానికి, తేజశ్శక్తి కల సింబాలిక్ సంబంధాన్ని తెల్పుతాయి.

సత్యశ్రవ ఆత్రేయుని ఉషషస్సుకం [5-79]లో ప్రతి మంత్రం [మొత్తం 10 మంత్రాలు] "వాయ్యేసుజాతే అశ్వసూనృతే" అనే పల్లవితో ముగుస్తుంది మంచి సత్యం నీ [ఉషస్సు అంటే ఉదయసూర్యుడు] అశ్వాల మార్గంలో ఉంది అని అర్థం.

అశ్వమేధం అంటే మేధాశక్తి.

అశ్వమేధుడు ఒక ఋషి [5-27-4, 5, 6] గ్రీకులు ఎద్దులను నిజంగా బలి ఇస్తూవుండేది. పురాణేతిహాసాల భ్రష్టత్వానికేమి కాని, వేదంలో అశ్వమేధం అంటే మనశ్శక్తి సాధన. అట్టివే సరమేధ, గోమేదాలు.

సంస్కృతభాష ఎటువంటిదంటే, ప్రేతి అచ్చుకూ, హల్లుకూ కూడా నిర్విభేదాలున్నాయి. అవన్నీ ఇచ్చట చెప్పటమే విలువలేదు

కాని, పూర్వ మీమాంసానుసారం, పదాలను విడగొట్టి, 'అశ్వ' శబ్దార్థాన్ని కనుగొందాము మీమాంస ఇట్లంటుంది.

సర్వవికారో వా క్రత్వర్థే పశూనాం ప్రతిషేధాత్

-[మీమాంస 10-3-89]

మంత్రాలను అన్వయించేటప్పుడు పశువుల ప్రమేయం లేదని తోస్తే పశువుల పేర్ల స్వరూపాన్ని మార్చవలెను, అని అర్థం.

"అశ్వ" శబ్దం అ-శ-వ అని విరుగుతుంది.

శ అంటే జ్ఞానం లేక మనస్సు

వ అంటే ప్రకృతి.

అ అంటే చలన

[పూర్వ] మీమాంసలోని ఈ దిగువ రెండు సూత్రాలను అన్వయించుకోవలెను

1. అపితు అపయ వ్యాత్వాత్ విభక్త ప్రకృతిత్వాత్

2. గుణేత్ అంతే వికారః స్యాత్ దేనువచ్చ అశ్వదక్షిణా

-[మీమాంస 10-3-84, 85]

మనస్సులో జ్ఞానం ఇమిడి ఉంది ప్రకృతిలో క్రియ, కర్మ, అక్షన్. వర్కులు ఇమిడివున్నాయి కనుక "అశ్వ" శబ్దం క్రియాభావ ప్రతీకగా వేదంలో అర్థం చేసుకోవలెనంటుంది, మీమాంసా దర్శనం. దీని ప్రకారం "అశ్వ" అంటే క్రియాశక్తి అని స్పష్టమైంది. ఋగ్వేదం [1వ మండలం, 183వ సూక్తం] లో దీర్ఘతమనుడు "అశ్వం"పై చెప్పిన 18 మంత్రాలలో అశ్వశక్తిని మన కన్నులకు కట్టినట్లు చిత్రిస్తాడు "ఎదతెగని చీకటి ఋషి" అదే మండలం 182వ సూక్తంలో "అశ్వం"పై 22 మంత్రాలున్నాయి. వీనిలో "అశ్వం" అంటే "వెలుతురు" అనే అర్థం ఉంది. ఈ మంత్రాలలో అశ్వానికి వాడిన లోకోత్తర విశేషణాలు, ప్రపంచ వర్ణనలు, గాడిద కంటే పెద్ద సైజులో వుండే ఒక జంతు విశేషానికి [గుర్రం] అన్వయిస్తాయనుకోవడానికి వీలులేదు.

వైదికాశ్వం భారతీయ తేజస్సుకు ప్రతీక, ఓజస్సుకు ప్రతిబింబం, వైదిన్యానికి కేతువు. అట్టి "అశ్వపతి" సావిత్రి తండ్రి.

ద్యుమత్సేనుడు - సత్యవాసుని తండ్రి.

ద్యుమత్ శబ్ద చర్య

ద్యుమత్ అంటే "వెలుతురు కల్గిన" అని అర్థం "ద్యుమత్" శబ్దం ఋగ్వేదంలో చాలాచోట్ల వస్తుంది.

1. తముద్యుమః పుర్యణేక [6-10-2]

2. ఉదగ్నే భారత ద్యుమద జనైః [6-16-45]

3. ద్యుమత్ విభాతి భరతేభ్యః [6-11-1]

4. ఆ శ్లోత్రే యస్యజంతవోద్యుమత్ వర్ణంత [6-19-8]
5. ద్యుమత్ అగ్నేమహాశ్రవో [5-18-5]
6. ద్యుమత్రమం రయిం దాః [5-24-1]
- 7 తవ ద్యుమంతో అర్చయౌ [5-25-8]
8. భారతాగ్నే ద్యుమంత మా భరే [2-7-1]
- 9 అగ్ని = ధీమహి ద్యుమంతం [5-6-4]
10. ద్యుమాం అమిత్ర దంభనః [4-15-4]
11. వైశ్వానర ద్యుమతీం జాతవేదః [7-5-8]
- 12 సువీరానః శోశ చంద ద్యుమంతః [8-1-4]
13. ద్యుమత్సు [10-69-7]

ద్యుమత్ విశేషణాలిన్ని అగ్నిపరంగా ఉన్నాయి. వేదంలో అగ్ని రాత్రి వెలిగే సూర్యుడు అని వుంది. అగ్ని భూసూర్యుడు ఆకాశంలో వుండే అతడు ద్యౌసూర్యుడు అంటే అగ్ని కూడా సూర్య స్వరూప బేధమే ద్యుమత్సేనుడు స్వయం కాంతిమంతుడే కాని కాంతిని చూడలేని పిడు ఈ ఇమేజరీ వేదంలో వస్తూవుంటుంది ఉదాహరణ దీర్ఘతమనుని పేరు సావిత్రి ద్యుమత్సేనునికి జ్యోతిర్దర్శనం చేయించింది.

యముడు - మృత్యుదేవత

యమ శబ్ద చర్చ

“యమింతు భూతముల నెల్ల యట్లగుట తగున్” [మహా భా] అని సావిత్రి యమశబ్ద నిర్వచనం చేస్తుంది.

సినిమాలలో అపహాస్యభాషనుడుగ చిత్రించబడిన యముడు సూర్యుని కొడుకు

సూర్యుడు వివస్వతుడు యముడు వై వస్వతుడు ఇప్పుడు మనమున్నది వై వస్వత మన్వంతరం.

సావిత్రి యముని “వివస్వత స్త్వం తనయః ప్రతాపవాం” అని యముని వివస్వంతుని తనయుడు అటుంది.

పార్శ్వమత గ్రంథమైన “జెండావెస్తా”లో కూడ యము డున్నాడు. అవట ఈయనను “ఇమ” అని పిలుస్తారు “ఇమ”, “వివన్ హంత్” (వివస్వంత) కొడుకు అని ఉంది. యముడు సూర్యుని సమానంగా తేజస్సు కలవాడు ఆదిత్య సమ తేజసం అని మహా భారతంతో వర్ణించబడింది. యముడు సూర్యుని కొడుకు అనే భావన తర్వాత వచ్చినట్టిది వేదంలో యముడంటే సూర్యుడే “ఈశావాస్యోప నిషత్తు”లో కూడా సూర్యుని ఈలాగు పొగడినాడు రుషి.

“పూవన్నేకర్షే, యమ, సూర్య, ప్రాజాపత్య పూహరశ్మిన్ సమూహ తేజో యత్రే రూపం కళ్యాణతమం తత్రేపశ్యామి”

—(ఈశావాస్యోపనిషత్తు)

పూషుడు, ఏకరుషి, యముడు, సూర్యుడు, ప్రజాపతి, అందరూ ఒకటిగా చెప్పుబడినారు. ఇచ్చట యముడు భయంకరాకారుడు కాడు. తేజోరూపుడు, కల్యాణతమరూపుడు, మహాభారతంలో సావిత్రి భక్తికి మెచ్చిన యముడు ఈలాగుననే కనబడినా డామెకు.

సావిత్రి యముని వెన్నాడుతుందంటే మంత్రం దేవతను వెన్నాడుతున్నదని రూపకల్పన. అది మంత్రప్రవోదిత దీ యేకాని వేరుకాదు. (మెంటల్ మిసైల్) ఇంతవరకు అశ్వపతి, ద్యుమత్సేనుడు, యముడు అనే పాత్రలు ఎట్లు సూర్యునికి ప్రతిబింబాలో చూచితిమి. ఇప్పుడు అతిముఖ్యమైన సత్యవంతుని పాత్ర గురించి చర్చిస్తాను. సత్యవంతుని పాత్ర పనికిరానిది వీడు శాలీనుడు హీరో లక్షణాలు లేవు పల్లెటూళ్ళలో “సతీసావిత్రి” నాటకం వేస్తే, సత్యవంతుని పాత్ర ధరించేందుకు ఎవరూ ముందుకు వస్తూ ఉండేవారు కారనేది స్వానుభవం. (ఎందుకంటే ఆ నాటక పాత్రధారులే ద్రామా బిరుదు భరింపవలసి వుండేది అటువంటప్పుడు “చచ్చుపాత్ర” అగు సత్య వంతుని వేషం ఎవరు ఒప్పుకొంటారు?) దీనికితోడు సత్యవంతుడు పెట్టక్కుడు పెనిమిటి అనే అప్రపథ కూడా లేకపోలేదు. ఇటువంటి—

8. సత్యవంతుడు ఎవరు?

—అనే విషయం తెలుసుకొనవలెను.

మహాభారతంలోని సత్యవంతు, వేదంలోని సూర్యుడు ఒకరే అన్న సత్యాన్ని చూపిస్తాను దీనిని రెండు గ్రంథాలనుండి సాక్ష్యాలు లభిస్తాయి సత్యవంతుడు సూర్యుడని నేరుగనూ వయా ఋతంగనూ చూపిస్తాను.

↓
సత్యవంతుడు → ఋతవానుడు → సూర్యుడు.

↑
సావిత్రి సత్యవంతునే ఎంపిక చేసికొన్నది. మహాభారతంలో సత్యవంతుడికి వాడిన విశేషణాలు

1. తేజస్వి - వివస్వానివ తేజస్వి (సూర్యునివంటి తేజస్వి)
2. బుద్ధిమాన్ - బృహస్పతి సమో మతి (బృహస్పతివంటి మతి కలవాడు)
3. శమవాన్ - వసుధేవ సమన్విత (భూమి అంతటి ఓర్పు కలవాడు)
4. సత్యవాన్ - సత్యవాదివ శిబిరాశీన రోయథ (శిబి బౌశీనరుల వలె సత్యవాది)
5. ప్రియదర్శనుడు - సోమవత్ప్రియ దర్శనః (చంద్రునివలె బాగా కన్పించువాడు)
6. రూపవంతుడు - రూపేజాన్యతమో శ్వభ్యా (అశ్వసి దేవతల వంటి రూపం కలవాడు)

7. సత్యంతో కూడినవాడు - సత్యం: (అగ్నివీదేవతలకు నాసత్యాలు
(స+అసత్యాలు) అనే పేరు వుంది)
- 8 మైత్రం కలవాడు - సమైత్ర: మిత్రుడు అంటే సూర్యునివంటి
వాడని ధ్వని.
- 9 కాంతివంతుడు - ద్యుతిమాంశ్వర: (తండ్రి ద్యుమత్యేనుని దీప్తి
కలవాడు)

సత్యవంతుని విశేషణలు వెలుతురులు.

సత్యవంతునికి "చిత్రాశ్యుడు" అనే అడ్డపేరుంది. వీనికి
పిన్నప్పటినుండి అశ్వాలంటే ప్రేమ. మట్టితో అశ్వాల బొమ్మలు
చేసేవాడు. అశ్వాల బొమ్మలు గీచేవాడు. (చిత్రేపి విలిఖతి అశ్వాం
శ్చిత్రాశ్వ ఇతి చోద్యతే)

"చిత్రాశ్వ" పద వర్చ:

సత్యవంతునికి "చిత్రాశ్వ" అని పూరకనే పేరు పెట్టలేదు కవి
ఇది సూర్యుని పేరు సూచించును. సూర్యునికి ఏడు గుర్రాలున్నాయి.
అవి చిత్రవర్ణ కిష్కిరములు - చిత్రాశ్వాంవి. అవి కల సూర్యుడూ
చిత్రాశ్యుడే అనవచ్చును.

ఈ చిత్రయొక్క చిత్రాలను చూతము.

చిత్ర:

1. రయిర్ను చిత్రా సూర్య (1-88-1)
చిత్రమైన సూర్యుడు
2. చిత్రోయదభాద్ (1-88-8)
చిత్రకాంతుల వెలుగువాడు.
- 3 స్వర్ణభాను నా చిత్రో విభాతి (2-8-4)
బంగారువన్నె కల చిత్రమైన సూర్యునివలె (అగ్నికి)
- 4 ఆ సూర్యోన భానుమత్...చిత్రోనయత్ (6-4-6)
సూర్యునివలె చిత్రకాంతులు కల (అగ్నికి)
5. కుష్మశ్చిత్రో న సూర: (7-8-8)
సూర్యునివలె చిత్రకాంతులు కల (అగ్నికి)

చిత్రక్షత్ర

6. సచిత్ర చిత్రం.....చిత్రక్షత్ర చిత్ర తమం (6-6-7)
(అగ్నికి)

చిత్రధ్రుజితి

7. చిత్రధ్రుజితి రరతిర్యో (6-8-5)
సూర్యునివలె చిత్రకాంతులు

చిత్రభాను

- 8 సచిత్రాశ్చాను (1-85-4)
వివిధ రశ్మియుక్తుడగు సూర్యుడు.

9. అగ్నిశ్చిత్ర భాను: (2-10-2)
చిత్రమైన రంగులు కల అగ్ని

10. చిత్రభాను రుషసాం (7-9-8)
చిత్రమైన వెల్లులుకల ఉషస్సు వండి

11. చిత్ర భానుం రోదసి (7-12-1)
ఆకాశంలో చిత్రభానుడు.

12. చిత్రభానుం విభావసుం (8-44-8)
చిత్రకాంతితో వెలుగువాడు.

13. చిత్రభానో స్వర్ణశం (5-26-2)
(అగ్ని)

చిత్రరథ:

14. సూర్యమాథతో దివి చిత్ర్యం రథం (5-88-7)
చిత్రరథుడైన సూర్యుడు. (10-1-5)

చిత్రామమ

15. చిత్రామమా విశ్వమమ ప్రభూతా (7-77-8)
చిత్రకాంతులు కలిగిన ఉషస్సు. ఉషస్సుకు చిత్రామమా అనే
పదం నిరుక్తంలో ఇచ్చి ఉంది.

చిత్ర ఖర్జిష:

16. అపూషన్! చిత్రఖర్జిష
17. పూషా!...చిత్రఖర్జిషం
సూర్యుడు (పూషుడు) చిత్రమైన కాంతులు కలవాడు
18. సూర్యునికి చెప్పిన సూక్తంలో
భద్రా అశ్వా: హరిత: సూర్యస్యచిత్రా (1-115-3)

అంటూ సూర్యుని అశ్వాలు భద్రములు, పచ్చవి, చిత్రమైనవని
స్పష్టంగా పర్ణించబడింది

సూర్యుడు చిత్రభానుడు, చిత్రరథుడు, చిత్రఖర్జిషుడు,
చిత్రాశ్యుడు, ఆ చిత్రాశ్వ నామధేయమే సత్యవంతునికి పాస్విపుల్గా
అతుకుకొనిపోయింది.

సత్యవంతుడు సత్యం చెప్పుతాడు కావున సత్యవంతుడు అయి
నాడు వేదంలోని సూర్యునికి సత్యానికి ఏమైనా సంబంధం ఉన్నదా
అనే ప్రశ్న.

మహాభారతంలో యక్షుడు ధర్మరాజును ఈ విధంగా
ప్రశ్నిస్తాడు.

కిం స్విత్ ఆదిత్యం ఉన్నయతి
కే చే తస్మాద్ధి తశ్చరా:
కత్యై నమస్తం నయతి
కశ్చింశ్చప్రతి తిష్ఠతి

చర్మవ్యాధులకు



అతి గాఢంగా పనిచేసే అమృతాంజన్ డెర్మల్ ఆయింట్మెంట్

చర్మవ్యాధులకు ఉపయోగపడే సాధారణ ఆయింట్మెంట్లు ఎక్కువగా చర్మం లోపలకు ప్రవేశించలేవు కాని అమృతాంజన్ డెర్మల్ ఆయింట్మెంట్ మాత్రము లోపలకు చేరిఉండడంచేత అమృతాంజన్ డెర్మల్ ఆయింట్మెంట్ మాత్రము లోపలకు ప్రవేశిస్తుంది సాధారణ చర్మవ్యాధులను అతి శీఘ్రంగా నిర్మూలించి చర్మాన్ని పూర్వస్థితికి తెచ్చి సహజంగాను ఆరోగ్యవంతంగాను ఉంచుతుంది. అమృతాంజన్-డెర్మల్ ఆయింట్మెంట్ తామర, గజ్జి, దురద ఇతర చర్మ రోగాలకు అదర్భమైన నివారిణి. నేడే కొనండి!

అమృతాంజన్ లిమిటెడ్ 42-45, లక్ష్మీ చర్మ రోడ్డు, మద్రాసు 600 004



దినకరు నెయ్యది నడపును
దినకరు నెవ్వరు గొల్చి తిరుగుదురు అద్దే
పుని యస్తమించు పేమిట
ననపు తదాధారి భూతమది యెయ్యదియో.

—(అరణ్య ప. ఆ 7, ప 422)

దీనికి ధర్మరాజు సమాధానం

బ్రహ్మదాదిత్య మున్నయతి
దేవాస్త్ర స్యాభిశక్యః
ధర్మశ్చాస్తం నయతి చ
సత్యే చ ప్రతి తిష్ఠతి
అనిన ధర్మజాడిట్లను నబ్బహితుని
నడపు బ్రహ్మంబు సురకోటి నడచుకొలిచి
ధర్మచే నస్తమితుడగు దపనుడమ్మ
హాత్మునకు సత్యమాధారి మండు ముదులు

—(అరణ్య ప, ఆ 7, ప 423)

ఇచ్చట సత్య-ప్రతి తిష్ఠతి అనే పదాలు ముఖ్యం
సూర్యుడు సత్యంచేత ప్రతిష్ఠింపబడినాడని అర్థం

అధర్వణ వేదంలో ఇట్లుంది

“ఋతే నాదిత్యా స్తివంతి”

—(అధర్వ వే, కాం 14, అనువాక 1, మంత్ర 1)

మహాభారతమూ, అధర్వవేదము ఒకచే చెప్పుతున్నాయి

“ఋతం” అనే పదం తారస్థితి అని దీని అర్థం తెలుసుకోవడం

అంటే వేదరహస్యం తెలుసుకోవడమే.

9. “ఋతం” అంటే ఏమి?

ఒక్కసారి విశ్వాన్ని కలయజూస్తే, చిత్రంగా ఉంటుంది
సూర్య చంద్ర, నక్షత్రాలు గతితప్పక నడుస్తున్నాయి
రాత్రింబవళ్ళు, రుతువులు క్రమం తప్పక వస్తాయి పోతాయి జీవ
రాసులు పుట్టుట, పెరుగుట, మడియుట నిరంతరంగా సాగిపోతు
న్నది. ఈ క్రమానికి, ఈ నియతికి ఈ గతితప్పని కర్మలకు కారణ
మేమయిఉండును అనే యోచన మనిషికి అనాదికాలంనుండే కలుగుతూ
వస్తూవుంది దేవుడు దీనికి కారకుడనడం ఒక సమాధానం. ఇది
ఆప్తికుల మతం లేదు, నీటిలో చల్లదనం ఉండడానికి, అగ్నిలో
వేడిమి ఉండడానికి వారి సహజగుణమే కారణం అని చార్వాకులు
(చూ: సర్వదర్శన సంగ్రహం) ప్రకృతిలో జరిగే అద్భుతాలని
ఏకద్రుష్ట పెట్టుతూ దీన్నంతా ఎవరు చేస్తారో తెలుసా అని ధట్టించి
అడుగుతారు దేవుడు “జాబ్”ను (చూ: బైబిల్ పురాతన ప్రకరణం)
ఈ విశ్వగతికి కారకుడు కాకుండా ఎవరి, అది అంతస్వచోదిత

చైతన్య నియతి కాలసి వస్తుంది. దేవుడు కారకుడయినా ఆయన
ఒకసారి చేతనా నియమానికిని నిర్ణయించి పరమవ్యామంలో చూపరి-
ఒకరసీయరు—(అధ్యక్షుడు - చూ నాసదీయ సూక్తం)గా మాత్రమే
ఉంటాడు అప్పుడు కూడా విశ్వగతి సూత్రాల స్వరూప స్వభావా
లెట్టి అనే ప్రశ్న మిగులుతుంది.

ఈ విశ్వగతి సూత్రాల గురించి ప్రాచీన కాలంలోనే
తాత్వికులు అలోచించినారు

గ్రీకులు, క్రైస్తవులు, జోరాస్టరు, చైనీయులు, వేదర్షుల
ప్రతిపాదనలు క్లుప్తంగా చెప్పతాను

గ్రీకుల, క్రైస్తవుల	“లోగోస్”
చైనీయుల	“టావో”
జోరాస్టరు	“అవ”
వేదర్షుల	“ఋతం”

ప్రాచీన గ్రీకు తాత్వికులు (“స్టోయిక్కు”లు) ప్రకారం
“లోగోస్” విశ్వంలో దాగియుండే క్రియాశక్తి

క్రైస్తవవాద్యుల (సైంట్ జాను) ప్రకారం “లోగోస్”
అంటే వాక్కు ఈ వాక్కు భగవంతునిలో ఉండేది భగవంతుని
కన్న ముందుండినది

భగవంతునికి, మనిషికి మధ్య కల వారధి “లోగోస్”.

చీనా తాత్వికుడు లావోట్టూ (క్రీ.పూ 600 సం॥) “టావో”
సిద్ధాంతం చేసినాడు “టావో” అంటే చీనా భాషలో “మార్గము”,
“జాబ”, అని యర్థం ఇది “సత్యమార్గం”, “రై వమార్గం”, మనిషి
కొక సృష్టి అంతా “టావో”ను అనుసరించును. ఇది సరియైన మార్గం,
విశ్వక్రమం

గ్రీకు పురాణాలలోని దేవలోక రాణి “ఐసిస్” భూమిని,
ఆకాశాన్ని వేరు చేసింది. సూర్యచంద్ర నక్షత్రాలకు మార్గం
చూపింది ఈజిప్టు స్త్రీ దేవత “మాట్” సత్యస్వరూపిణి. వేదం
లోని “ఉవస్సు”కు సూన్యతావరి, సూన్యతాపతి, అంటే
సత్యస్వరూపిణి అని అర్థం “మాట్”, “ర”, లేక “రి” అనే సృష్టి
కర్త, విశ్వనియతి ప్రదాత కూతురు “రి” లేక “రి” అంటే
ఈజిప్టు భాషలో సూర్యుడని అర్థం. ర, రి - మాట్ల సంబంధం
సూర్య-ఉవస్సుల సంబంధం జర్మన్ శాస్త్రవేత్త లీబ్నిజ్ (క్రీ.శ.
16వ శతా) ప్రకారం ప్రకృతిలో “హార్మోనియా ప్రా ఎస్టాబిలిటా”
అంటే ప్రాస్థాపిత సమరసత కందు

వేదంలో వచ్చే “ఋతం” ప్రాచీన పౌరాణిక ఋషియైన జర
భుష్టి (జరరోష్టి అంటే ముసలి ఒంటెమీది వాడు) చెప్పిన “జెండ
వెస్తా”లో (చందోఽవస్తా) ప్రతిపాదిత “అవ” గురించి ఎక్కువ
తెలిసికొందాము. ఈ రెండు శబ్దాలు సజాతీయ, ఏకమూలకాలు,
సమావార్తకాలు కూడ.

ఋతం అనే పదం “ఋ” నుండి పుట్టింది (పూర్వ) మీమాంస ప్రకారం “ఋ” అంటే కదలుట, చేరుట, ఇచ్చుట. పిల్లవాడు వేగంగా పోవుటను ధ్వన్యనుకరణం చేయుటకు “ర్రర్రర్రర్రర్రర్రర్ర” అని పోతాను అంటాడు. ఈ “ర్ర” ధ్వనియే ఋత శబ్దానికి మూలం ఋతం అంటే కదిలేది, కదిలించేది, నడచేది, నడిపించేది, ఇచ్చేది, ఇప్పించేది అందుకే సాయనుడు ఋత శబ్దానికి నీరు, సత్యం, యజ్ఞం అని మూడు విధాలుగా వ్యాఖ్యానం ఇచ్చినాడు.

సవరాచర విశ్వాన్ని క్రమం తప్పకుండా పడిపించే గూత్రం, దీక్షై ను ఋతం కదిలితే ఋతం ఊరకుంటే సత్యం. సృష్టిగతి ఋతంమీదా, సృష్టిస్థితి సత్యంమీదా ఆధారపడి వున్నాయి. ఋతం గతిశక్తి, సత్యం స్థితిశక్తి ఋతంలోనే సత్యం ఇమిడివుంది, కాబట్టి ఋతాన్ని, నియతి + సత్యం అనవచ్చును

ఋతంను అంతఃప్రచోదిత విశ్వచేతనా ధర్మం అని నిర్వచించవచ్చును

లేదా విశ్వవ్యాప్త సత్యానుకూలనం అని చెప్పవచ్చు (యూని వర్సల్ ట్రూత్ అండ్ ఆర్డర్)

సాధారణంగా ఋత సత్యశబ్దాలు పర్యాయపదాలుగా ఉన్నాయి

1. సత్యం ఖృహత్ ఋతం (అభర్వవేదం కాం 12, సూ.1 మం1)
2. సత్యమేవ జయతే నాన్యతం (ముందకోపనిషత్తు)
3. ఋతం వోదా (4-5-11)
4. అన్యతా, అసత్యా (4-5-5)
5. ఋత జాత సత్యా (4-5-1-7)
6. ఋతం చ సత్యం చాభిదాత్రపసో అధ్యజాయద (10-190-1)
7. సత్యం త్వరేన, ఋత్యంతా సత్యేన పరిషించామి (సంప్రదాయం)
8. ప్రజాపతిః ప్రథమజా ఋతస్య (త్రైత్తిరీయారణ్యకం 1-28-9)

10. ఋతవాన్ - అషవాన్

జనన మరణాలు, రాత్రింబవళ్లు, సూర్యబండ్ర సక్షత్రాల గమనం, ఋతువుల క్రమం తప్పక అనంతంగా సాగిపోతూ ఉండడానికి ఏదో చోదకశక్తి ఉంటుంది. ఆ శక్తియే “అష” అని ప్రవచించినాడు జరధుష్ఠుడు. ఇగధ్రక్షకుడగు అహరామజడాకు జగత్పాలనకు తోడ్పడే ఆరుగురు దేవతలున్నారు. వారి పేర్లు, విదులు, జెండ్-సంస్కృత భాషలలో ఇస్తున్నాను.

జెండ్ భాష	సంస్కృత భాష	పార్శ్వదేవతల విదులు ¹⁰
1. అష	ఋత	సత్యధర్మరక్షణ
2. ఖషత్ర	క్షత్ర	ఆధికారం
3. వోహమనో	వసుమనన్	స్వచ్ఛమనస్సు
4. అమెరితాత్	అమృతత	అమర్త్యత్వం
5. అరమైతి	అరమృతి	మందిమృతి
6. హార్వతత్	సర్వతాతి	పూర్ణత్వం

అషను కల్గినవాడు అషను రక్షించేవాడు “అషవాన్” అయినాడు. అవెస్తాలో “అషవాన్” సత్యధర్మాధి దేవత.

జెండావెస్తాలోని “అషవాన్” వేదంలో “ఋతవాన్” లేక “ఋతావాన్”

మనకు కావలసినదేమంటే “ఋత” శబ్దం “అష” ఎట్లయిందో అనేది దానిని భాషాశాస్త్ర, మీమాంసారీత్యా చివరిస్తాను.

“ఋ” శబ్దం “అర” శబ్దానికి తుదింపు. “ఋ”ను వేరుగా పల్కడం కష్టమే. ఏబదేంద్ల క్రిందపరకూ పల్లెటూరి విధిబదులలో ఓనమాలు పల్కడం నేర్పేటప్పుడు “ఋ”ను “అర”గా పల్కించే వారయ్యవారలు తమిళభాషలో “ర”తో ప్రారంభమయ్యే పదాల ముందు “అ” చేర్చి పల్కుతారు. “రంగం”ను “అరంగం” అని పల్కుతారు అటులనే వైదికభాషలో “ఋత” అనేది “అరత” అవుతుంది. ఈ సామ్యమే అరవభాష వైదిక ప్రాకృతభవం అనే ఆర్. స్వామినాథ అయ్యరు, డా॥ చిలుమూరి నారాయణరావు సిద్ధాంతానికి బలం కూర్చుతుంది మీమాంసలోని ఈ సూత్రం చూడండి

“బ్రాహ్మణానాం వేతతయో ఆర్విక్యా భావాత్”

—మీమాంస 6-6-18

“ఋత్విజాని” విధి “అర్త్విజ్యము” అని అర్థం “ఋత్”, “అర్త్” అయినది. అంటే “ఋ”, “అర్” అయింది.

ఇప్పుడు “ఋతావాన్” పదం “అర్తావాన్” అగుటకు భాషా శాస్త్రరీత్యా అకాశం కలదు సంస్కృతంలోని “ర్” శబ్దం, జెండ్ లో “ష”గా మారుతుంది కొన్ని ఉదాహరణలు:

సంస్కృతం	జెండ్
మర్త్య	మష్య
మృత	మెష
క్రూతర	భాజత్
ప్రేతన	పేషన
ఋత-అర్త	అష

“ఋషి” శబ్దానికి విశేషణం ‘ఆర్ష’ అని వస్తుంది “ఆర్ష”, “అష” కావడం సాధ్యం ‘ర’ ‘అర’ కావడానికి ఆర్ష అష కావడానికి ఇది నిదర్శనం

“అవెస్తా”లో “అహార కు “అషాపేభావో” అని ఉంది. దీనికి వేదంలో “థాం ఋతస్య” అని ఉంది. (2-28-5) రెండూ శబ్దారణీత్యా ఒక్కటే. మిత్రాపరుణుల మీది ఇంకొక మంత్రంలో “అసురస్యమాయయా” (6-63-7) అనే సమాసం వస్తుంది “అసురమాయ”, “అహారమజడా” వలెనే ఉండుట చూడండి వేదంలో “అసుర” శబ్దం దేవత అనే అర్థం ఇస్తుంది ¹¹ వేద “అసుర”, అవెస్తా “అహార” అయినది తర్వాతికాలంలో “అసుర”

శబ్దం "అ-సుర" అంటే సురలు కాసివారు అనే అర్థం తెచ్చుకొంది. ఇప్పటి "అసురు"డు రాక్షసుడు, అప్పటి అసురుడు దేవుడు కావుననే రాక్షసులను పూర్వదేవతలు అంటారు జెండవెస్తాలో "దేవ" అంటే "దయ్యం" అని అర్థం జెండవెస్తాలో, కొన్ని మినహాయింపులతో - వేదంలో ఉండే దేవతలందరూ రాక్షసులుగా చిత్రించబడినారు టీట్ ఫర్ టాట్ అంటే ఇదే ఏమో!

అవవాన్ అంటే ముతవాన్ అనేది తేలింది ముతం అంటే సత్యం అని ఇంతకుముందే తెలుసుకొంటేమి.

కావున—

ముతావాన్ అంటే సత్యవాన్ అని పిలుచుటకు ఏమీ అభ్యంతరం ఉండరాదు.

మహాభారతంలోనివానికి "సత్యవాన్" అని పేరు. "సత్యవాన్" "ముతవాన్" అని తీర్మానించుదాం.

ముతావాన్ అంటే సూర్యుడు అని సాక్ష్యం ఎక్కడుంది? వేదంలో ఉంది చూడండి:

ముతావాన మాదిత్యం చక్షణీ ధృతం (4-1-2)

అదిత్యుడంటే సూర్యుడు, ముతావనుడు అని అర్థం. ముతం అన్నిదేవతలకీ వర్తిస్తుంది కనుక వేదంలో ముతవిలాసంను దర్శించుదాము.

మిత్రావరుణులు

ముతావానాయజసే పూత దక్షసా (8-25-1)

ముతావానావృత (8-25-4)

అగ్ని

ముతావానం ముతాయవో యజ్ఞస్య (8-28-9)

మిత్రం న జనే సుధితం ముతావని (8-28-8)

ముతావాన్ అనే మాటకివి ఉదాహరణలు.

సూర్యునికి సత్యానికి గల సంబంధం.

అధర్వవేదము, ధర్మరాజు సూర్యుణ్ణి సత్యం ప్రతిష్ఠిస్తుంది అనడం చూచినాము సావిత్రి యమునితో "సంతోషా సత్యేన నయంతి సూర్యం" (సంతులు సూర్యుని సత్యంచేత నడిపిస్తారు) అంటుంది.

ముత ప్రచోదితమైన సూర్యుని మార్గం ఉంది.

1. ముతేన దేవః సవితా సమాయత

ముతస్య శృంగ ముర్వియా విపప్రదే (8-86-15)

సవిత [సూర్యుడు] ముతమార్గాన పోతాడు. ముతాగ్రం గొప్పది.

2 అనోదధిత్రాః పథ్యా మనక్క్వృతస్య పంథా (7-44-4)

అశ్వసి దేవతలారా, మి రశ్వయక్త సూర్యమార్గము నిష్కంట శోభదేలి...

3. ఆదర్శగాతు రురవే వరీయసి పంథా ముతస్య సమయంస్త రశ్మిభిర్ చక్షుర్ భగస్య రశ్మిభిః [1-186-2]

సూర్యుడు ఉదయించినప్పుడు ముతపంథ రశ్మిచే ఆవరింపబడును.

4. అభూత పారమేతమే పంథాముతస్య సాధుయా ఆదర్శి విస్రుతిరివః [1-4-11]

ముదమున భాస్కర దేవుండుదయాధికి బోవుదారి యుపయుక్త మగున్.

5 యేతే పంథాః సవితః.....

తేభిర్నో అద్య పథిభి సుగేభిః [1-85-11]

ఇవట "పంథా సవితః", "అద్య పథిభిః" పదాలు సూర్యుని మార్గాన్ని చెప్పతాయి.

6. వరుణుడు సూర్యునికి మార్గం చూపిస్తాడు. ఈ వరుణు డెవ్వరూ ఉవస్సు, సూర్యుడుగ, మిత్రునిగ, పూషునిగ మారుతుంది. అస్తమించిన సూర్యుడే వరుణుడని సాయణ భాష్యం. (అస్తం గచ్ఛన్ సూర్య ఏవ వరుణ ఇత్యువ్యతే) అట్టి వరుణుడు "రదత్ పథో వరుణః సూర్యాయ" [7-87-1] ఇట్టిదే ఇంకొక ఉదాహరణ

ఉరుం హిరాజా వరుణశ్చకార

సూర్యాయ పంథా మన్వేత వాఙ్ [1-24-8]

పంథా ముతస్య, ముతస్య పంథా, సవితా పంథా, సూర్య పంథ, పథిభి సుగేభి, ఇవన్నీ సూర్యుని మార్గాన్ని తెల్పు పదాలు. ఈ సూర్యుడు (సూర్య సవితృడు) సత్య స్వరూపుడు. "సత్యసవం సవితారం" [5-82-7] భగవదేత్యుడు సత్యధనుడు "భగవప్రజేతః భగవత్సూర్యో" [7-41-8]

ఇవన్నీ ఎందుకిచ్చినానంటే, సావిత్రునిపాఠ్యానంలో అశ్వపతి కూతురు సావిత్రి కిట్లు చెప్పతాడు "అప్రమాదశ్చ కర్తవ్యః పుత్రి! సత్యవతః పథి" అని, "సత్యవతుని పథంలో ప్రమాదం లేకుండా పోవుట నీ కర్తవ్యం విధా!" అని అర్థం. "సత్యవతః పథి" అనే ఈ మహనీయ సమాసం వేదప్రతిధ్వని అని చెప్పుటకే మూర్యపంథలో, ముతపథంలో, ఇంతగా నేను పయనించవలసి వచ్చె.

తన మార్గాన్ని తానే తప్పలేదు సూర్యుడు

"దిశః సూర్యో నమినాతి ప్రదిషో దివే దివే హర్యశ్య

ప్రసూతాః [3-80-12]

ముతస్య యోషో నమినాతి ధామా [1-123-9]

ముతస్య పంథా మన్వేతి సాధు [1-124-8]

ప్రాచీన గ్రీకు తాత్వికుడు హిరాక్లిటసు (క్రీ.పూ 400 సం॥

సూర్యుడు కూడా హద్దుమీరి నడువజాలడు అన్నాడు. ఇది పైన చెప్పినట్లు వేదంలోనిదే. గ్రీకులకు పైథాగరస్ ద్వారా భారతీయ తత్వమిచ్చినది.

ఋతం సృష్టికం తా వర్తిస్తుంది : కొన్ని ఉదాహరణలు .
నదులు - ఋతం

1. ఋతం సింధవో వరుణస్యయంతి [2-28-4]
2. ఋత మర్షంతి సింధవః సత్యంతాతాన [1-105-12]

ఉషస్సు - ఋతం

1. ఋతావరీ దివో అగ్రైరభోద్యా [8-61-6]
2. ఋతస్య బుధ్న ఉషసామిషణ్యన్ [8-61-7]
3. సుజాతే ఆశ్వసూనృతే [5-79-1, 10]

నిరుక్తంలో ఉషస్సుకు విభావరి, సృనరి, భాస్వతి, సుమ్నావరి, సూనృత, సూనృతావతి, సూనృతావరి, అనే పేర్లున్నాయి ఉషస్సుకు గోమతి, ఋతావరి, ఆశ్వావతి, వీరవతి అనే పేర్లు కలవు. విశ్వమాత అదిరికి ఋతావరి అనే పేరు కలదు.
[8-25-3]

సరమ - ఋతం

సరమ దేవశాని

1. ఋతం యతి సరమా అవిందద్ విశ్వాని సత్యాం [5-45-7]
2. ఋతస్య పథా సరమా నిదద్గాః [5-45-8]

మిత్రావరుణులు - ఋతం

1. ఋతస్య మిత్రావరుణా పథా [7-65-8]
- ఇదే మంత్రంలో మిత్రావరుణులు “అనృతస్యసేతు”వులు (అనృత్యాన్ని దాటుటకు వంతెనలనీ), నావా దురితా తరేవు” (పాపములను తరించే ఓడలనీ) ఉంది.

2. విశ్వఋతేన మిత్రావరుణా సచేధే [1-151-1]
3. ఋతేన మిత్రావరుణా వృతా వృధా వృత స్సృశ్తా క్రతుం బృహంతం [1-2-8]

సరస్వతి - ఋతం

1. చోదయత్రీ సూనృతానాం చేతంతి సుమతీనాం యజ్ఞంధధే సరస్వతి [1-8-11]

ఇంద్రుడు - ఋతం

స్వర్ణరా దవసే నో మరుత్వాన్

పరావతో వాసదనాద్ ఋతస్య [4-21-8]

వామదేవుడు సూర్యునికి చెప్పిన సూక్తం ఇస్తాను, ఇందు ఋతం సర్వాంతర్యామి, విశ్వవ్యాపి, సచరాచర సృష్టిమూలం అనే భావం కలదు.

హంసః శుచిషద్ వస్తురంతరిషి సద్ధోతా

వేదిషదతి ధిర్మ రోణసత్

నృషద్ షరసద్ ఋతసద్ వ్యోమసద్

అజ్ఞా ఋతజా అదిజా ఋతం [4-40-5]

వేదమంతా ఋతంభరమైనట్లు సృష్టి అంతా ఋతం భరం. ఋత బైబిలులోని “చారిటీ” (1 కొరింథియనులు 13) అనే తత్వంవంటిది వామదేవుడే “ఋతం”పైని చెప్పిన ఈ ఋక్కుతో ఋతచర ముగిస్తాను

ఋతస్య హి శురుభః సంతి పూర్వీ

ద్యుతస్య ధీతి ర్వృజినాస్ హంతి

ఋతస్య శ్లోకోబధిరా తతర్దకర్ణా

ఋధానః శుచమాన ఆయోః

ఋతస్య దృష్టా ధరుణాని సంతి పురూణి చంద్రా వపుషే వహూఃః ఋతేన దీర్ఘమిషనంత పక్షఋతేనగావ ఋతమా వివేశుః ఋతం యేమాన ఋతమిద్ వనోతి ఋతస్య శుష్కస్తురయా ఉగవ్యః ఋతాయ పృతీర్వి బహులే గభీరే ఋతాయదేనూ పరమే దుహతే
[4-28-8, 9, 10]

ఋతం అనే పదం వేదంలో చిత్రవిచిత్ర విశేషజాలతో కన్పిస్తుంది.

వేదంలో ఏది చెప్పినా తుదకు ఋతమే పరిమావధిగ కనబడ తుంది. ఏ దేవతను పొగడినా, వాడు ఋతాపానుడో, ఋతమార్గాన గామియో, ఋత రక్షకుడో [అగ్నిగోపాం ఋతస్య ఆట 1-1-8] అయివుంటాడు. చరాచర సృష్టి అంతా ఋతసూత్ర బంధితం.

ఋత రూపాలు

ఋతస్యధామా] - ఋతం యొక్క గృహం
సదనం ఋతస్య]

ఋతస్య ధారా - సత్యప్రవాహం

ఋతస్య ప్రేష - సత్యము వలని ప్రేరణ

ఋత స్పర్శ - సత్యముతో తాటిడి

ఋతం వృధా - సత్యము చృద్ది

ఋతస్య బుధ్నా - సత్యమనేడి బునాది

ఋతస్య ధీతిః - సత్యకాంతి (బుద్ధి)

ఋతం జ్యోతి - సత్యమనే దీపం

ఋతస్యపంథా] - సత్యమార్గం

పంథా ఋతస్య]

ఋత జాతసత్య - ఋతంనుండి పుట్టిన సత్యం

ఋతస్య రథ్య - ఋతమనే రథం

ఋతం బృహత్ - పెద్ద సత్యం

ఋత చిత్ - సత్యమనస్సు [సూర్యకాంతి అనిగూడ]

సత్యవంతుడు చనిపోయినాడు. ఈ సంఘటనలోని ప్రతిబింబానికి వేదమూలం ఇది

సత్యం తదింద్రో దశభిః దశగైః

సూర్యం వివేద తమసి క్షియంతం (3-89-5)

దశగుణితో కూడి ఇంద్రుడు సత్యసూర్యుడు చీకటిలో దాగికొని ఉండుటను చూచెను.

సత్యసూర్యుడు చీకటిలో దాగికొనినట్లు సత్యవాసుడు దీర్ఘాంధకారంలో మునిగి(చని)పోయెను. సత్యవంతుడు తిరిగి బ్రతికిన తర్వాత సావిత్రితో చెప్పతాడు నాకేదో గొప్ప చీకటి కన్నడెను (తతోపశ్యం తమోమోరం) సత్యవంతుని తాత్కాలిక మరణంలోని ప్రతీతి ఇది; శుభాభావంలో యముడు వచ్చి, పడి పోయిన సత్యవంతుని ప్రక్కన నిలబగనని కలదు, స్థితంన త్యవతః పార్శ్వ) సవిత్రుని ప్రక్కన యముడు! ఈ ఇమేజరీకి వేదం మూలం

అస్రోద్వ్యాః సవితర్ద్వ్యా ఉపస్థా ఏకా

యమస్య భువనే విరాషాట్ (1-85-8)

సవిత్రుని మూడు ద్వ్యావలోకాలూ యముని ఏకైక భువనమూ ఒకే చోట ఉన్నట్లు వర్ణించబడినాయి

ఈశోపనిషత్తులో యమ, సూర్య పదాలు ఒకదానిప్రక్కన ఒకటి ఉన్నాయి (చూ ఈశోపనిషత్తు, మంత్రం 16) ఈ మంత్రం ఈ వ్యాసంలో ఇంతకుముందే ఇచ్చినాను ఈ భావాన్నే సావిత్రి కథలో పాత్రల మూలకంగా ఉంది.

వేదర్థులు ఋతం, అమృతం అనే రెండు ప్రాతిపదికలమీద తమ ఋక్కులు చెప్పినారు. అమృతస్య పుత్ర, అమృతస్య నాభి, అమృతత్యాయ అనే పదాలు వేదంలో మళ్ళీ మళ్ళీ వస్తుంటాయి “అమృత” శబ్దాన్ని “ఋతం” నుండి రాబట్టవచ్చును.

అం + ఋతం = అమృతం

ఋతానికి అమృతానికి గల దగ్గర సంబంధం ఈ మంత్రంలో కలదు

ఋతేన దేవీ అమృతా అమృతా (4-8-12)

సావిత్రి సత్యవంతుని బ్రతికించింది (అమృతత్వం) ఋతం వలననే, గాయత్రీ మంత్రంలో వెలుగును ఉపాసించడమూ, ఆ వెలుగు దీక్షిస్తే ఒక నిర్దిష్ట మార్గంలో ప్రవోదింపడమూ కలదు

సరస్వతీ మంత్రంలో కూడా ఇదే పరిభాష కలదు.

చోదయిత్రి సూనృతానాం చేతంతీ సుమతీనాం

యజ్ఞదధే సరస్వతీ

మహా అర్ఘః సరస్వతీ చేతయంతి కేతునా

ధియో విశ్వా విరాజయతి (1-8-10, 11, 12)

ఇవటా “చోద”, “ధియో” శబ్దాలున్నాయి. ఇదీ గాయత్రీవలె (సవిత్ర మంత్రం సావిత్రి) దీ ప్రవోదక మంత్రం

వెలుతురు, సత్యము, అనేవి సర్వదేశాలలోని తాత్వికులకు ఇష్టాలు

“ఏవే నీ దీపము కమ్ము” అని సిద్ధాథుని బోధ. ఏనుక్రిస్తు “స్పిరిట్ ఆఫ్ ట్రూత్” (జాన్ 16-13) అంటాడు. మహమ్మదు

ప్రవక్తకు దివ్య సందేశం లభించింది. “జబల్-అన్-నూర్” అనే కొండలోని “హీరా” అనే గుహలోన, “జబల్-అన్-నూర్” అంటే కాంతివర్షతం అని అర్థం “హీరా” అంటే అన్వేషణ అని అర్థం ఇందలి సింబాలిజం స్పష్టం.

మరణశయ్యమీద గేటే “వెలుతురు, ఇంకా వెలుతురు” అన్నాడట.

న్యూమను “కరుణాభుకాంతీ దారి చూపుము” అన్నాడు.

“నీ వాక్కు నా పదములకు దీపము”, నా పదమునకు కాంతి” అని బై బిలు సామం (119-105)

ఈ జ్యోతి ఎద్దిది? ఇది గూఢజ్యోతి, ఋతం జ్యోతి.

వామదేవుడు అగ్నిలో నేను చెప్పేన్నీ రహస్యాలు (నిజ్యా వచాంసే 4-8-16) అంటాడు దీర్ఘ తమసుడు “నిజ్య సంసద్ధో మనసా చరామి” (1-164-87), అంతా రహస్యం అంటాడు ఎందుకీ రహస్యం? ఏనుక్రిస్తు పట్టకధలలో (పారబుల్) తన బోధనలు జన సామాన్యులకు చెప్పినాడనేది అందరికీ తెలిసిందే. తన బోధనల రహస్యాన్ని పరిరక్షించేందుకే అట్లు చెప్పినాడని బై బిల్ విదులంటారు. తన బోధనల రహస్యాన్ని 12గురు శిష్యులకే ఆవిష్కరించినాడందురు. వేదర్థులు, అగ్ని, ఆవు, గుర్రం, గాలి, నీరు, మేఘం, సూర్యుడు మొదలైన సులభ సంకేతాలను వాడుకొని సత్యాన్వేషణ పద్ధతులను ప్రతిపాదించినారు. ఇంగ్లీషు భాషలో జార్జి హెర్బర్టు అనే తాత్విక కవి (క్రీ.శ. 16-17 శతా) ఈ సంవిధానాన్ననుసరించినాడు నేడు మనం రిసెర్చికి ఉపయోగించే “గవేషణ” పదం వేదర్థులకే చెల్లు.

గవేషణ = గోవులను వెదకుట = కాంతిని కోరుట = జ్ఞానార్ణవ ఆసక్తి.

ఇప్పటి శాస్త్రజ్ఞులు హంబోల్ట్, ఐన్స్టీన్, వైట్ హెడ్, జాక్స్ మొనాడ్ వేదర్థులకు దగ్గరగా వస్తారు నేటి శాస్త్రజ్ఞులవలెనే వేదర్థులు తెరచిన మనస్సు కలవారు దీ, మనస్సు, దిషణ, మనీష అనే పదాలు వేదంలో మళ్ళీ మళ్ళీ వస్తుంటాయి. సూర్యుణ్ణి గురించి అంత చెప్పి తుదకు “కే ఇదానీం సూర్యః కశ్చిత్ కత మాం ద్యాం రశ్మి రన్యతతాన” అంటాడు వేదర్థి. సూర్యుడెక్కడ ఉన్నాడు? ఎవరికి తెలుసు మాకు చూపించడానికి? ఏ లోకాలని రశ్ములతో వెలిగించి నాడు? (1-85-7) అని ప్రశ్నిస్తాడు. వేదర్థులకు ప్రశ్నలు వేయడం బాగా వచ్చును ఆ ప్రశ్నలలోనే ఉత్తరాలను సూచించే విధం కూడా వారికి తెలుసును సత్యాన్వేషణ మార్గాన్ని చూపిస్తారు. సత్యమంటే మాత్రం ఏమో చెప్పరు. అది మనమే కనుగొనవలసినదే. రిసెర్చ్ మెథడాలో అంటే ఇదే కదా? ఋగ్వేదంలోని సృష్టి సూక్తం (నానదీయ సూక్తం ఎర్ 10-129)లో వేదర్థి సృష్టి అంటే టూకిగా చెప్పి తర్వాత తానే ప్రశ్నపరంపరను కురిపిస్తాడు.

2. ఇట్టి ప్రయోగమే ఇంకొకటి
తద్ రాధో అద్య సవితుర్ వరేణ్యం (1-159-5)

3 ఇక్కాలు పూర్వీకులు కాశ్మీర దేశపు బ్రాహ్మణులట
(పండితులు)

4. శ్రీ పాణ్యం నారాయణగౌడు (పి. యన్. గౌడు) నేను
అనంతపురం ప్రభుత్వ కళాశాలలో చదివేకాలంలో (1946-50)
కాలేజీ ప్రిన్సిపాల్ గాను, రసాయన శాస్త్రాధ్యాపకునిగానూ వుండే
వారు. వీరు “వైదిక రసాయనశాస్త్రం” (వేదిక్ కెమిస్ట్రీ) అనే
ఉద్గ్రంథాన్ని రచించిరి దానిని నేను నా విద్యార్థి దశలో చదివేసిఉంటిని.
ఇప్పుడది దొరకడంలేదు. దొరికితే ఎంత బాగుండును - “తి”

5. యజ్ఞాలలో జంతుబలి ఉందని ధూర్తులు, అవివేకులు,
నంజిరి మరిగినవారు చేసిన ఆఘాతాత్మక, శాంతిపర్యం ఇట్లంటుంది

సురా మత్స్యః పశోర్మాంస ద్విజాతీనాం బలిస్తథా।

ధూర్తైః ప్రవర్తితా యజ్ఞే నైతిత్ వేదేషు కథ్యతే॥

మద్యం, చేపలు, పశుమాంసం, బలులు ధూర్తులవల్ల యజ్ఞాల్లోకి వచ్చి
నాయి వేదంలో అటువంటిదేమీ చెప్పలేదు వేదంలోని పదాల కర్థం
తెలియకపోవడంవల్ల కూడ ఈ విపరీతక్రియలు వచ్చినవి. ఉదాహరణ
జకు “అజ” అంటే పాతబియ్యం. దీనికి మేక అని అర్థం చేసికొని
మేకను యజ్ఞంలో ప్రేలుస్తారు అటులనే “అశ్వమేధ”, “గోమేధ”,
“నరమేధ” అనేవాటికి అర్థాలు వేరు. క్షైమిని మీమాంస కూడ
“మాంసపాక ప్రతిషేధశ్చ తద్వత్” (12-2-2) అంటే యజ్ఞంలో
మాంసపాకం నిషేధం అని శాసించింది.

6. శ్రీ నానక్ రాం పసన్ మల్ తదాని పండితుడు ఇంగ్లీషులో
“ద మిస్టరీ ఆఫ్ మహాభారత” (మహాభారత రహస్యము) అనే బిదు
వాల్యూముల గ్రంథాన్ని వేదార్థపరంగా వ్రాసినాడు (1984
ప్రాంతంలో)

7. శుక్రాచార్యుడు వృత్రాసురుని కొరకు ఇంద్రనాథానికి
యాగం చేస్తున్నాడు. “ఇంద్ర శత్రుర్వర్ధస్య స్వాహా” అన్నాడు.
వృత్రాసురుడు టపీమని చచ్చినాడు. ఇదేమాశ్చర్యం అని చూస్తే
తేలిపింది అతని అభిప్రాయం ఇంద్రశత్రువైన (వృత్రా) వృద్ధి
పొందుము అని ఈ ఇంద్రశత్రు సమాసంలో మలిపదం ఉదాత్త
మైతే, ఇంద్రునియొక్క శత్రువయిన వృత్రుడు అనే తత్పురుష
సమాసం అయి ఇంద్రుడు చస్తాడు అప్పటికి సురాపానం వీడలేదేమో,
శుక్రాచార్యుడు మతిభ్రమతో పూర్వపద(ఇంద్ర)ము మీద స్వరం వేసి
నాడు. అప్పుడు బహువ్రీహి సమాసమై “శత్రువైన ఇంద్రుడు వృద్ధి
పొందుగాక” అని అర్థం వచ్చింది వృత్రుడు చచ్చినాడు ఇది వేద
మంత్రద్రష్ట, శుక్రాచార్యుని ప్రతిద్వంద్వ, ఇంద్రుని గురువు బృహ
స్పతి చేసిన తిక్కట. సంస్కృతంలో బహువ్రీహి - తత్పురుష
సమాసాల గొడవ ఎప్పుడూ ఉన్నదే. “తటాకోత్తర భూమి” అనే
సమాసమీద కథ ఉంది. ఆంధ్రదేశాన్ని పాలించిన రాజవంశాలలో

“ఆంధ్రభృత్యులు”న్నారు. ఇది బహువ్రీహియూ, తత్పురుషయూ
అనే విషయం నేను ‘భారతి’లో చర్చించినాను. స్వరమూ కాకువుల
ప్రభావం దై నందిన జీవితంలోనూ ఉంటుంది. “దేవుని ఎదుట
ప్రమాణం చేసి నిజమే చెప్పతాను” అనే వాక్యాన్ని “చెప్పతానూ?”
అనేటప్పుడు కొంచెం దీర్ఘం తీస్తే వ్యతిరేకార్థం వస్తుంది. “ఆ రాజు
దయపల్ల ఇట్లున్నారము” అనే వాక్యంలో “ఇట్లు” దగ్గర స్వరం
వేస్తే విపరీతార్థం వస్తుంది. తిక్కన కవిత్వం ఇట్టి సంవిధానాలతో
కూడి వుంటుంది అది అందుకే అర్థం కావడం కష్టమంటారు
విమర్శకులు.

8. పాణు రయం భారహరః కిలా భూ దధీత్య
వేదం న విజానాతి యోర్థం
యోర్థజ్ఞ ఇత్యకలం భద్ర మశ్నుతే
నాకమేతి జ్ఞాన విధూత పాపా
యద్ గృహీత మవిజ్ఞాతం
నిగదే నైవ శబ్ద్యతే
అనగ్నా మివ శుష్కైర్ధో
నతజ్జ్వలితి కర్హిచిత్ (—నిరుక్తం 1-6-17)

9 అహురమజ్ఞా జెండావెస్తాలో ప్రతిపాదితుడైన పరబ్రహ్మ.
ఈయన పైని స్తోత్రాన్ని మూల “అవెస్తా”నుంచి పారకుల ఆసక్తి
చోదనానికై ఇస్తున్నాను.

స్యంతేమ అతథ్యా మజ్ఞామే గహీ అహరా

హ్యతమా వోహం ప ఇరి

జసతి మనేగహ్ యక్షత్ ఉష్యాతుష్మామ ఇతిశ

వహిస్తా నా ఇత్ నాం పో ఉరుశద్రేగవతోస్యాత్ చిక్షుషో

అతతో వీ స్తోగ అంగ్రేగ అవోఉ న ఆదరే

ఇవట అంగ్రే అంటే వేదాలలోని అంగీరస ఋషులు. అంగీరస
ఋషులంటే జరధుష్ఠునికి చాలా గౌరవమట.

—అవెస్తాలోని ఒక గాథా

10. ఋతస్య గోపావధి తిష్ఠతో రథం సత్యధర్మాణా పరమే.
వ్యోమాని (5-68-1)

అని మిత్రావరుణులమీది మంత్రం. ఇవట ఋతస్య గోపావధి,
సత్యధర్మ పదాలు గమనించవలెను. ఋతానికి, సత్యధర్మాలకు
అవినాశావ సంబంధం కలదు.

11. పితా యజ్ఞానాం అసురో (8-8-4)
అసుర ప్రజావాన్ (4-2-5)
అసురః సుశేవో (5-15-1)
అసురో మమోనః (5-27-1)
త్యే అసుర్య మారుహత్ (5-10-2)
ఈ శేన్యవో అసురం (7-2-3)
అసుర ఇవ నిర్ణిజం (8-19-27)

ఇవన్నీ అగ్నిపరంగా చెప్పిన మంత్రాలు.

ఎవరికి తెలుసు ఈ రహస్యం?
ఈ విస్మయ విజ్ఞాన వర్ణించినా
దేవతలే తర్వాత వచ్చిరి కదా!
ఎక్కడో ఆకాశమూఠంలో ఉండే ఆ
అధ్యక్షునికి తెలియజేసా!
లేక ఆయనకి తెలియదేమో!

భారతీయ తత్వ బీజాలన్నీ ఈ ఋక్కులో ఉన్నాయంటారు
ఆధునిక వేదార్థవిదులు

సావిత్రి మంత్రంలో ఉండే ప్రతీక, బింబాలను, సావిత్రి
పాఠ్యానంలో పాఠికరణ ప్రతిబింబాలుగా చూడవచ్చును

11. ఏకం సత్

“దేవుడు” అనేది ఒక నిగమనం ఒక భావన. ఒక ప్రతి
పాదన ఒక అనుభవం. కానీ సత్యమా ఏ దేవుడై నా కనబడినాడా?
మనకు కనబడింది ఒకదే భౌతికంగా వాడు సూర్యుడు ప్రత్యక్ష
బ్రహ్మ. రామాయణంలో క్లిష్ట పరిస్థితిలో ఉండే శ్రీరామునికి
“అదిత్య హృదయం” ద్వేయమైంది. శ్రీరాము డుపొసొంచిన ఆదిత్య
హృదయంలో సూర్యుడికి భువనేశ్వర, ఆదిత్య, సవిత, భగ, భగ,
పూష, గభ స్తి, స్వర్ణ రేత, సహస్రార్చి, జయభద్ర, సర్వభక్ష,
విశ్వకర్మ, లోకసాక్షి, విష్ణుఘ్న, తమోఘ్న, జగత్పతి అనే
పేర్లున్నాయి. “ఏకం స ద్విప్రాః జహాథా వదంతి” అంటుంది వేదం
“ఏష బ్రహ్మచ విష్ణుశ్చ శివః స్కందః ప్రజాపతిః, మహేంద్రో
ధనదః కాలో యమః సోమో హ్యపాంపతిః” అంటుంది రామాయణం
లోని ఆదిత్య హృదయం ఇదీ వేద ప్రతిధ్వనే దేవలోకంనుంచి
పిరిసివేయబడి నరకంలో ఉండే సేటనుకు జాజ్వల్యమానంగా వెలిగే
సూర్యుడు కనిపిస్తాడు. దానికి సేటను మండిపడి సూర్యుని చెరా
మడా తిట్టుతాడు. మిల్లను “స్వర్గమృతి” నుండి తెలుగనువాదం
ఇస్తున్నాను.

“క్రిక్రిటుదనై నీ ద్యులోకంనుండి చూస్తున్నావా ఒక
సూర్యా, నీ కిరణాలను ద్వేషిస్తాను. ఎందుకంటే ఇవి నా పూర్వపు
టొన్నత్యాన్నీ, నీకంటే ఎక్కువ పదవిని జ్ఞప్తికి తెస్తున్నాయి” ఇది
వ్యాజునిందయా, స్తుతియో చెప్పలేము. సూర్యుని కిరణాలు దర్శించ
గనే సేటను మనస్సులో ఉన్నతభావాలు చెలరేగినాయి “భగో
దేవస్య ధీమహి ధీయో యోనః ప్రచోదయాత్” అంటే ఇదే
అందుకే వేదర్షి గట్టిగా ప్రకటిస్తాడు. “వేదాహమేతం పురుషం
మహాంతం ఆదిత్య వర్ణం” మహాపురుషుని చెలిసికొంటానీ. ఆయన
ఆదిత్యవర్ణుడు అని. విముక్తికి “నాన్యః పంథా విద్యతే” వేరే మార్గం

తెలియదు, ఈ నాన్యః పంథాయే సూర్యపంథ, వేదంతోని పంథా
ఋతస్య సావిత్రి కథలో సత్యవతః పథ.

12 వేదసావిత్రి - భారత సావిత్రి

“యద్గాయత్రే అథి గాయత్ర మాహితం” (1-184-28)

గాయత్రీ మంత్రం సత్యమంత్రం తత్ సత్యమంత్రం
(7-76-4). వేదసావిత్రి మంత్రమయితే, భారతసావిత్రి శ్లోకం(లు).
వేదసావిత్రి “వాక్” అయితే భారత సావిత్రి వాక్యగత కోష్యం. వేద
సావిత్రి సూత్రమయితే భారత సావిత్రి భాష్యం. వేదసావిత్రి
సమీకరణమైతే భారత సావిత్రి ప్రయోగం వేదసావిత్రి చిత్రపట
మైతే భారతసావిత్రి రూపకం వేదసావిత్రి ద్యులోకంలో ఋతావనుని
పంథాలో పయనిస్తే భారత సావిత్రి భూలోకంలో సత్యవతుని
పదంలో నడుస్తుంది

వేదరి అయినా, శ్రీరాముడైనా, సేటను అయినా, సోక్రటీసు
అయినా శ్రీశ్రీ అయినా, “తి” అయినా, ఈ వ్యాసాన్ని ఓపికతో
చదివిన పాఠకోర్తములయినా, అందరికీ “దియో యోనః ప్రచో
దయాత్” అనే సంకల్పమే అశయంగా ఉండగలదు

అధోజ్ఞాపికలు

1. ఈ మంత్రానికి గాయత్రీ అని పేరు గాయత్రీ
చందస్సులో వుంది విశ్వామిత్రఋషి పేరుతో ఉంది. ఈ మంత్రం
ఋగ్వేదంలోనూ, సామవేదంలోనూ, వాజసనేయ సంహిత (కాణ్య,
మాధ్యందిన శాఖలు), తైత్తిరీయ సంహితలోనూ, మైత్రాయణీ
సంహితలోనూ ఉంది. రామాయణంలో విశ్వామిత్రుడు రాముని
లేపుతూ - “కౌసల్యా సుప్రజారామ పూర్వాసంద్యా ప్రవర్తతే!
ఉత్తిష్ట నరకార్థాల కర్తవ్యం దైవమాప్సికం॥” అని సుప్రభాత
శ్లోకం చెప్పగా తర్వాత సుప్రభాతాలు అన్నిదేవుళ్ళకు చెప్పబడినట్లు,
ఋగ్వేదంలో విశ్వామిత్రుడు సమీతునికి చెప్పిన గాయత్రీ మంత్రాల
లాటివే పెక్కు దేవతల పేర్లలో వున్నాయి. మహానారాయణోప
నిషత్తులో 18మంది దేవతల పేరిట గాయత్రీ మంత్రాలున్నాయి
ఆ దేవతల పేర్లేవను:

దుద్ర, మహాదేవ, దంతి, నంది, షణ్ముఖ, గరుడ, బ్రహ్మ,
విష్ణు, నరసింహ, ఆదిత్య, అగ్ని, దుర్గా, భాను, వైశ్వానర, భగవతి,
గౌరి, సర్వ (బ్రహ్మకు రెండు మంత్రాలున్నవి)

ఆగహితలోనూ, తంత్రాలలోనూ గాయత్రీ మంత్రా
లున్నాయి. అవి అక్షి, రామ (రెండు), సాంబ, ఆహార, ఒక నరీ
(న్యూనతా వాచకంగా కాదని మనవి. “తి”) గాయత్రీ ఇస్తాను.

“కాత్యాయనాయే వీర్మహే కన్యాకుమారి ధీమహి
తన్నో దుర్గః ప్రచోదయాత్” (మహానారాయణోపనిషత్తు)
వాటిని సుప్రభాతాలు అన్నట్లు వీటిని ప్రచోదయాత్తులు అనవచ్చును.

మొటిమలు ?

బైడ్స్ నాథ్ సురక్షాస్ట్రాంగ్



మొటిమలు, చర్మిచ్చాదులకు కారణమైన అవరోధ రక్తమునకు కారణము

అంత చూలు ఉదరము సరిగా పనిచేయకపోవటమే

సురక్షా స్త్రీర్ణక్రియ సరిగా జరుగుటకు సహాయపడి


చర్మమును మృదువుగాను, సుందరముగాను చేయును.

సురక్షాస్ట్రాంగ్ మలిన రక్తమునుండి

చర్మరోగములనుండి మిమ్ములను కాపాడును.

బైడ్స్ నాథ్ సురక్షాస్ట్రాంగ్

మొటిమలు మొదలగువాటి నివారణకు సురక్షితమైన
విశ్వాసనీయుమైన ఆయుర్వేద ఔషధము



SKT 677 SVR

“సాగరిక”

ఘనసారంలాగా పటిరంలాగా
కడిమి పువ్వులాగా వెన్నపూవలాగా
వెన్నెలలాగా
శుద్ధమయిన, సుమహితమయిన
సురభిళమయిన సుకుమారమయిన
సుభగమయిననీ సమాశ్లేషం కోసం
వేగిరప తా
అదరుతున్న రాధికయో!....

సద్గుణంలాగా పుణ్యంలాగా
ధర్మంలాగా నత్కంలాగా
కీర్తిలాగా
వ్యవృథమయిన, శాశ్వతమయిన
స్థిరమయిన, దృఢమయిన
చిరంజీవమయిన నీ సయోధ్యకోసం
ఘోరతపమా చరిస్తూ
అలగుతున్న “నగకన్యకయో”!....

(సమద్రతీరంలోని ద్వారక, సోమనాథ్ దేవాలయాలను చూచిన పిమ్మట కలిగిన భావాలు)

‘ఉంగరపు వేలు!’

కాళిదాస కవీంద్రుని
ఉన్నతత్వం వలన
‘ఉంగరపు వేలు’
‘అనామికగానే’ మిగిలిపోయింది
అనాటినుంచి ఈనాటివరకూ
అనంత సాహిత్యేతిహాసంలో!
తాతగారి బామ్మగారి
భావాలకు దానిలయిన
యువకులు
కైకొంటున్న
‘ఉంగరపు వేలు’
అత్యాశల కట్నాల వలన
కాలి, మాడి, మసయి
‘అనామికగానే’ మిగిలిపోతున్నది
అనాటినుంచి ఈనాటివరకూ
అధర్మ సమాజ చారిత్రంలో!

పాటలగంధీ! నీ చిరునవ్వు...

హరువైన సింహాసనంపై
రీవిగా కొలువై
కప్పురపు పలుకులు ఎగజిమ్మినట్లు
కుంకుమ పొళ్ళు గుప్పినట్లు
పువ్వుల పొట్లాలు పెప్పినట్లు
కవితల్ని వక్కాణిస్తున్న
రఘునాథ రాజ్మోళి మోహనాకారంలా
బింబాధర సీరికపై
‘హేలగా వాసిస్తూ’
పాటల గంధీ! నీ చిరునవ్వు
మనసుల్ని దోస్తున్నది!
రవపుష్టియై
జాతివారూ చమత్కృతుల్ని
అర్థగౌరవాల్ని వివరిస్తున్నది!
సరసమైందే కాదు
బెళుకైంది
ముగ్ధమైందే కాదు
భాగ్యకరమైంది గూడా అది!

శ్రీ కె. కిశోరుబాబు; శ్రీ కె. అశోకుబాబు

అర్థం కాని ఆంతర్యం

మూలం

శ్రీమతి నందినీ శతపది

తెనుగు సేత.

శ్రీ బాసంగి శ్రీరాములు

నిలువబడ్డం ముందు నిలబడి తన ప్రతిబింబాన్ని వింతగా చూడసాగింది సంఘమిత్ర. ఆనాటి సంఘటన ఆమె ఊహించిన దాని కంటే ఎక్కువగా ఆమె ముఖకవళికలో మార్పు తెచ్చినట్లు కనబడుతోంది అద్దంలో కనబడిన ఆమె ముఖం, ఆశ్చర్యాన్ని నాలుగురెట్లు పెంచింది

నల్లని ఆమె తల వెండ్రుకలు అక్కడక్కడ నెరవటం ప్రారంభించాయి ఆమె కళ్ళలో విచారం తొంగిచూస్తోంది. నుదురు నల్లగా మాడి ముడుతలు పడింది ఆమె ముఖంలోని అకర్షణ, అందం ఎవరో తీసేసుకున్నట్లనిపించింది. తన జీవితంలో నెమ్మదిగా నలభై వసంతాలు రెండు నెలల క్రిందపే గడిచినట్లు ఆమెకు అకస్మాత్తుగ గుర్తు వచ్చింది.

అనుకోకుండానే, సంఘమిత్ర కళ్ళు ఆమె చీరవైపు మళ్ళి నాయి. జీవితంలో కనిపించిన కష్టాలకు, దుఃఖాలకు ప్రతీకగా నిలిచి నట్లనిపించిందా చీర, ఆమెకు ఆ చీరకు మరకలు - నల్లనివీ, పచ్చనివీ, అక్కడక్కడ కనబడుతున్నాయి. కూతురు తునిక బాగా జలుబు చేసినట్లు మిత్రా చీరకున్న గుర్తులే చెప్తున్నాయి పెద్ద కొడుకు కూడ చాల అల్లరి నేర్పాడు. 'పుద్ బాల్' ఆడుకొని యింటికి వచ్చి కాళ్ళు చేతులు కడుక్కొన్న వెంటనే తల్లి చీరవై పే చూసేవాడు తువ్వలు వాడకపోవడానికి వింత కారణాలు చెప్పే వాడు. తుని ముక్కు తుడుచుకోడానికి అమ్మ చీరెండుకు వాడుతోంది అని అడిగేవాడు; మిత్రా మరేం మాటాడలేకపోయేది. వీటితోడు ప్రతి రాత్రి పడుకొనేటప్పుడు చిన్న కూతురు పక్క తడిపేసే అలవాటున్న చీర తడుస్తూనే వుంటుంది.

ప్రభుత్వ కార్యాలయంలో ఉప కార్యదర్శిగా పనిచేస్తున్న భర్త ప్రశాంత మిత్రాకు కూడ మూడుపూటలా బోజనం తర్వాత ఈ మురికిచీరే కావలసి వస్తుంది.

దీంతో మిత్రాకు చాలా చికాకు కలిగేది. కొన్నిసార్లు హాస్యం కూడా పట్టించేది అతన్ని. అయినా ప్రశాంత యధాప్రకారం ఒకే

మాట చెప్పేవాడు 'ఊగుతూన్న నీ చీర కొంగంటే నాకేంతో అనందం, మిత్రా' అనేవాడు ఆమె దానికి మరింతేమీ చెప్పలేక పోయేది

* * *

మిత్రా ఆలోచల పరంపర తెగిపోయింది. ఆనాటి ఉదయం జరిగిన సంఘటనవై పే అలోచన మళ్ళింది అనుకోకుండా వినయ్ కలిశాడామెను ఆ పేరుతో ఆమె జ్ఞాపకాలన్నో ముడిపడివున్నాయి. అద్దంవైపు చూసినపుడు మిత్రా తనలో తానే రెండు మూడుసార్లు 'వినయ్' పేరును తలచుకొని బిగ్గరగా నవ్వేది. ఒకక్షణం అద్దంలోని ప్రతిబింబం, పెళ్ళయి, నలుగురు పిల్లలకు తల్లైన, నలభై సంవత్సరాల మిత్రాగా అనిపించలేదామెకు. యవ్వనంలో అడుగుపెడుతున్న మిత్రా ప్రతిబింబంలా కనబడిందామెకు. ఈ రోజుల్లో ఆమెనెవరూ సంఘమిత్రా అని పిలవడంలేదు మిత్రాగానే చాలామందికి ఆమె తెలుసు. కొన్నిసార్లు 'అమ్మా' అని పిలువబడుతుంది ఇంతేకాకుండా బయటి ప్రపంచానికి ఆమె శ్రీమతి మిత్రాగానే తెలుసు ఉత్తరాలలో కూడ శ్రీమతి ప్రశాంతమిత్రాగానే సంబోధించబడుతుంది సంఘమిత్రా ఉనికి శ్రీమతి మిత్రాగా ఎప్పుడో మారిపోయింది.

దీనివలనే అకస్మాత్తుగ వినయ్ ఆమెను సంఘమిత్రాగా సంబోధించగానే ఆమె మనస్సు నంచలనానికి గురయింది వినయ్ సంబోధన కొక ప్రత్యేకితుంది. బహుశ ఎవరికీ దీనిని వివరించడం సాధ్యంకాదు. ఇలాంటి సంబోధనతో పిలవడం వినయ్కొక్కడికే పరిమితం. ఇరవై అయిదేళ్ళ క్రితం వినయ్ మిత్రాను అలా సంబోధించేవాడు ఆ సంబోధనకే మారు పలికేదామె అద్దం ముందున్న మెత్తని ఆసనంమీద కూర్చున్న ఆమె తల తిరుగుతున్నట్లనిపించింది. ఇంతకాలం గడిచిన తర్వాత అసవసరమైన సంఘటనలన్నీ ఎందుకు గుర్తున్నాయి; నిజంగా తెలివితక్కువతనం కాకపోతే వినయ్ని పిలవడం దేనికి? దీనివలనే ఈ చికాకులన్నీ వచ్చాయి. వినయ్ను తాను పిలిచిన దెండుకు

ఈ ఇరవైయైదు సంవత్సరాలలోను వినయ్ను తాను కలవక పోలేదు. వినయ్, ప్రశాంత్ స్నేహితుడే అప్పుడప్పుడు తమ యింటికి వచ్చి, బీద్రాగి, తమతో మాట్లాడి వెళ్తుండేవాడు. వినయ్ గురించి గొప్పగా ప్రశాంత్ మాట్లాడుతుంటే, చాలా ఆశ్చర్యంతో వినయ్ వైపు చూస్తూ వుండిపోయేది మిత్రా ప్రశాంత్ సన్నిధిలో చందరెట్టు గౌరవం, నెమ్మది కనపరిచేవాడు వినయ్ కాని వినయ్ సన్నిధిలో ఆమె తన పద్ధతులను మాత్రం మార్చుకోలేదు. తన దై నంది ప్రపంచం కూడ మార్చుకోలేదామె

ఈ రోజు వినయ్తో ఏమని చెప్తుంది? తనను పిలిచిన కారణ మేమిటని వినయ్ అప్పుడు అమెను అడుగుతాడు తన మనస్సు తటాకం వెదకసాగిందామె. ఎక్కడో తీరని కోరికతో మిగిలివుండినట్లని పించిందామెకు. ఈ ఇరవైయైదు సంవత్సరాలలోను తన మనస్సులో ఏదో వెదుకుతూనే వుంది - పనికిరాకుండా మిగిలిపోయినవాటిని బయటకు నెట్టివేస్తూనే వుంది. తన సంఘం, కుటుంబం, క్రమశిక్షణ, నైతిక ప్రవర్తన మొదలైన విషయాలపై గల భయ గౌరవాల వలన, ఆమె మనస్సులోని శాంత సముద్రాన్ని భంగపరుస్తున్న తెరటాలను కట్టువుగా వెనుకకు త్రోసివేస్తూనే వుంది విషయాలను అర్థం చేసుకోక కాదు. కట్టుబాట్లను వదిలించుకొనేంత స్వార్థం లేదామెలో ఇతరులను పోగడడమే కాదు-తనను తాను గూడ మెచ్చుకొనేది

ఒకరోజు మిత్రా స్నేహితులకు మణిమాల అనే ఆమె జీవితం చర్చనీయాంశమైంది. మణికి పెండ్లియింది ఒక కొడుకుకు తల్లికూడా అయినా ఆమె భర్తను, కొడుకును వదిలేయడం అందరికీ ఆశ్చర్యాన్ని కలిగించింది ఆమె భర్త మంచివాడు, చక్కనివాడు కూడ అయితే ఆమెకు 'పవిత్రత'తో వున్న అనబంధం, భర్తను వదిలేయడానికి తోడ్పడింది ఇప్పుడామె పవిత్రతతో వుంటోంది ఆమె పిల్లలు కూడ పెద్దవాళ్ళయ్యారు అన్నింటినీ వాళ్ళు గమనిస్తున్నారు, తెలుసుకుంటున్నారు. వాళ్ళ తల్లి గురించి వాళ్ళేమనుకుంటుంటారు? ఈ చర్చ జరుగుతున్నప్పుడు మిత్రాకూడా అక్కడే వుంది ఈ విషయాలు విన్నప్పుడామె శరీరంలో వణుకు పుట్టింది. మణిమాల ప్రవర్తనను తీవ్రంగా ఖండించింది మిత్రా స్నేహితురాళ్ళందరిలో మిత్రా ఎక్కువగా చదువుకున్నది గనుక వాళ్ళు భయం, సిగ్గు వలన మారు మాటాడలేకపోయారు

శంకర్ మాత్రమే శ్రమతి మిత్రా అభిప్రాయాన్ని వ్యతిరేకిస్తూ అన్నాడు 'నిగూడమైన కోరిక మనసులో వున్నప్పుడు, దానిని దాచుకొని మిమ్ములను మోసగించుకోవడం గొప్ప విషయంగా భావిస్తారా?'

మిత్రా నిర్భంతపోయింది. కాని అలా ఒక క్షణం మాత్రమే ఉండి మరుక్షణంలో శక్తిని కూడదీసుకొని యిలా అంది దాస్ గారూ, ఒకరి మనస్సులోని కోరికను దాని యిష్టమైనరీతిలో కొనసాగనివ్వడం మనిషికి సాధ్యంకాని విషయం మనుషుల భావావేశాల ప్రవాహంలో ప్రపంచం ముందుకు పోవడంలేదు - క్రమశిక్షణ అనే రక్ష్యలో అది తిరుగుతోంది అందుచేతనే, తన స్వంత నిబంధనల ప్రకారం మనిషి జీవించాలన్నదాని సంఘంలోని క్రమశిక్షణను పాటించడం మానేసిన రోజున, తిరిగి అతడు అనాగరిక రాజయ్యగానీ పోయిందే అప్పుడిక కుటుంబం, సంఘం, మానవత్వం ఉండనే ఉండవు

అప్పుడు తన వాదనను అభినందిస్తూ ప్రశాంత్ ఏమన్నాడు? అతని మాటలు గుర్తుకురాగానే, యల్లుమన్నదామె శరీరమంతా. 'మిత్రా! నీవు చాలా అద్భుతమైనదానివి విన్ను, నా జీవిత భాగస్వామినిగా పొంది నేనొక గొప్ప కార్యాన్ని సాధించినట్లు భావిస్తున్నాను' అన్నాడు ప్రశాంత్

ఈ పొగడ్తకు మిత్రా సిగ్గుపడి ప్రశాంత్ భుజాలమీద తన తలను వినయంగా వుంచింది.

కాని ఈ రోజు తన మనోస్థితి ఎందుకిలా వుంది? వినయ్ గురించి ప్రశాంత్ అంతా నినే వుంటాడు, అయినా ఈ పదిహేను సంవత్సరాలలోను మిత్రాను ఒక ప్రశ్న కూడా వెయ్యలేదు తన దై నందిన కార్యక్రమాలను అనవసర జోక్యం లేనిరీతిలో నెమ్మదిగా కొనసాగించుకు పోయేవాడు. దేనిగురించి కూడ అసాధారణమైన ఆత్రుతగాని, మనసులో శంకగాని కనపరిచేవాడు కాదు దానికి భిన్నంగా ప్రవర్తించడం అతని ప్రకృతికే విరుద్ధం. నిజానికి అతని అసాధారణ శాంతస్వభావం మిత్రాకు అసహనం కలిగించేది దై నందిన సాంసారిక చికాకులమధ్య సానుభూతి మాటలకై వేచి వున్న మిత్రాతో ప్రశాంత్ ఏవో పనికిరాని మాటలు కొన్ని చెప్పి, తన పనిలో తిరిగి లీనమైపోయేవాడు జీవితంలో విశ్రాంతిగాని, అనందంగాని కోరుకునేవాడు కాదు ప్రశాంత్ - ఇది అతనికి పనికిరావని ఎవరైనా చెప్పారేమో అన్నట్లుగా

రోజులు గడుస్తున్నకొద్దీ మిత్రా అసహనం పెరగసాగింది. ఆమె భావాలను బయటపెట్టాలని ఆశించేది కాని ఇదేమీ ప్రశాంత్ కి అర్థమయ్యేది కాదు కొన్ని సందర్భాలలో అతని పనులకు అడ్డు చెప్తూ, అతని ఎడల అనాసక్తత కనపరుస్తూ మిత్రా వ్యవహరించేది కాని ఈ ఎత్తుగడలేమీ ఫలించలేదు కాని ఆమె ఆశ్చర్యానికి తగ్గట్టుగా ప్రశాంత్ హృదయం లేనివాడిగా ప్రవర్తించేవాడు అతనిలో చిన్న పొరపాటేదేనా కనబడితే, తను వ్యతిరేకించినదానికి సార్థకత వుంటుందనుకొంది, కాని ప్రయోజనం శూన్యం!

మిత్రా దృష్టి అర్థమీద వుంది కాని ఆమె కళ్ళే ఆమె హృదయంలో అంతర్లీనంగా వున్న భాగాలు సుఖశాంతులతో వున్న తన జీవితంలోనికి వినయను ఎందుకు పిలవాలనుకుంటోంది? ఎన్నో రకాలుగా ప్రశ్నను మళ్ళీ మళ్ళీ వేసుకుంది కాని యితరపరకూ ఆమెకు తృప్తికరమైన సమాధానమేదీ దొరకలేదు అయితే ఇంత జాగ్రత్తలోనూ పరిశుద్ధి చేసిన తన హృదయంలో ఎక్కడో తనకు వినయపై కోరిక స్వల్పంగా దాగి వుందా? మిత్రా నెమ్మదిగా మూర్ఛింది కాదు, ఇది అసాధ్యం తన జీవితంలో-ఇంటా, బయటా కూడ-వినయ సహకారం తనకక్కరలేదు. ఇలాంటి సహకారం లభించినా, దానిని ఆమె తిరస్కరించడానికే యిష్టపడుతుంది.

తర్వాత... శీతాకాల సాయంత్రపు లేచికట్టి దట్టమౌతోంది. తన ముఖాన్ని అర్థంలో చూడలేకపోతోంది మిత్రా. గదిలోని వస్తువులు కూడ కనబడడంలేదు. అప్పటివరకు గదిలోని కెస్టరూ రాలేదు ఎవరైనా వచ్చివుంటే మిత్రా అర్థంముందు కూర్చున్న విషయాన్ని చూసి ఆశ్చర్యపోయేవారే

పిల్లలు మాష్టారుచుట్టూ చేరి, వాళ్ళ పాఠాలు ప్రారంభించారు ప్రక్కనుండి ఏదో గొంతు వినబడింది. తెరలోనుంచి ప్రశాంత్ ఆఫీసు గదిలోని దీపపు వెలుగు కనబడుతోంది బల్లమీద పైశు దొంతరగా పడివుంటాయి. ప్రశాంత్ బేబులు దగ్గర కూర్చొని ఒక చేతిమీద ముఖాన్ని ఆనించుకొని రెండో చేతితో కలం పట్టుకొని వుంటాడు గడియారం పది కొట్టేసరికి, పిల్లలు భోజనాలు చేసి పడుకొని వుంటారు తర్వాత ప్రశాంత్ ఆఫీసుగది విడిచిపెట్టాడు పేంటు, వర్షు మార్చుకొని, లుంగీ కట్టుకొన్న తర్వాత, మిత్రాకు వెనుకగా వచ్చి నిలబడతాడు అప్పుడు చిన్నపిల్లాడిలా 'మిత్రా, ఈవేళ తినడానికేమైనా పెడతావా?' అంటాడు మిత్రా రెండు ప్లేట్లలో భోజనం తెచ్చి నేలమీద పెద్దుంది, ఇద్దరూ కూర్చొని భోంచేస్తారు ప్రశాంత్ ఒకటి రెండు మాటలేవో చెప్పిన తర్వాత, ఏదో నిగూఢమైన ఆలోచనలో మునిగిపోతాడు 'భరించరాని నిశ్శబ్దం రాజ్యమేలుతుంటే, మిత్రా తన భోజనాన్ని ముగించి లేస్తుంది ఇది ప్రతిరోజూ జరుగుతున్న విషయమే అకస్మాత్తుగ మిత్రాకొక ఆలోచన వచ్చింది. అలాంటప్పుడు తాను పరిగెత్తి ప్రశాంత్ భుజాలను పట్టుకొని 'ప్రశాంత్, ఈ దినమింత మౌనంగా వున్నారేమి? మీ పేరుతో దాగిన గుణాన్ని తెలియజేయడానికేనా' అంటుంది. తర్వాత అతనిని ఆశ్చర్యంలో ముంచెత్తేలా యిలా అంటుంది 'భరించలేని మౌనాన్ని తప్పించుకోదలచి, నేను వినయను అహ్వనించాను దానికి మీరేమంటారు?'

వినయను అహ్వనించడానికి గల నిజమైన కారణాన్ని సంఘ మిత్ర గుర్తించగలిగింది వినయ హేచ్చుగా మాట్లాడతాడు. 'వాగుడికాయ' అతనికి సార్థక నామమని ఎవరైనా అంటే అది పూర్తి సత్యమే అవుతుంది అతడామెలో దాగివున్న శక్తిని బహిర్గతం చేయడానికి ప్రోత్సాహం యివ్వగలడు కాని వినయ దీనిని అర్థం చేసుకోగలడా? దీనితో అతను తృప్తి పడగలడా? అతడేమనుకుంటాడు? ఈ విధంగా ఆలోచించి ఏమి నిర్ణయానికి వస్తాడంటే - ప్రస్తుత జీవితాన్ని మిత్రా ఆసంతృప్తితో గడుపుతోందని, ఆమె వినయను కోరుతోందని...

మిత్రా యితరకంటే ఆలోచించలేకపోయింది ఆమె తల బరువుగా అనిపించసాగింది తననుతానే నిందించుకోసాగింది. తానీలా ఎందుకు ప్రవర్తిస్తోంది - భాషన మాత్రంగానేనా ఆమెను ప్రశాంత్ ఆపార్థం చేసుకున్నాడా? తనను ఆపార్థం చేసుకోడానికి ప్రశాంత్ కు హక్కుమి వుందని? ఏనాడైనా ఆమెను అర్థం చేసుకోడానికి ప్రయత్నించాడా? తిండి, బట్ట, యిల్లు-మనిషి బ్రతకటానికి సరేనా యివి? తన సమస్యలన్నిటినీ పరిష్కరించుకోడానికే, ఈ దినం తాను ముందడుగు వెయ్యబోతోంది.

మిత్రా నిలబడి లైట్లను వెలిగించింది. కొట్టాచ్చినట్టుగా కనబడ్డాయి రంగు ఫొటోలు రెండు-ఒకటి తనది, రెండోది ప్రశాంత్ ది. ఇరవై ఐదు సంవత్సరాల క్రితం ప్రశాంత్ యౌవనంతో తొణికిసలాడుతున్నప్పటి ఫోటో అది. కాంతివంతమైన ఆ కళ్ళు చూస్తున్నాయి మృదువుగా. ఎంతో అందంగా కనబడుతున్నాడు ఆ ఫొటోపై పునిశితంగా చూసినదామె. ఒక షణ్డక్రింద ఆమె చేసుకున్న నిర్ణయం నీరసపడసాగింది. కాని ఆమె తన శక్తిసంతా కూడదీసుకొంది. బట్టలు మార్చుకొని, ముఖం కడుక్కొని, ప్రశాంత్ ఆఫీసు గదిలోకి అడుగు పెట్టింది.

గదిలో ప్రశాంత్ ఒక్కడే వున్నాడు. పైశు పని బహుళ పూర్తయినట్లుండి ఒక పెద్ద యింగ్లీషు పుస్తకంతో విశ్రాంతిగా వున్నాడు ఆమె రాకను గమనించనేలేదతడు. అకస్మాత్తుగ అతని చేతివెరో తట్టినట్టు అనిపించింది. తన విశ్రాంతిని భంగపరిచిన వ్యక్తిని పంపించెయ్యాలని, చికాకుగా వెనుతిరిగాడు-మిత్రా కనిపించే సరికి అతని ముఖం వెలుగు నింపుకుంది. ఒక షణ్డమామెను వెనుదిరిగి చూసి, అప్పుడు తట్టుకోలేక, ఆమెను తన దగ్గరగా లాగుకున్నాడు. అకస్మాత్తుగ మిత్రా ఒళ్ళంతా పులకరించింది. కొద్దిసేపటి తర్వాత ప్రశాంత్ అడిగాడామెను - 'ఈ రోజిక్కడికెలా వచ్చావు? నీ దారి తప్పిపోలేదు కదా?'

ఆశ్చర్యంగా చూసింది మిత్రా. చక్కగా తాను తయారుచేసు కున్న ఉపన్యాసం, తన చికాకులను పూర్తిగా పురచిపోయి 'ఏమిటి, మీరనేది' అని మాత్రమే ఆనగతిగింది.

ఆ ఆంశంమీద చెప్పగలిగిందేమీ లేదనిపించేసరికి, ప్రశాంత్ భేస్తూ యిలా అన్నాడు 'దీనికి సమాధానమెంతో తేలిక. నీ కాల ఘంటా పిల్లలతోను స్నేహితులతోను గడుపుతూ, దురదృష్టవంతు డై న యీ నీ భర్తవైపు చూడాలనైనా వివసుకోలేదు అటువంటి దీ రోజు నన్ను నీ రాకతో అనుగ్రహించడం కొంచెం ఆశ్చర్యంగానే వుంది ' ప్రశాంత్ గొంతు బొంగురుపోసాగింది. ఆమె చేతులు పట్టు కొని 'మితూ, నిజంగా ప్రతిరోజూ ఈ వైక్కు చూస్తూ, అకస్మాత్తుగా నీవు నా గదిలోనికి వచ్చి అందమైన ముఖం నా భుజిమీద ఆనించి అడుగుతావని అనుకుంటుంటాను...ఏమని అడుగుతావు? తర్వాత అతని గొంతు మూగబోయినా, అతని కళ్ళు మాత్రం మూగభాషను

తెల్పుతూనే వున్నాయి. ఆనందమనే మంత్రదండాన్ని మాంత్రికు డొకడు తనపై ప్రయోగించాడేమో ననిపించింది మిత్రాకు ఏమిటిదీ ప్రశాంత్లో ఈ కాంక్షను గత ఇరవై ఐదు సంవత్సరాలలోను తాను గమనించనేలేదు. అయితే తన జీవిత గమనం నిర్దేశించబడేందుకు మిత్రా కోసం, ప్రశాంత్ వేది చూస్తున్నారా? కొన్ని క్షణాలలా గడిచాయి కొద్దిసేపటి తర్వాత, దోషిలా క్రిందికి చూస్తూ మిత్రా అంది - 'ఈ సాయంత్రం మనింటికి వినయ్ను ఆహ్వానించాను '

ప్రశాంత్ సంతోషముతో నవ్వాడు. తన చేతులలో ఆమె ముఖాన్ని యిముడ్చుకొంటూ 'ఈరోజు నిజంగా పండగ జరిపిందుకో వలసిందే గనుక - మంచి విందు చేసుకుందాం' అన్నాడు

ఇంతలో అకస్మాత్తుగా ఎవరో, అపేను గదికి వున్న అందమైన కర్ణసును ప్రక్కకు తొలగించాడు

శ్రీనాథుడు

(సానెట్)

శ్రీనాథ! సుకవితా శ్రీనాథ! కవినాథ!-

(నేను నిను పొగడుతుకు సీసపద్యము కాక
సానెట్టు వాడెదను! - నను క్షమింతువు గాక!)

నీ నిరుపమాన కవితాప్రతిభ! నీ మేధ
కలదెవ్వరికి చెప్పు? - తొలి ముగ్గురికి తప్ప!
ఎటువంటి రాగివై, ఎటువంటి భోగివై,
ఎటువంటి శివభక్త రసతత్త్వయోగివై,
బ్రతికితివి! నేనదెవ్వడ పొగడ నీ గొప్ప!!
నీ మహాకావ్యములు ధారాప్రసిద్ధ రస
శిల్పములు-రసరాజ్య దిగ్గయ స్తంభములు!
నీ చాటు పద్యములు రసహేమకుంభములు!
పండితాఖండలుడవీ, వై న నీకు అన
దృశ్యమైన పీఠి సామాన్యులన! పల్నాటి
వీరచరితము వ్రాసితివి: మెచ్చ జనకోటి!!

శ్రీ శంకరగంటి రంగాచార్యులు

భారతదేశ అల్ప ఆర్థికాభివృద్ధి

వివరాలు : కారణాలు : పరిష్కారాలు

(గతసంచిక తరువాయి)

సగటు భారతీయుని అల్ప జీవనస్థాయి :

సగటు భారతీయుని ఆహారంలో మాంసకృత్తులు, కేలరీలు కావలసిన ప్రమాణంకంటే తక్కువ. అందువలన అతని ఆహారం సంతృప్తికరం కాదు (చూడుము. గతసంచికలోని పేజీ-8). అభివృద్ధి చెందిన దేశాల్లో సగటు పౌరుని ఆహారంలో 3000 కేలరీలుండగా, సగటు భారతీయుని ఆహారంలో 1990 కేలరీలు మాత్రమే వున్నవి. కేవలం బొంబాయిలో ప్రాణముండి బ్రదర్స్‌కు కావలసిన 1800 కేలరీల కంటే 190 కేలరీలు మాత్రమే ఎక్కువ భారతీయ ఆహారంలో తృణ భాగ్య పదార్థం ఎక్కువ అభివృద్ధి చెందిన దేశాల ఆహారంలో పండ్లు, చేపలు, వెన్న, చక్కెర, మాంసమువుండి మాంసకృత్తులు, విటమిన్లు, ఖనిజ లోహాలు, శక్తి బాగా లభ్యమై ఆ ఆహారం సంతృప్తికరంగా వుంటుంది అభివృద్ధి చెందిన దేశాలలో లభ్యమయ్యే ఆహారంలోని మాంసకృత్తులలో సగంకంటే, భారతదేశంలో సగటు మానవునికి లభ్యమయ్యే ఆహారంలో మాంసకృత్తులు తక్కువ భారతీయుల్లో 20 నుండి 40 శాతం ప్రజలవరకు అనుచిత ఆహారం కల్గించే లోపం వల్ల బాధపడుతున్నారు. సగటు భారతీయుని దినసరి ఆహారంలో లభ్యమయ్యే మాంసకృత్తులు రోజువారీ 49 గ్రాములుకాగా, కొన్ని అభివృద్ధి చెందిన దేశాల్లో సగటు మానవుని ఆహారంలో అంతకు రెట్టింపుకంటే అధికంగా వుంటున్నవి. (చూడుము పేజీ-8) సగటు భారతీయుని ఆహారంలో 1960లో పాలు 48 కేజీలుకాగా అది ఈనాడు 40 కేజీలకు దిగింది. పాలిచ్చే తల్లిలలో సూదికి 60మంది అనుచితాహార బాధితులు. 1975లో 98 శాతం భారత జనాభాకే, సురక్షిత జలం, త్రాగడానికి లభ్యమౌతూ వుంది. ఇందువల్ల భారతీయ సామాన్య జనబాహుళ్యానికి వ్యాధి నిరోధకశక్తి తక్కువగా

వున్నది ఆ పరిస్థితి ఆరోగ్య లోపానికి తోవతీసి భారతీయ శ్రామి కుని కార్యనిర్వహణ సమర్థతను తగ్గిస్తోంది.

సామాన్య భారతీయుల గృహవసతి లభ్యతాస్థితి అంత దుర్భరంగా వున్నది 1971 జనాభా లెక్కల ప్రకారం 126 మిలియన్ల భారతీయ గృహాల్లో 62 మిలియన్లు - 50 4 శాతము - మట్టితోను, కాలిని యిటుకలతోను నిర్మించబడినట్టివి భారతీయ రాజధాని నగరాల్లో నివసించే జనుల్లో దాదాపు 40 శాతం మురికివాడల్లో నివసిస్తున్నారు. భారతీయ గృహాల్లో ప్రతి అయిదింట ఒకటి వాస యోగ్యమే కాకుండా వున్నది

అల్పాభివృద్ధి దేశంలో జనాభా సంబంధిత లక్షణాలు :

అల్పాభివృద్ధి దేశాల్లో జనాభా సాంద్రత బహు హెచ్చు చాలమంది పని చేయడానికి పనికిరాని 0-15 సంవత్సరాల వయస్సు సముదాయంలో వున్నారు. జనాభాలో వీరి అనుపాతం చాల హెచ్చు పనిచేసే వయస్సుయిన 15-60 సంవత్సరాల సముదాయంలో బహు తక్కువమంది వున్నారు జనాభాలో వీరి అనుపాతం చాల తక్కువ. దీనితోడు సగటు జీవితకాలం తక్కువ. పైగా శుభ్రమరణరేటు పెద్దది. ఈ విషయాల విపుల పరిశీలన సమస్యోగ్రహణకు తోడ్పడుతుంది.

1981లో ప్రపంచ సగటు జనసాంద్రత చదరపు కిలో మీటరుకు 29కాగా భారతదేశంలో యీ జనసాంద్రత చదరపు కిలో మీటరుకు 221గా వున్నది. చదరపు కిలోమీటరుకు అ మెరికా జన సాంద్రత 23, కాగా రష్యాలో 11గాను, కెనడా, ఆస్ట్రేలియాల్లో చదరపు కిలోమీటరుకు 2గాను వున్నది చైనాలో కూడా జన

సాంద్రత 85 మాత్రమే హెచ్చు జనసాంద్రత భూమిపైన, ఇతర సహజవనరులపైన జనపోషణ భారాన్ని అధికం చేస్తోంది.

1971 జనాభా లెక్కల ప్రకారము భారత జనాభాలో 414 శాతము 0-14 సంవత్సరాల సముదాయంలోను, 53.4 శాతం ప్రజలు పనిచేసే వయస్సుయిన 15-60 సముదాయంలోను, 52 శాతం ప్రజలు మాత్రం 60 - పై వయస్సు సముదాయంలోను ఉన్నారు. అంటే భారతదేశ జనాభాలో పిల్లలు అభివృద్ధి చెందిన దేశాల జనాభాలలోని పిల్లలకంటే ఎక్కువ అనుపాతంలో ఉన్నారు ఈ పరిస్థితుల్లో జనుల నిర్బరతాభారము హెచ్చుతుంది. అనుత్పాదక జనం అనుపాతం హెచ్చు కావడమే యందుకు కారణము. జనాభా వృద్ధిరేటు హెచ్చుగా ఉన్నప్పటికీ యిటువంటి అవాంఛనీయ స్థితి లభిస్తుంది. జనాభా వృద్ధిరేటు వేగం తగ్గుతూ పోతే ఈ నిర్బరతా భారం కూడా తగ్గుతూ పోతుంది బహు తక్కువ వయస్సులోనివారి సంఖ్య బహు ఎక్కువైనపుడు, ఉత్పాదన వ్యతిరేకత పరిస్థితి సంభవిస్తుంది అంతేగాక హెచ్చు జీవనస్థాయిలో పోషణ-పిన్నవయస్కుల పెరుగుదలకు అవశ్యం కాబట్టి - కావలసి వస్తుంది నిర్బరతా భారం హెచ్చుగా ఉండటం అల్పాభివృద్ధి సమాజంలో కానవచ్చే ప్రత్యేక లక్షణమని చెప్పవచ్చు

అల్ప తలసరి ఆదాయం స్వల్ప ఆహార భోజనము, సంతృప్తికర హారలోపము, నివాసయోగ్యంకాని గృహవసతి, అతితక్కువ జీవన స్థాయి పరిస్థితులు - అన్నీ కలిసి ఆరోగ్యాన్ని తగ్గు స్థితిలో ఉంచడం వల్ల, తక్కువ జీవితకాల దృగ్గోచరం, హెచ్చైన శిశుమరణరేట్లు స్థితి మనముందు స్పష్టంగా తిరుగాడుతున్నవి.

అల్ప తలసరి ఆదాయంతో జననకాలంలో, సంభావ్య జీవిత కాలంగా ఎంచబడిన వయస్సుకు, హెచ్చైన శిశుమరణరేట్లు స్థితి మనముందు స్పష్టంగా తిరుగాడుతున్నవి

అల్ప తలసరి ఆదాయంతో జననకాలంలో, సంభావ్య జీవిత కాలంగా ఎంచబడిన వయస్సుకు, హెచ్చైన శిశు మరణరేటుకు గల సంబంధమొక ప్రత్యేక జనాభా సంబంధ లక్షణము. పట్టిక-9లో యిచ్చిన గణాంకాల ప్రత్యేక సంబంధాన్ని ప్రస్ఫుటం చేస్తున్నవి. తక్కువ తలసరి ఆదాయంవల్ల కలిగిన బీదరికం, పోషణలోపాన్ని కలుగజేయగా జననకాలంలో సంభావ్యంగా ఎంచిన జీవనకాలము, తక్కువగాను, శిశుమరణాలరేటు హెచ్చుగాను ఉంటాయి. సంభావ్య

జీవితకాలాన్ని 25 ఎక్స్ పెక్టెన్సీ ఎడ్ ఐర్ అని అంగ్లంలో అంటారు.

పట్టిక - 9

తలసరి ఆదాయం, సంభావ్య జీవితకాలం, శిశు మరణాలు - ఎంపిక చేసిన దేశాల్లో -

దేశం	అమెరికా దారిల్లో తలసరి ఆదాయం (1979)	సంభావ్య జీవిత కాలం జనన సమయం నుండి (1979)	శిశు మరణాలు వెయ్యి జననాలకు (1978)
1. అమెరికా	10,680	74	14
2. స్విట్జర్లాండ్	13,920	76	10
3. కెనడా	9,640	74	12
4. డెన్మార్క్	11,900	75	9
5. పశ్చిమజర్మనీ	11,780	78	16
6. ఇంగ్లాండు	6,820	78	14
7. ఫ్రాన్సు	9,950	74	11
8. జపాన్	8,810	76	9
9. ఇండియా	190	52	125

మూలము : ప్రపంచబ్యాంకు, వరల్డ్ డెవలప్ మెంట్ రిపోర్టు, 1981 నుండి గ్రహించిన గణాంకాలతో నిర్మించబడినది.

అల్పాభివృద్ధి సంబంధిత సాంఘిక - ఆర్థిక సంకేతాల లక్షణాలు .

తలసరి దూది వినియోగం, వెయ్యిమంది జనాభాలో మోటారు కార్లు, టెలిఫోన్లు, రేడియోలు, టెలివిజన్లు, సబ్బు మొదలైనవి లభ్యమయ్యేవారి సంఖ్య, వార్తాపత్రికల సంఖ్య, వాటి ప్రతుల ముద్రణ సంఖ్య, వాటి పరసము, ఎంతమంది ప్రజలకు ఒకే డాక్టరున్నాడు మొదలైన సాంఘిక-ఆర్థిక సంకేతాలవల్ల కూడా అల్పాభివృద్ధి స్థితి విడితమౌతుంది. జీవన ప్రమాణానికి సంబంధించిన యీ సాంఘిక-ఆర్థిక సంకేతాల విషయంలో అభివృద్ధి చెందిన దేశాలకంటే భారత దేశం చాలా వెనుకబడి ఉన్నదని పట్టిక-10 చూపుతున్న గణాంక వివరాలు తెలియజేస్తున్నవి.

1972లో ఎంపిక చేసిన దేశాలలో జీవనప్రమాణ సంబంధిత సాంఘిక-ఆర్థిక సంకేతాలు

దేశము	తలసరి దూది వినియోగం కిలోగ్రాములు	వెయ్యిమందికి వార్తాపత్రికల సర్క్యులేషన్	ఒకో డాక్టరుకు ప్రజల సంఖ్య	వెయ్యిమందికి ఒకో ఉన్నత విద్యాసంస్థలో విద్యార్థులు	వెయ్యిమందికి మోటారు వాహనాల సంఖ్య	వెయ్యిమందికి టెలిఫోన్ల సంఖ్య	వెయ్యిమందికి రేడియోల సంఖ్య
1. ఆమెరికా సం. రా	81	297	634	52	560	628	1695
2. ఇంగ్లండు	25	528	789	11	262	214	672
3. తైవాన్	3.4	280	662	22	488	499	821
4. ఆస్ట్రేలియా	2.8	321	792	14	409	340	213
5. పశ్చిమ జర్మనీ	3.8	319	561	13	271	268	829
6. ఫ్రాన్సు	4.5	237	721	16	316	199	829
7. సోవియట్ రష్యా	7.9	847	421	24	లభ్యం కాలేదు	58	404
8. జపాన్	7.1	519	781	18	207	315	658
9. ఇండియా	2.2	18	479	4	2	8	28

మూలము ఇండియా, పాకేడ్ బుక్ ఆఫ్ ఎకనామిక్ ఇన్ఫర్మేషన్, 1973, 1974

బలహీనంగా వున్న ఆర్థిక వ్యవస్థా సంఘటన :

భారతదేశ ఆర్థిక వ్యవస్థా సంఘటన బలహీనత మరొక ముఖ్య లక్షణము ఆర్థికాభివృద్ధికి అవసరమైన కొన్ని సంస్థలు దాదాపు లేవు మరికొన్ని తగినంతగా అభివృద్ధి చేయబడలేదు పొదుపులను - ముఖ్యంగా గ్రామీణ పొదుపులను - సమీకరించడానికి తగిన విత్తనం లేవు చిన్న రైతులు పెద్ద సంఖ్యలో వున్నారు. వారికి పరపతిని అందించే విత్తనం లేదు చాలినన్ని లేవు పరపతి, అవశ్యమైన వనరులు, సకాలంలో, తగినంతగా, యిబ్బందులు లేకుండా, లభ్యం కావడంలేదు లభ్యమౌతున్న పరపతిమీద వడ్డీరేట్లు కఠించ లేనివిగా వున్నవి పరిశ్రమలకు దీర్ఘకాలీన, మాధ్యకాలీన పరపతులు యింకా సవ్యంగా అందడంలేదు. వ్యవసాయం చెయ్యని భూస్వాములు కొలుదొడ్లను దోపిడి చేయడం అవడానికి తగిన శాసనాలు లేవు ప్రజల ఉత్పాదక శక్తులు తగినట్లుగా కార్యరంగంలో ప్రవేశించి పని చేయడాని కవసరమైన స్వామ్య సంబంధిత వ్యవస్థా పద్ధతి అనుకూలంగా లేనందున, యీ పరిస్థితి చక్కదిద్దవలసిన అవశ్యకత పెచ్చుగా వున్నది ఈ అటంకాలను తొలగించడానికి నమ్మదగిన సమర్థవంతమైన పరిపాలనా యంత్రాంగాన్ని - ప్రస్తుత స్థితి అలా లేదు కాబట్టి - నిర్మించడం అత్యవసరము విశ్వసించదగ్గ పరిపాలన లేకపోవడం బాధాకరమైన విషయం. నేర్చుగల పరిపాలకులు కూడా కొరతగా వున్నారు. ఈ రోపాలను తొలగించడం అత్యవసరం.

ముప్పై సంవత్సరాల ప్రణాళికా నిర్వహణ అనంతరం కూడా భారత దేశం అల్పాభివృద్ధి సంకేతాలను దుడిగా కరిగి వుండిన విచారకరమైన విషయం.

భారతదేశ అల్పాభివృద్ధికి కారణాలు :

కొంతమంది ఆర్థికాభివృద్ధి స్థితిని, సహజ వనరుల ఉనికి దృష్టితో అంచనా వేస్తారు అభివృద్ధి చెందిన దేశాలన్నింటా సహజ వనరులు పుష్కలంగా వున్నట్లు చెబుతారు ఆమెరికా సంయుక్త రాష్ట్రాల్లో సహజ వనరులు దండిగానే వున్నవి. అవి తగినరీతిలో ఉపయోగించబడటంవల్ల అభివృద్ధి జరిగిందని మరచిపోకూడదు.

దక్షిణ ఆమెరికా, ఆఫ్రికా దేశాలలో కూడా సహజవనరులు నిండుగానే వున్నవి. కాని అవి తగినట్లుగా ఉపయోగించబడలేదు. అందువల్ల అవి అల్పాభివృద్ధి దేశాలుగానే మిగిలిపోయి వున్నవి.

కాని అభివృద్ధి చెందిన పశ్చిమ ఐరోపా దేశాల్లో సారవంతమైన భూమి పరిమితంగానే వున్నది. వారి ఖనిజలోహ వనరులు స్వల్పము. అయినా వారి ఆర్థిక పురోభివృద్ధి అత్యంత ఉన్నతస్థాయిని చేరుకుంది ఉన్న వనరులను తగినట్లు ఉపయోగించబడటంతో అభివృద్ధి చేశారు.

జపాన్ సహజ వనరులు బహు తక్కువ. ఆయనప్పటికీ జపాన్ అద్భుతమైన ఆర్థిక ప్రగతిని సాధించి, ప్రపంచంలో అత్యున్నత

ఆర్థికాభివృద్ధిని సాధించిన దేశాల పంక్తిలో గౌరవప్రదమైన స్థానాన్ని అలంకరిస్తోంది.

అందువల్ల సహజ వనరులున్నంతనే ఆర్థికాభివృద్ధి ఏర్పడుతుందంటే పొరపాటు. వాటిని తగినంతగా, తగినట్లు ఉపయోగించాలి. అప్పుడే ఆర్థికవృద్ధి అందుతుంది.

భారతదేశంలో అపారమైన సహజ వనరులన్నై. ఇందులో చాలా వనరులు ఉపయోగించబడలేదు. కొన్ని తక్కువగాను, మరి కొన్ని తగనిరితిలోను ఉపయోగించబడినవి చాలాకాలంనుండి యీ అవాంఛనీయ స్థితి కొనసాగుతూ వుంది. అందువల్లనే యిప్పటికి కూడా, భారతదేశ ఆర్థిక వ్యవస్థలో అనేక అల్పాభివృద్ధి చిహ్నాలు కనిపిస్తున్నై.

రాజకీయ కారకాలు :

రాజకీయ కార్యకర్తలు, ముఖ్యంగా వామపక్షీయులు— సామ్రాజ్యవాదుల వలన పాలన, ఆర్థికదోపిడి, అల్పాభివృద్ధి దేశాలలోని వెనుకబడినతనానికి కారణమని గట్టిగా చెబుతున్నారు. బ్రిటిషు వారి హయాంలో బలమైన ప్రభుత్వము, స్థిమితం గల పరిపాలన ఏర్పడినవి శాంతి కూడా ఏర్పడిందనీ ఒకవిధంగా చెప్పుచు అయితే భారతదేశాన్ని ఆర్థికంగా అభివృద్ధి చేయడానికి బ్రిటిషువారు శ్రద్ధ చూపలేదు ఈ దిశలో వారి ప్రయత్నాలు బహు అల్పమని చెప్పుచు. ఆర్థిక లాభాలను, అదనపు విలువలను, మిగుళ్ళను, బ్రిటిషువారు భారతదేశంనుండి ఇంగ్లండుకు ప్రవహింపజేసారు (దీన్నే ఆంగ్లంలో డ్రియిన్ థీరి అని అంటారు అనగా మన దేశ ఆర్థిక కార్యకలాపాలలో వచ్చిన లాభాలను ఇంగ్లండుకు పంపి భారత దేశాన్ని ఖాళీ చేసారు.)

ఏ దేశమైనా తన లాభాలను, మిగుళ్ళను /ఆర్థికాభివృద్ధిని పురోగమింపజేయడానికి నూతన పెట్టుబడిగా వుపయోగిస్తుంది కాని బ్రిటిషువారి లాభాలను ఇంగ్లండుకు పంపించివేస్తూ వుండేవారు. బ్రిటిషు ఉద్యోగులకు జీతాలు, పెన్షన్లు చెల్లించడానికి - అనగా ఇండియాలోని బ్రిటిషు పాలనలో ఉద్యోగులుగా పనిచేసినవారికి చెల్లించడానికి - యీ భారత ఆర్థిక కార్యకలాపాల లాభాలు ఉపయోగించబడినవి ఇండియాలో, తమకు లాభసాటిగా వుండే షరతుల మీద వ్యాపారం చేసి, తత్ఫలితంగా వచ్చిన లాభాలను కూడా ఇంగ్లండుకు మరల్చారు. భారతదేశంలో బ్రిటిషువారు పెట్టిన పెట్టుబడికి పెద్దరేటున వడ్డీలు, లాభాలు అందించి ఇంగ్లండుకు వాటిని పంపారు ఇంగ్లండులో పనిచేసే పరిశ్రమలకు పోటీ కాగలవని తలచిన పరిశ్రమలను ఇండియాలో స్థాపించనివ్వలేదు. అందువల్ల వలసరాజ్య విధానము, సామ్రాజ్యవాద బ్రిటిషు పరిపాలన భారతదేశ అల్పాభివృద్ధికి చాలకాలము ప్రధాన కారణాలై నవి. ఈ పారతంత్ర్య

దశలో భారతదేశంలో బాధ్యత కల్గి, ఆర్థికాభివృద్ధికి పనిచేసే జాతీయ ప్రభుత్వం - స్వరాజ్యం - భారతదేశానికి లేకపోవడము భారతదేశ ఆర్థికాభివృద్ధిని 1947 వరకు అటకాయించిందని చెప్పవచ్చు.

ఆర్థిక కారకాలు :

శ్రామిక, మూలధన కారకాలను వివేకపూర్వకంగా జతచేసి, సహజ వనరులను ఉపయోగించినట్లయితే తగిన ఆర్థికవృద్ధి లభ్యమౌతుంది. మూలధన లోపం భారతదేశం ఆర్థికంగా వెనుకబడి వుండటానికి చాలవరకు కారణము మూలధన వస్తువులు పూర్తిగా కనిష్ట స్థితిలో వున్నవి అంటే అవి అత్యవసర వస్తువుల్ని తయారు చేయడానికి కూడా సరిపోవడం లేదు శ్రామికులచేత పని చేయించడానికి కావలసిన మూలధన వస్తువులు కూడా పూర్తిగా కనిష్ట స్థితిలో వున్నయ్యి ఇందువల్ల ప్రచ్ఛన్న నిరుద్యోగిత (తక్కువకాలం, తక్కువ రోజులు, తక్కువ గంటలు, తక్కువ పనిచేయడం) ఎక్కువగానే వున్నది నిజానికి ఉపయోగించబడటానికి వీలైన మూలధనం చెప్పేదానికంటె ఎక్కువగానే వున్నది అయితే ఇందులో చాలా భాగం అనుత్పాదక భూమిమీద ప్రయోగించబడుతున్నది. అంతగా అవసరం గాని భవనాల నిర్మాణమీద ఉపయోగించబడుతోంది నగదు, నగల రూపంలో దాచివుంచబడితోంది ఆర్థికాభివృద్ధి దృష్టితో చూస్తే ఆ విధంగా అపసవ్య మార్గంలో ఉపయోగించబడిన మూలధనము వ్యంధీకృతము, నిరుపయోగము అవుతుంది అందువల్ల మూలధన కొరత కూడా భారతదేశం వెనుకబడి వుండటానికి ఒక ప్రధాన కారణమౌతోంది

వ్యవసాయ, పారిశ్రామిక, సాంకేతిక రంగాలలో పాత సాంకేతిక జ్ఞానం ఉపయోగించబడటం కూడా భారతదేశపు వెనుకబడినతనానికి మరొక ముఖ్య కారణము. ఉత్పత్తి ఖర్చులు హెచ్చుగా వుండటము, హెచ్చు అనుపాతంలో శ్రామికులు పనిచేయడము, తక్కువ అనుపాతంలో మూలధనం ఉపయోగించబడటము యిక్కడ చెప్పిన రంగాలలో పాత సాంకేతిక విజ్ఞానాన్ని ఉపయోగించడాన్ని తెలియజేస్తున్నాము. ఈ పాత సాంకేతిక పద్ధతులతో పనిచేస్తున్న శ్రామికులు, మూలధనము సాధారణంగా తక్కువ ఉత్పాదకతనే చూపించుతున్నవి, అయినప్పటికి కూడా, యింకా చాలామంది నైపుణి లేని శ్రామికులు పనిలేకుండా మిగిలిపోయి వున్నారు అందువల్ల ఆర్థికంగా వెనుకబడినతనం వుండటానికి సాంకేతిక విజ్ఞానపు వెనుకబడినతనం కారణం కాగా ఆర్థిక వెనుకబడినతనం సాంకేతిక విజ్ఞానపు వెనుకబడినతనానికి భారతదేశంలో కారణమయ్యిందని వాదించడానికి వీలు కల్గతోంది. నష్టాలను భరిస్తూ నూతన ఆర్థిక కార్యకలాపాలను నిర్వహించే ఆర్థిక ఉద్యమిదారులు కరువైనందునే స్వాతంత్ర్యపూర్వ భారతదేశంలో ఆర్థికాభివృద్ధి వేగంగా జరగలేదని చాలామంది ఆర్థిక శాస్త్రజ్ఞులన్నారు.

ఉత్పాదకత, వాస్తవ ఆదాయాలు, పెరగడానికి ఉద్యమదారుల చాలా తరతు బాధ్యుడౌతాడు. 19వ శతాబ్దంలో జరిగిన ఇంగ్లండు ఆర్థికాభివృద్ధికి, 19, 20 శతాబ్దాల్లో జరిగిన అమెరికా సంయుక్త రాష్ట్రాల ఆర్థికాభివృద్ధికి - పెద్దఎత్తున లాభాలు సమకూర్చగల యంత్రాలు మొదలైనవాటిని పరిశ్రమలలో ప్రవేశపెట్టి, కార్యనిర్వహణ చేసిన పారిశ్రామిక నాయకులే కారణము అయితే స్వాతంత్ర్య పూర్వపు వెనుకబడిన భారతదేశంలో - మంపీటర్ చేప్పిన ఉద్యమదారుడు కావలసినచోటనెల్లా లభ్యం కాలేదు. నేటి ఆభివృద్ధి చెందిన దేశాలలో ఆభివృద్ధి నిర్మాణానికానాడు సాహసపంతులైన నిర్మాతలను అందించిన బలమైన కుద్యతరగతి - భారతదేశంలో ప్రబలనూ లేదు; రంగప్రవేశమూ చేయలేదు లభ్యమైన ఉద్యమ మేధావులు జాతీయ, అంతర్జాతీయ వ్యాపారంలోని కొన్ని శాఖల్లో ప్రవేశించారు. వర్తక వ్యాపారాలకు మంచి ఆర్జున నిర్వహణ శక్తి వుంది. వాటికి ద్రవ్యత్వాన్ని వ్యయం శక్తి కూడా ఉన్నది అందువల్లనే చాలమంది వర్తక రంగంలోకి దూకారు. పైగా ప్రాథమిక (వ్యవసాయ, ద్వితీయ (పరిశ్రమలు) రంగ ఉత్పత్తుల నిర్వహణ కష్టంతో కూడిన పని వీటిలో నష్టప్రాప్తి సంభావ్యత కూడా ఉన్నది అందువల్ల వెనుకబడిన దేశాల వ్యవసాయ, పారిశ్రామిక రంగాలలో తమ కనుకూలమైన శాఖల్లో పెట్టుబడి చేయడానికి విదేశీ ఆర్థిక ఉద్యమదారులు ప్రవేశించారు ఆర్థిక అభివృద్ధి నిర్వహణ అత్యంత ప్రాథమికదశలో భారతదేశంలో జరిగిన కథ అలా వుండే

బ్రిటిషు, భారతీయ ఉద్యమదారుల మధ్య జరిగిన నిర్విరామ పోటీలో భారతీయ ఉద్యమదారులు వెనుకబడిపోయి బ్రిటిషువారికి గుత్తాధిపత్యం గల రంగాలలో పెట్టుబడి చేయలేకపోయారు. భారతదేశంలోని బ్రిటిషు పెట్టుబడికి భారతదేశంలోని బ్రిటిషు పాలన చేదోడుగా నిల్చింది బ్రిటిషు పెట్టుబడిదారులు వ్యాపార పోటీలో భారతీయులకంటే తక్కువ ధరలకు అమ్మి భారతీయ ఉద్యమదారుల్ని పారిశ్రామిక రంగంనుండి బయటకు వెళ్ళిపోయేట్లు చేసారు ఈ విధంగా తమకు లాభసాటిగా వుండే పారిశ్రామిక శాఖలను బ్రిటిషు ఉద్యమదారులు అనుచితంగా ఆక్రమించారు. అందువల్ల బ్రిటిషు పెట్టుబడిదారుల కబిరుబిలేని పారిశ్రామిక శాఖల్లో భారతీయ ఉద్యమదారులు ప్రవేశించారు, అలా కాకపోతే తక్షణం లాభాలు సమకూర్చే వర్తక వ్యాపారాల్లోకి భారతీయ పెట్టుబడిదారులు ప్రవేశించారు.

భారతదేశం ఆర్థికంగా వెనుకబడి వుండటానికి కొన్ని సంస్థాగత లోపాలు కూడా కారణం. గత రెండు శతాబ్దాల్లోను బ్రిటిషు, అమెరికన్ ఆర్థికాభివృద్ధి నిర్వహణలకు ఆయా దేశాల బ్యాంకింగు సంస్థలు ఆర్థిక స్తోమతు నిచ్చినయ్యి. భారతదేశ బ్యాంకింగు వ్యవస్థ యింకా పరిపూర్ణతను సంతరించుకోలేదు. బరోపా ఆర్థికాభివృద్ధికి

కీలక విత్తనహాయ ముందించిన బ్యాంకులంతగా, భారతదేశంలో గ్రామీణ, పారిశ్రామిక బ్యాంకులు అభివృద్ధి చెందలేదు పైగా బరోపాలో అభివృద్ధి చెందినట్లు భారతదేశంలో మూలధన విపణివీధి అభివృద్ధి చెందలేదు పారిశ్రామిక విత్తన కార్యరేషన్లు, యూనిట్ ద్రుస్తులు, ఇన్సూరెన్సు కంపెనీలు భారతదేశంలో చాల తక్కువ. వాటివల్ల తక్కువ మూలధనం సమకూరుతోంది ద్రవ్య, విత్తన వ్యవస్థాపన భారతదేశంలో బలహీనంగా వున్నందువల్ల, మూలధన సమీకరణ, ఉచితరీతి పెట్టుబడి కష్టసాధ్యంగా వున్నవి బ్యాంకింగు వసతులు, విత్తలభ్యజ్ఞ వసతులు రవాణా, కమ్యూనికేషన్, విద్యుచ్ఛక్తి లభ్యతా సౌకర్యాలు మొదలైనవి కొరవడిన కారణంగా కూడా భారతీయ ఆర్థికాభివృద్ధి ప్రక్రియ యింకా కూడా వెనుకంజ వేసిన స్థితిలోనే వున్నది.

సాంఘిక కారణాలు :

ఆర్థిక కారణాలను, కొన్ని ఆర్థికేతర కారణాలు ప్రభావితం చేస్తాయి సాంఘిక కారణాలు కూడా యిలా ప్రభావితం చేస్తాయి ఉత్పత్తికారకాలు, ఆ కారకాల ప్రయోగతా సామర్థ్యస్థాయి, వివిధ ఆర్థికకార్య రంగాలకు కారకాల కేటాయింపు యిలా ప్రభావితమయ్యే వాటిల్లో వున్నవి కొన్ని సమయాల్లో యిలా ఆర్థిక కారకాలను ప్రభావితం చేసే సాంఘిక కారణాలు కొన్ని సమయాల్లో ఆర్థికాభివృద్ధికి తోడ్పడుతూ, మరికొన్ని సమయాల్లో ఆర్థికప్రగతికి ఆటంకం తోతాయి

రైతు తన భూమికి ముడిపెట్టుకుని బ్రతుకుతాడు అందు వల్ల అతడు తగినంతగా భౌగోళిక గమనశీలం గలవాడుగా వుండడు. శరీరశ్రమ చేయడం సాంఘికహోదాకు భిన్నంగా భావించబడుతోంది. అందువల్ల శరీరశ్రమ చేయవలసిన అవసరమున్న వృత్తుల్లో, పెద్ద కులాలహోదాను పాడు చేస్తాయని భావించబడి వృత్తుల్లోకి ప్రవేశించడానికి వ్యతిరేకత పనిచేస్తోంది వైయక్తిక సాంఘిక గౌరవానికి సమాజంలో మంచి విలువ యివ్వబడుతున్నందువల్ల, ఆదాయం, ఉత్పత్తి, ఖర్చులమీద దాని అప్రత్యక్ష ప్రభావం పనిచేస్తోంది

పైన వివరించిన విషయాల తాత్పర్యాన్ని సంక్షిప్తంగా చెప్పాలంటే - రాజకీయ, ఆర్థిక, సాంఘిక కారకాల లోపం ప్రభావంవల్ల భారతదేశం ఆర్థికంగా వెనుకబడినతనంలో వున్నది అయితే జాతీయ ప్రభుత్వ - స్వరాజ్య - స్థాపనవల్ల ఆర్థిక పురోగమన పథంనుండి ఒక పెద్ద అడ్డంకి తొలగిపోయింది అయినా స్వాతంత్ర్యానంతర భారతదేశ ఆర్థికాభివృద్ధి యింకా సంతృప్తికరంగా సాగడం లేదు కాని 20వ శతాబ్దంలో బ్రిటిషు పాలనక్రింద లభ్యమైన ఆర్థికాభివృద్ధికంటే అనేకరెట్లు మెరుగుగా వున్నదనే విషయం సత్యం భారత ప్రభుత్వ కృషి ఇందుకు కారణం అందుచేత, ఆర్థికాభివృద్ధిని

ప్రభావితం చేసే కారకాలలో, రాజ్యాంగయంత్రం పాత్ర, యిప్పటి పరిస్థితుల మధ్య, ఏకైక ప్రజలకారకంగా పనిచేస్తోందని చెప్పవలసి ఉంటుంది.

అభివృద్ధి ప్రక్రియా ప్రవాహంలో ఎదురయ్యే సమస్యలు:

అల్పాభివృద్ధితో వెనుకబడిన భారతదేశం 1947 ఆగస్టు 15వ తేదీన రాజకీయ స్వాతంత్ర్యం పొంది 1951 నుండి పంచవర్ష ఆర్థిక ప్రణాళికలను అమలుజరుపుతూన్నందువల్ల ఎలిస్తున్న ఆర్థికరంగం భారతదేశాన్ని ఆర్థికాస్ర సారస్వతంలో వర్తమాన దేశంగా చేసింది. ఇంకాకూడా చాలమంది ప్రజలు దారిద్ర్య రేఖకింద వున్నారు. పి. డి. ఓరూ అంచనా ప్రకారం 1960-61లో గ్రామీణ రంగంలో 184 మిలియన్ల ప్రజలు (51.8 శాతం), పట్టణరంగంలో, 1 మిలియన్ల ప్రజలు (7.6 శాతం); మొత్తం దేశంలో 190 మిలియన్ల ప్రజలు (44 శాతం) బీదవారుగా వున్నారు. 1967-68లో పి. జి. ఓరూ అంచనా ప్రకారం గ్రామీణ రంగంలో 289 మిలియన్ల ప్రజలు (70 శాతం) దారిద్ర్యరేఖ క్రింద వున్నారు. అంటే గ్రామీణ దారిద్ర్యం పెరిగినట్లు చెప్పారు

ఇ. పి. డబ్ల్యు. డాకోస్టా 1968-64లోని నేషనల్ సాంపుల్ సర్వే గణాంకాల ననుసరించి చేసిన అంచనా ప్రకారం 162 మిలియన్ల ప్రజలు దారిద్ర్యాన్ని 104 మిలియన్ల ప్రజలు అతి పేదరికాన్ని (దిక్కుమాలినతనము), 62 మిలియన్ల ప్రజలు అతి తీవ్ర పేదరికాన్ని (ఏమాత్రం కూడా దిక్కులేనితనము) అనుభవిస్తున్నారు.

వి. యమ్. డండేకర్, సిలకంరరాట్, 1968 - 69లో గ్రామీణరంగం ప్రజల్లో 166 మిలియన్ల (40 శాతం); పట్టణరంగం ప్రజల్లో 49 మిలియన్ల (50 శాతానికి కొంచెం ఎక్కువ) దారిద్ర్య రేఖకింద వున్నట్లు వ్రాసారు మొత్తం బీదప్రజలు 177 మిలియన్ల (1960-61) నుండి 215.5 మిలియన్ల (1968-69)కు పెచ్చారు అయితే గ్రామీణ, పట్టణ పేదల అనుపాతంలో మాత్రం మార్పు రాలేదు. 1960-61, 1968-69లో కూడా మొత్తం 41 శాతం మంది ప్రజలు బీదవారుగా వున్నారు

పి. కె. బర్గన్ అంచనా కనుసారంగా 1960 - 61లో 181.1 మిలియన్ల (38 శాతం) గ్రామీణ ప్రజలు, 1967-68లో 220.5 మిలియన్ల (53.0) గ్రామీణ ప్రజలు దారిద్ర్యంలో వున్నారు

బి. యన్. మిస్టాన్ అంచనా ప్రకారం గ్రామీణ రంగంలోని ప్రజల్లో 215 మిలియన్ల (65 శాతం), 1968-64లో 221 మిలియన్ల (57.8 శాతం); 1969-70లో 210 మిలియన్ల (50.6 శాతం) దారిద్ర్యంలో వున్నారు దారిద్ర్యం ఈ అంచనా ప్రకారం తగ్గుముఖం పట్టింది.

ఏదవ వైనాన్స్ కమిషన్ అంచనా ప్రకారం 1970-71లో గ్రామీణ రంగంలోని ప్రజల్లో 225 మిలియన్ల (58 శాతం), పట్టణ రంగంలోని ప్రజల్లో 52 మిలియన్ల (51 శాతం), మొత్తం దేశ ప్రజల్లో 277 మిలియన్ల (52 శాతం) పేదరికంలో వున్నారు.

ఆరవ పంచవర్ష ప్రణాళిక (1978-83) అంచనా ప్రకారం 1977-78లో గ్రామీణ ప్రజల్లో 228 మిలియన్ల (47.9 శాతం), పట్టణ ప్రజల్లో 55.2 మిలియన్ల (40.7 శాతము), మొత్తం దేశ ప్రజల్లో 293 మిలియన్ల (46.8 శాతం) పేదరికంలో వున్నారు.

పునః రచించబడిన ఆరవ ప్రణాళిక (1980-85) ప్రకారం 1980-85లో గ్రామీణ ప్రజల్లో 259.6 (50.7 శాతం) మిలియన్ల, పట్టణ ప్రజల్లో 67.2 (40 శాతం) మిలియన్ల, మొత్తం దేశ ప్రజల్లో 316.8 (48.4 శాతం) మిలియన్ల పేదరికంలో వున్నారు కాబట్టి దేశ ప్రజల్లో యింకా సగంమంది దారిద్ర్యంలో వున్నారు కొన్ని అంచనా ప్రకారం గ్రామాల్లోను, పట్టణాల్లోను పేదరికం ఒకే తీవ్రతలో వుండగా, మరికొన్ని అంచనా ప్రకారం పట్టణాల్లోకంటే గ్రామాల్లో దారిద్ర్యం హెచ్చు తీవ్రంగా వున్నది. భారతదేశ పేదరికం తరుణ వ్యాధి కాదు. దీర్ఘవ్యాధి కూడా. దేశంలో ఉపయోగించబడని సహజ వనరులు దండిగా వున్నయ్యి దేశ ఆర్థిక వ్యవస్థలో దారిద్ర్య విష వలయము, పవిత్ర భాగ్యవలయము ప్రక్కప్రక్కనే పనిచేస్తున్నవి. ఇందువల్ల దైన్యస్థితి స్థిరపడుతుంది దారిద్ర్యాన్ని తొలగించడానికి చేపట్టిన ప్రయత్నాలు విఫలమౌతాయి? అందువల్ల అభివృద్ధి నిర్వహణలో ఎదురయ్యే సమస్యల్ని ఆర్థం చేసుకోవటం అవసరం. భారతదేశ ఆర్థికాభివృద్ధికి ఎదురౌతున్న సమస్యల నివృత్తి పొందు పద్ధతులు :

అల్ప తలసరి ఆదాయం : అల్ప ఆర్థికవృద్ధి రేటు :

కొన్ని దేశాల పరిస్థితులను మినహాయించితే, ప్రపంచ దేశాల తలసరి ఆదాయంలో భారతదేశ తలసరి ఆదాయం అట్టడుగున వున్నది. 1960లో భారతదేశ తలసరి ఆదాయానికి అమెరికా తలసరి ఆదాయం 86 రెట్లు, జెనడా తలసరి ఆదాయం 81 రెట్లు వున్నది తరువాత 20 సంవత్సరాల్లో అభివృద్ధి చెందిన దేశాలు తమ తలసరి ఆదాయాన్ని చాలా వేగంగా పెంచుకున్నాయి భారతదేశం మాత్రం నత్తనడకతో సాగుతోంది తత్కారణంగా తలసరి ఆదాయాల్లో అభివృద్ధి చెందిన దేశాలకు, ఇండియాకు మధ్య వున్న వ్యత్యాసం ఇంకా బాగా విశాలమయ్యింది. ఇప్పుడు ఇండియా తీవ్రకృషితో అభివృద్ధి చెందిన దేశాల స్థితికి రాకపోతే ఎన్నో ప్రమాదాలు సంభవించగలవు.

దారిద్ర్యరేఖక్రింద పెద్ద అనుపాతంలో ప్రజలు :

సాధారణ ప్రజాభాషాభ్యాసంతో బాధపడుతున్న దారిద్ర్యాన్ని తొలగించడం ఒక ముఖ్య అభివృద్ధి సమస్య. భారతదేశంలో పెద్ద అనుపాతంలో ప్రజలు దారిద్ర్యరేఖక్రింద వున్నారు. దండివర్, రాల్ కనుసారంగా 40 శాతం గ్రామీణ ప్రజలు, 50 శాతం పట్టణ ప్రజలు దారిద్ర్యరేఖక్రింద వున్నారు. ఇద్దరి కలిపితే 215 మిలియన్లు (41 శాతం) ప్రజలు దారిద్ర్యంలో వున్నారు. మొదటి తయారుచేసిన ఆరవ పంచవర్ష ప్రణాళిక (1980-85) గ్రామాలలో ప్రతి ఒక్కరికి 2,400 కేలరీలు, పట్టణాలలో ప్రతి ఒక్కరికి 2,100 కేలరీలు యిచ్చే ఆహారం కావాలని చెప్పింది. ఈ ప్రాతిపదిక ననుసరించి, 1979-80లో 817 మిలియన్లు ప్రజలు, భారతదేశంలో దారిద్ర్యరేఖక్రింద వున్నారు ఇందులో 260 మిలియన్లు గ్రామీణ బీదలు 57 మిలియన్లు పట్టణ బీదలు ఆరవ ప్రణాళిక ప్రకారం మొత్తం భారతీయుల్లో 48 శాతం బీదరికంలో వున్నారు పట్టణ బీదలు ఇందులో 40 శాతం, గ్రామీణ బీదలు 51 శాతం. అందువల్ల పేదరికాన్ని తొలగించడం ముఖ్యమైన అభివృద్ధి సమస్య.

అల్పపోషణ, అనుచితపోషణలవల్ల అల్ప ఉత్పాదకత, అల్ప సామర్థ్యము :

సక్రమ పోషణవల్ల దేశప్రజల తెలివితేటలు, సమర్థత, ఉత్పాదకత మెరుగువుతాయి ఇందువల్ల ఆర్థికాభివృద్ధి పురోగమిస్తుంది. ఆరోగ్యవంతంగా పనిచేయడానికి, ప్రతిఒక్కరికి, రోజుకు 2700 కేలరీలనిచ్చే ఆహారం లభ్యం కావాలని నేషనల్ సాంపుల్ సర్వే సహేతుకమైన అంచనా వేసింది ఇటువంటి ఆహారం లభ్యంకాక 56 శాతం పట్టణప్రజలు, 49 శాతం గ్రామీణ ప్రజలు బాధపడుతున్నారు. వివిధ ద్రవ్యఖర్చు సమూహాల ప్రజల్లో పట్టణ ప్రజలు అనుచితాహారంవల్ల ఎక్కువగాను, అంతకంటే కొంచెం తక్కువగా గ్రామీణ ప్రజలు అనుచితాహారంవల్ల బాధపడుతున్నారు గ్రామాల్లో ఆహారపదార్థాల ధరలు కొంచెం తక్కువగా వున్నందువల్ల, ఆహార పదార్థాలు తేలికగా లభ్యం కావడంవల్ల గ్రామీణ ప్రజల పోషణస్థితి మెరుగుగా వుండివుండవచ్చునని కొందరి భావన.

ఆహారావసరాలను, ఆచరణలో వున్న వినియోగస్థాయిలను జాగ్రత్తగా పరిశీలిస్తే యిచ్చట పొందుపర్చిన విషయాలు తెలియ గలవు (1) భారతీయునికంటే కేలరీలలో అధికభాగం తృణధాన్యాల వినియోగించునుండి వస్తోంది అందువల్ల అల్పజీవనస్థాయి తెలియ వస్తోంది పెద్దవానికి రోజుకు 400 కేలరీలనిచ్చే ఆహారం కావాలని వుండగా, అతడు రోజుకు 470 కేలరీలనిచ్చే తృణధాన్యాలను వినియోగిస్తున్నాడు. (2) తృణతర పదార్థాల వినియోగం - కూరగాయలు,

పండ్లు, పాలు, పంచదార, పాలతో చేసిన పదార్థాలు, చేపలు, మాంసము, గ్రుడ్లు మొదలైనవాటి వినియోగం - అవసరానికంటే అతి తక్కువగా వున్నది. ఇందువల్ల సగటు భారతీయుని ఆహారం అసంతృప్తితమని తెలుస్తోంది. అందువల్ల ఆహారధాన్యాల ధరలు, ఉత్పాదన, పంపిణీల కొక సమీకృత విధానం ఏర్పర్చవలసి వున్నది. అంతేగాక, తృణతర ఆహారపదార్థాలైన పాలతో చేసిన పదార్థాలను, కోడిమాంసాన్ని, చేపలను, యితర మాంసాన్ని, పప్పుధాన్యాలను, కూరగాయలను, పండ్లను హెచ్చుగా ఉత్పత్తి చేయాలి.

జనసాంఖ్యిక పరిమాణానికి వనరులు, మూలధనంకు మధ్య అసంతృప్తితము :

జనాభా పెరుగుదల వేగంగా జరగడము ఆర్థికాభివృద్ధికి అటంక దాయకము 1941-50లో జనాభా సాలీనా 1.25 శాతం వృద్ధి రేటుతో పెరిగింది. కాని 1961-71లో యీ జనాభా వృద్ధిరేటు 2.5 శాతానికి పెరిగింది మృత్యురేటు - వెయ్యికి 49 (1911-20) నుండి వెయ్యికి 18కు (1976) పడిపోయింది కాని 1911-20లో వెయ్యికి 49గా వున్న జననరేటు 1976 నాటికి వెయ్యికి 32కు మాత్రమే పడి పోయింది పెరుగుతున్న జనాభా సమాజానికి పెద్ద ఆర్థికభారము. ఇందువల్ల ఆర్థికవృద్ధిని సాగించడానికి మరింత పెద్ద ప్రయత్నాలు అవసరమౌతాయి. జనాభా పెరుగుతూపోతూ వుంటే భూమి తలసరి లభ్యత, కొరతగా వున్న వనరుల తలసరి లభ్యత తగ్గుతాయి. అందు వల్ల లభ్యమౌతున్న భూమిలోని ప్రతి యూనిట్ నుండి యిదివరకటి కంటే హెచ్చుగా ఉత్పత్తిని చేయడానికి మరింత హెచ్చు ప్రయత్నాలు చేయవలసి వస్తుంది. జనాభా పెరుగుతూపోతున్న సందర్భంలో, అప్పటికున్న జీవనప్రమాణం పడిపోకుండా వుండటానికి, ఏర్పాటుయిన మూలధన ఏర్పాటునుండి చెప్పదగినంత భాగాన్ని జనపోషణ కుపయోగించవలసి వస్తుంది. అందువల్ల జనాభా పెరుగుదలరేటును ఆరికట్టడానికి, ఆర్థికాభివృద్ధిని పురోగమింపజేయడానికి సన్నిహిత సంబంధం వున్నది.

నిరుద్యోగ నమస్య

నిరుద్యోగితను తొలగించడము, పనిలేని మిలియన్లు శ్రామికులకు లాభసాటి ఔద్యోగితను లభ్యం చేయడము భారత ఆర్థికాభివృద్ధిలోని పెద్ద సమస్య 1961లో నిరుద్యోగుల సంఖ్య 33 మిలియన్లు కాగా, 1980 నాటికి 207 మిలియన్లుకు పెరిగింది. అంటే భారత పంచవర్ష ప్రణాళికలు వాటి కాలంలో పెరిగిన శ్రామికులకు కూడా ఉద్యోగాలు కల్పించలేకపోతున్నవి అంతకుముందు మిగిలిన నిరుద్యోగులకు ఉద్యోగా లివ్వలేకపోయిందని వేరుగా చెప్పనవసరంలేదు. మొత్తంపేద నిరుద్యోగం తగ్గడానికి శ్రద్ధ గల పని జరగలేదని ప్రజాకా సంఘము విచారం వ్యక్తం చేసింది.

నిరుద్యోగ, ప్రచ్ఛన్న నిరుద్యోగాలు రెండూ కూడా తొలగించబడితే మినహా ప్రణాళికా నిర్వహణపై వాస్తవ స్థూల జాతీయ ఉత్పత్తి, వాస్తవ తలసరి ఆదాయం పెరిగినా - అంత ప్రయోజనం ఉండదు. ప్రణాళికాబద్ధ ఆర్థికాభివృద్ధి పూర్వహాన్ని (1) ఔద్యోగికా సాంద్రతను కల్పించే ప్రతి ఆర్థికరంగ ప్రణాళికారచనను చేపట్టేందుకు (2) ఉత్పత్తిచేసే సాంకేతిక పద్ధతిలో వచ్చే మార్పు వున్న ఔద్యోగితనను నిర్మి, దాన్ని పెంచేందుకు (3) సంపూర్ణ ఔద్యోగితను ఏర్పరచగల ప్రాంతీయ ప్రణాళికా రచనను ఏర్పర్చి అమలు జరిపేందుకు నిర్దేశించాలి. శ్రామికులు ఆసరమయ్యే సాంకేతిక ఉత్పత్తి పద్ధతుల ద్వారా ఔద్యోగితను పెంచడం ముఖ్యము.

నీటిపారుదల సౌకర్య కల్పన, విద్యుచ్ఛక్తి ఉత్పత్తి, గృహ నిర్మాణ కార్యాలను అమలుజరపడంతోపాటు, రోడ్ల నిర్మాణము, విద్యుద్దీకరణ, మంచినీటి సరఫరా, గ్రామీణ పాఠశాలల నిర్మాణము, సామాజిక ఆరోగ్య పథకాల అమలు - అంటే అవస్థాపనా నిర్మాణ కార్యక్రమాల అమలు జరగాలి. ఇందువల్ల నిర్మాణ కార్యక్రమాలు విస్తరించి, ఔద్యోగితను ఎక్కువగా పెంచుతాయి. దీని ప్రభావంపై ద్వితీయ, తృతీయరంగాల విస్తరణ, వ్యవసాయోత్పాదకత, ఆదాయాలు కూడా పెరిగి, నిరుద్యోగాన్ని, పేదరికాన్ని తొలగించడానికి తోడ్పడతాయి.

వ్యవసాయం, తత్సంబంధిత రంగాల ఉత్పత్తిలో స్థిమితము :

భారతదేశంలో వ్యవసాయం యిప్పటికీ ఋతుపవనాల దయా దాక్షిణ్యాలమీదనే ఆధారపడి పెద్ద ఎగుడు దిగుడులకు లోనౌతూ వుంటోంది. అందువల్ల వ్యవసాయోత్పత్తిలో అస్థిమతమేర్పడి పెద్ద సమస్యగా తయారయ్యింది. స్వాతంత్ర్యానంతర భారతదేశంలో వ్యవసాయోత్పత్తి తగినంతగా పెరుగుతూ వస్తోంది. 1955-56 1978-79 మధ్య కాలవ్యవధిలో ఆహారధాన్యాల ఉత్పత్తి 69 మిలియన్ టన్నులనుండి 182 టన్నులకు పెరిగింది. బియ్యం ఉత్పత్తి 29 మిలియన్ టన్నులనుండి 54 మిలియన్ టన్నులకు, గోధుమల ఉత్పత్తి 9 మిలియన్ టన్నులనుండి 85.5 మిలియన్ టన్నులకు, చెరకు ఉత్పత్తి 7 మిలియన్ టన్నులనుండి 16 మిలియన్ టన్నులకు పెరిగింది. వ్యవసాయోత్పత్తుల పెరుగుదలలు మెరుగు చెందినప్పటికీ, ఆహారధాన్యాల ఉత్పత్తి మాత్రం సంవత్సరం, సంవత్సరం మారుతూ అస్థిమితంలో ఉంటోంది. నూనెగింజలు, చెరకు, దూది, జనుముల ఉత్పత్తిలో కూడా యీ అస్థిమితం కన్పించింది. వ్యవసాయోత్పత్తులలో వచ్చిన అస్థిమితము, వ్యవసాయంతో సంబంధమున్న రంగాల ఉత్పత్తుల్లో కూడా అస్థిమితం కల్గిస్తుంది. చెరకు ఉత్పత్తి తగ్గుదల పంచదార, బెల్లం పరిశ్రమలకు, జనుము ఉత్పత్తి తగ్గుదల జువీ పరిశ్రమకు దెబ్బగా ఫలితమిస్తుంది. వ్యవసాయోత్పత్తుల తగ్గుదల వ్యవసాయరంగంలోని ఔద్యోగితను తగ్గించవచ్చు. ఈ పరిస్థితుల్లో రైతుల ఆదాయాలు, వ్యవసాయ కూలీల వేతనాలు, దెబ్బతింటే, వారి కొనుగోలుశక్తి తగ్గి, యితర రంగాల వస్తువులకు వారు చేస్తున్న సమర్థ డిమాండ్ తగ్గుతుంది. ఇందువల్ల భారతదేశ

ఆర్థికాభివృద్ధి ప్రణాళికలు, వ్యవసాయోత్పత్తుల అస్థిమితాన్ని తొలగించే గట్టి పూర్వహాన్ని తయారుచేసి అమలు చెయ్యాలి.

భారీ పరిశ్రమలకు వేతన వస్తువులకు మధ్య అసంతృప్తిన స్థితి :

బ్రిటిషు హయాంలో, భారతదేశంలో భారీ పరిశ్రమలను ఏర్పర్చేందుకు విదేశ పాఠకులు పూనుకోలేదు. కాని స్వాతంత్ర్యం వచ్చిన తరువాత జాతీయ పాలకులు ఉద్యోగపూర్వకంగా బ్రిటిషు విధానాన్ని తలక్రిందులుచేసి భారీ పరిశ్రమలను అభివృద్ధి చేసేందుకు పూనుకున్నారు. భారీ పరిశ్రమలను ప్రోత్సహించి పెంపొందించే విధానము - మెహలానబీన్ నమూనాతో ద్వితీయ పంచవర్ష ప్రణాళిక నుండి ప్రారంభమయ్యింది. ఇందువల్ల భారతీయ ఆర్థికాభివృద్ధికి పారిశ్రామిక ప్రాతిపదిక లభ్యమయ్యింది.

1962లో జరిగిన పాకిస్తాన్ దాడి, 1965లో జరిగిన చైనా దాడి భారీ రక్షణ పరిశ్రమల భారతదేశంలో ఖరీదైనాగా వున్నాయని తెలియజేసినై. అందువల్ల అప్పటినుండి భారీ రక్షణ పరిశ్రమల నిర్మాణంపై శ్రద్ధ చూపబడింది. ఇది తగిన విధానమేకాని ఇందువల్ల పెట్టుబడి, వేతన వస్తూత్పత్తిరంగాలలో 41 శాతం (1950-51) నుండి 81 శాతానికి (1974-75) పడిపోయింది. అందువల్ల వేతన వస్తూత్పత్తిరంగపు ఆర్థికవృద్ధిరేటు, వేతన వస్తేతర ఉత్పత్తి రంగపు ఆర్థికవృద్ధి రేటుకంటే తక్కువగా వుంటూ వచ్చింది. కాని వేతన వస్తూత్పత్తిరంగపు ఉత్పాదనలకు డిమాండ్ పెరిగింది. ఇలా పెరిగిన డిమాండ్ వేతన వస్తువుల ధరలమీద వత్తిడిని పెంచింది. తత్కారణంగా వేతన వస్తువుల ధరలు పెరిగినై.

ప్రజలకు లభ్యమయ్యే వేతన వస్తువుల ప్రభావం ఆర్థికాభివృద్ధి గమనంమీద తగినంతగా ఉంటుంది. అందువల్ల వేతనవస్తు సప్లయ వేగంగా ప్రవహించాలి. తరువాత వేతన వస్తువుల ధరలు స్థిమితం చేయబడాలి.

1968-76లో జరిగిన ఆర్థికవృద్ధిపై ప్రొఫెసర్ బ్రహ్మానంద విశ్లేషణ యిలా వుంది. 1) వేతన వస్తువుల సప్లయరేటు వేతనేతర వస్తువుల సప్లయరేటుకంటే తక్కువగా వున్నది. వేతన వస్తురంగ వృద్ధిరేటు 4 శాతం కాగా వేతనేతర వస్తురంగపు వృద్ధిరేటు 4 శాతంగా వున్నది. ఇందువల్ల వేతన వస్తువుల ధరలు సాలీనా 8 శాతం చొప్పున పెరిగినాయి. తత్ఫలితంగా ప్రణాళికల తొలిదశల్లో పెరిగిన వాస్తవ వేతన పెరుగుదల, 1968-76లో వేతన వస్తువుల ధర పెరగడం వల్ల - తగ్గిపోయి, శ్రామికుల జీవన ప్రమాణానికి విఘాతం కల్గింది.

ఇప్పటికి భారతీయ ఆర్థిక వ్యవస్థకు తగిన పారిశ్రామిక ప్రాతిపదిక లభ్యమయ్యింది. కాబట్టి వేతన వస్తూత్పత్తి పరిశ్రమల పెట్టుబడిని పెంచడానికి కొంతవరకై నా ఏర్పాటుంది. అందువల్ల పెట్టుబడి చేసే విధానాలను సరిదిద్దవచ్చు. ఇందువల్ల భారీ పరిశ్రమల విషయంలో స్వయంనిర్భరతను సాధించామని చెప్పడంలేదు. కాని భారీ పరిశ్రమలను, వేతన వస్తూత్పత్తి పరిశ్రమలను ఒకేసారిగా-ఏకోన్నతంగా-అభివృద్ధి చేయవలసిన అవసరమున్నదని, ఆ సమయమానున్న

మైనదని మాత్రమే చెప్పవలసి వస్తోంది అంటే ఈ రెండు రంగాల మధ్య సంతృప్తి ఆర్థికాభివృద్ధి జరగాలని భావము. భారీ పరిశ్రమల విస్తృతికాలంలో వేతన వస్తువుల కొరత కారణంగా, త్యాగాలు చేసిన శ్రామికులకు, ఈ సంతృప్తి ఆర్థికాభివృద్ధి విధానాలంబనవల్ల పెరుగని ధరలకు వేతన వస్తువులు లభ్యమై జీవనప్రమాణ స్థాయి మెరుగుపడి కొంత ఉపశమనం కలుగవచ్చు.

పంపిణీలో అసంతృప్తిలనము : పెరుగుతున్న అసమానతలు:

జరిగిపోయిన మూడు దశకాల్లో జరిగిన ప్రణాళికాబద్ధ ఆర్థిక అభివృద్ధికింద, ఆస్తి ఆదాయాలలో వ్యత్యాసాలు పెరిగినాయి పంపిణీ ఎక్కువ ఆదాయాల వారికి అనుకూలంగాను, తక్కువ ఆదాయాల వారికి అనుకూలం కాకుండాను జరిగింది. పైగా ధనికుల చేతుల్లో ఆస్తి, ఆదాయాలు కేంద్రీకృతం కావడం హెచ్చింది జరిగిన కొద్ది ఆర్థిక వృద్ధివల్ల వచ్చిన మంచి ఫలితాలు న్యాయయుక్తంగా పంపిణీ కాబడలేదని ప్రొఫెసర్ డండేకర్ ప్రొఫెసర్ రాత్లు స్పష్టం చేసారు. అట్టడుగున వున్న 20 శాతం జనాభా ఆర్థిక పరిస్థితి క్షీణించింది వారిని అనుకుని పైనున్న 20 శాతం ప్రజల ఆర్థిక పరిస్థితి ముందుకు పోకుండా నిలిచిపోయింది ప్రభుత్వ పారిశ్రామికరంగం పెరుగుదల కూడా బీదలస్థితిని మెరుగుపరచలేకపోయింది వివిధ ఆర్థిక రంగాల్లో ప్రయ

వేటు గుత్తాధిపత్యం (ఏకాధిపత్యం) పెరుగుదలను - కూడా పబ్లిక్ రంగం పెరుగుదల అపలేకపోయింది దేశ ఆర్థికవ్యవస్థలో ఉత్పత్తి చేయబడిన జాతీయ సంపదను న్యాయయుక్తంగా పంపిణీచేస్తూ, దాని వాహకంగా ఆర్థికవృద్ధిని సాధించే సమస్య భారతదేశంముందు రని స్తోంది శ్రద్ధతో కృషిచేసి, సమర్థవంతంగా ఉత్పాదకతను పెంచి, న్యాయసమ్మతంగా పంపిణీచేసి సమస్యను పరిష్కరించవచ్చు మన స్పందనే మలుపు తిరిగి మాన్యతగల ఫలితాలను సాధించి ప్రజల కందించవచ్చు

ఎంతరకు భారతీయ ఆర్థికవ్యవస్థలోని ప్రధాన సమస్య లేమిదో చూచాము మూడు కోణాలనుండి వీటిని పరిష్కరించాలి.

(1) దారిద్ర్యాన్ని తగ్గించుట, నిర్మూలించుట (2) నిరుద్యోగిలను తగ్గించుట, తొలగించుట (3) జనమనశ్శాంతిని తగ్గించుట, సమానత్వాన్ని అవసరమైనంతగా ఏర్పర్చుట. తగిన కార్యసాధన వ్యూహాల నిర్మాణ, అమలులద్వారా దారిద్ర్య, నిరుద్యోగ, అసమానత్వాలను తగ్గించుట తొలగించవచ్చు ఈ విషయంలో విజయాన్ని సమకూర్చే పరిస్థితులను సమకూర్చుకోవడం మన మానసిక శ్రద్ధ బుద్ధిబలం, శరీరకృషి మీద ఆధారపడి వుంటుంది

(అయిపోయింది)

ఓ కాలమా గర్వించకు!

శ్రీ భువనగిరి నాగరాజు

తునుమ పేశలమైన గుండెల్లో
కరకు కత్తులు గుచ్చానని పొంగిపోకు!
అవేదనల గాయాలు చేసి
బాధల రుధిర స్రావాలు పారించి
నన్ను అజ్ఞాతవాసం పట్టించానని గర్వించకు!
నిజానికి ఈ గాయాలు, రుధిరస్రావాలు
నిద్రిస్తున్న నా మనస్సుకు
నీవు పాడుతున్న సుప్రభాత గీతకలని
తెలియనంత పిచ్చిదానివి నువ్వని మరచిపోకు!
పూచిన మోదుగై కన్ను తెరిచే
నా మేధస్సు చేసే తపస్సులో
ప్రభవించే రోదిస్సులో
ఈ విశాల భిక్ష సముద్రంలో
గొరిల్లావై గెరిల్లాలా దాడిచేసే నిన్ను

పట్టేందుకు తెగిపోని వలను సిద్ధం చేస్తాను!
అనుభవాల కవచాలు కప్పకొని
వజ్రకాయడనై
తిరిగి నీపై యుద్ధానికి వస్తాను!
సజీవంగా నిన్ను బంధించి
నా భావాల కత్తులతో
వి భాగానికాభాగం విడదీసి
సాహిత్యపు మ్యూజియంలో ప్రదర్శిస్తాను!
అక్షరాల అద్దాలలో నీ రూపాన్ని
సవాలక్ష ప్రతిబింబాలు చేసి చూపిస్తాను!
క్షోభించే ప్రతి గుండెకి,
ప్రశ్నించే ప్రతి శిశువుకి,
దర్శించే ప్రతి మనిషికి,
నీ రాక్షసు వర్ణిత వినిపిస్తాను!"

ఈ మాసం - మీ నక్షత్రఫలం

ఆగష్టు - 1988

మేషము (ఆర్కసి, భరణి, కృత్తిక 1పా)

ఆర్కసి వారికి నెల ప్రారంభమునుండి 21 తేదీవరకు ధన లాభం, సంసార కుటుంబసౌఖ్యం, సంఘంలో గౌరవ మర్యాదలు, విలాసములూ, వినోదములూ, దర్శన, ఆదంబరములు మొదలగువానితో హాయిగా గడచును కాని శరీరశ్రమ, నలభ, త్రిప్పట, అధికముగా నుండును విద్యార్థులకు అతి కష్టమీద ఉన్నత విద్యావకాశం కలుగును. ఉద్యోగస్థులకు ఉద్యోగం తొలగిపోవునన్న భయం, లేదా, స్థానం మార్పు, భయం కలుగును. వ్యవసాయదారులకు వృత్తిలో కటకట, శ్రమకు తగిన ఫలితము రాదు

భరణి వారికి ఒక ప్రక్క ధనలాభం, శరీరంలో అతివేడిమి, స్థానభ్రంశము కలుగును. అయితే మాతాపితృ భార్యాపుత్రాది సౌఖ్యం, సంసార సౌఖ్యం, చేతిలో పుష్కలముగా ధనము కలుగును. విద్యార్థులకు ఉన్నత విద్యావకాశం, వృత్తి జీవులకు ధనలాభము కలుగును గతంతన్న అన్ని విషయాలూ, మంచికి మారును పరిస్థితులన్నీ శుభానుకూలంగానే బిరుగును.

కృత్తిక 1పా. వారికి గత నెలవరకు వెంటాడుచున్న కష్టములు, ఆర్థికపు ఇబ్బందులు, కుటుంబంలోని చిక్కులు, తొలగిపోయి, ఉద్యోగంలో అభివృద్ధి కలుగును వ్యవసాయదారులు, వర్తకులు, విద్యార్థులు, మొదలగువారికి చాల శ్రమ పడిన తర్వాత మంచి ఫలం కలుగును ధనమునకు స్వల్పంగా తొట్రుపాటు కలుగును.

వృషభము (కృత్తిక 2, 3, 4పా. రోహిణి, మృగశిర 1, 2 పా)

కృత్తిక 2, 3, 4పా వారికి భార్య మూలకంగా ధనలాభం, సంసార కుటుంబసౌఖ్యం, ఉద్యోగంలో అభివృద్ధి మొదలగునవి కలుగును. కాని వ్యవహార సంబంధమైన చిక్కులవలన ధనవ్యయం, త్రిప్పట జరుగును ఆ వ్యవహారములు ఒక పరిష్కారమునకు రావు. మొత్తంమీద మంచి హెచ్చుగా, చెడు తక్కువగా జరుగును. కష్ట సుఖాలు రెండూ ఒకదానివెంట ఒకటి వచ్చును

రోహిణి వారికి ఇంకా చిక్కులు తొలగిపోలేదు చిక్కులవలన శ్రమ, ధనవ్యయం తప్ప, మరొక విధమైన నష్టమేమియు జరుగక పోయినను, మనస్సునకు కొంత దిగులుగా నుండును. దానికితోడు కుటుంబంలో కూడ కొన్ని కలతలు, నలభలు వచ్చును. అనుకోన్న పనులేమియు సకాలంలో జరుగవు మీదు మిక్కిలి బంధువుల వలన

కొన్ని మాటలు పడవచ్చును. బంధువుల వలన ధనము ఖర్చు, తిరిగి అపవాదులూ కలుగును.

మృగశిర 1, 2పా. వారికి బంధువులతో సామాన్యమైన పట్టుదలూ, గృహ నిర్మాణాది వ్యవహారములలో ప్రతిష్ఠంభనము జరుగును. ధనము బాగుగా లభించును. పెద్దలు, అధికారులు, మొదలగువారి మన్ననలు, అభిమానము లభించినను కేవలము ఆశ తప్ప వారివలన జరిగెడి ఉపకారమేమియు ఉండదు. అత్యాశ విడుచుట మేలు.

మిథునము (మృగశిర 3, 4పా. ఆర్ద్ర, పునర్వసు 1, 2, 3పా.)

మృగశిర 3, 4పా. వారికి నెలంతా బాగుగానే ఉండును. శరీరసౌఖ్యం, ధనలాభం, భార్యవర్గ బంధువుల మూలకముగా ధన వ్యయం, పుణ్య ధర్మకార్యములకై పాటుపడుట జరుగును. కాని అధికారులు, పెద్దలు, ఉన్నత పదవులలో నున్నవారు, రాజకీయ నాయకులు మొదలగువారి గురించి అనవసరముగా వ్యయప్రయాసలు పడుటయే తప్ప ప్రయోజనముండదు. ఆ పెద్దలు చివరివరకు ఉపకారము చేసినట్లే నటించెదరుగాని ఏమియు చేయరు. కాబట్టి ఒక రేడో చేసెదరని పెద్ద పనులకు దిగవద్దు

ఆర్ద్రవారికి ధనమునకు లోపముండదు. వినోదపు ఖర్చులు, విలాసపు ఖర్చులు హెచ్చుగును. అన్నివిధముల రాబడి బాగుగానే ఉండును. కాని అంతా ఖర్చు అగుట తప్ప, ఒక స్థిర రూపకల్పన జరుగదు. ఆదాయమునకు మించిన వ్యయమే జరుగును. పడుగురిలో గౌరవ మర్యాదలకు లోపము ఉండదు. పెద్దలతో పరిచయం, స్నేహం, ప్రజాసమ్మానం జరుగును.

పునర్వసు 1, 2, 3పా. వారికి ఉద్యోగములో అభివృద్ధి, దాని మూలకముగా ఊహించని ధనలాభము కలిగి, ఏదో ఒక వస్తురూపములో చేయుటకు ప్రయత్నము చేసినా, భార్యమూలక బంధువులు, సంతానము, శుభకార్యములు మొదలగువానివలన కొంత వ్యయముగు చుండును. కొంత స్థిరరూపము ధరించును. నెలంతా ధనయోగం, కుటుంబసౌఖ్యంతో గడచును

కర్కాటకము (పునర్వసు 4 పా. పుష్యమి, ఆశ్లేష)

పునర్వసు 4పా. వారికి పిరికితనము హెచ్చు పడుగురిలో భేషజములకు, గొప్పలకు పోయి, ఇతరులకై ధనము ఖర్చుపెట్టుట జరుగును ఉద్యోగులకు మంచి అభివృద్ధి, విద్యార్థులకు, కర్షకులకు,

కార్మికులకు మొదలగు వారికి మంచి అభివృద్ధితో లాభదాయకముగా నుండును. స్థిరమైన వస్తు సంపాదనము, పడుగురిలో మంచి గౌరవము, ఉద్యోగులకు అధికారము పెరుగుచు, కుటుంబంలో సుఖ శాంతులు కలుగుచు, మొదలగు శుభఫలితములు కలుగును.

పుష్యమి వారికి నెలంతా శుభాశుభ మిశ్రఫలము కలుగును. శరీరములో అతివేడిమి చేయును. మొదటివారములయందు అధికముగా తొట్రుపాటు కలుగును. తరువాత ప్రయాణములచే శ్రమ కలిగినను, అధికంగా కొంత లాభించును. కుటుంబంలో చిన్న చిన్న తగవు లాటలు కలిగి తొలగిపోవును. 10తే. తర్వాత కొంతవరకు లాభం కలుగును.

ఆశ్లేష వారికి ఇంతవరకు ఉన్న చిక్కులు తొలగిపోవును. 7-21 తేదీల మధ్య సంసార కుటుంబసౌఖ్యం బాగుగా నుండును. ధనలాభము బాగుగా కలుగును. విద్యార్థులకు, ఉద్యోగులకు, కార్మికులకు, కర్షకులకు, వర్తకులకు కూడ ఉన్నతమైన అవకాశములు, ధన లాభము మొదలగునవి కలుగును. మొత్తంమీద బాగుగానుండును. ధనలాభం కలుగును.

సింహం (మమ, పుబ్బ, ఉత్తర 1 పా.)

మమ నక్షత్రం వారికి శరీరంలో నలత, కుటుంబంలో కలత, అధికంగా తొట్రుపాటు, మనస్సులో పరిపరివిధముల పనికిమాలిన ఆలోచనలు కలుగుచుండును. బంధువులతో విరోధము కలుగును. స్థిరాస్తికి కొన్ని ఒడుదొడుకులు ఉన్నను, ధనవ్యయముగల తప్ప, నష్టము కలుగదు. విద్యార్థులకు, ఉద్యోగులకు తప్ప మిగిలినవారికి సామాన్యముగానే ఉండును. శని, కుజులకు శాంతి, జపము చేయుట మంచిది.

పుబ్బ వారికి శరీరారోగ్యం బాగుగా నుండును. మానసికంగా ఆందోళన కలిగించు పరిస్థితు లేర్పడును. ఎన్నాళ్ళనుండియో రావలసిన ధనము ఒక్కసారిగా చేతికందును. అందువలన ఒడుదొడుకులు కొంచెము తగ్గినట్లున్నను మనస్సునకు మాత్రం వ్యధ కలుగును. మానసికమైన ఆకదోళనము, అవారోగ్యము కంటే పెచ్చుగా బాధించును. వ్యయము కూడ అధికమగును.

ఉత్తర 1పా. వారికి 18-28 తేదీలమధ్య నలత పెచ్చుగా నుండును. 15 తేదీవరకు శ్రమ మరింత పెచ్చు నెల చివరలో ఏనలాభము బాగుగానుండును. ఉద్యోగ వ్యవహారములు, శుభకార్య ప్రయత్నములు ఫలించును. గృహ నిర్మాణాది ప్రయత్నములు వాయిదా పడును. బంధువర్గముతో మాటవర్ధింపులు వచ్చును. మొత్తంమీద శుభాశుభ మిశ్రఫలము కలుగును.

కన్య (ఉత్తర 2, 3, 4 పా. హస్త, చిత్ర 1, 2 పా.)

ఉత్తర 2, 3, 4పా. వారికి భార్యకు అవారోగ్యం, అధికముగా ధనవ్యయము కలుగును. ఈ నక్షత్రంవారికి శరీరంలో నలత, శుభ కార్య ప్రయత్నములకు విఘ్నములు, చిన్న చిన్న ఏక్కిదెంటు మొదలగునవి కలుగును. మనస్సునకు బాధకులత్వం ఉండును. అయితే ధనమునకు మాత్రం లోపముండదు. ఏవో చిన్న చిన్న ఒడుదొడుకులు ఉన్నను, ఈ నెల బాగుగా నుండును. శ్రమ పెచ్చుగా సుఖము తక్కువగా ఉండును.

హస్త వారికి శరీరములో నలత, నిస్సత్తువ, నీరసము కలుగును. భార్యకు స్వల్పంగా అవారోగ్యము, శరీరంలో అతివేడిమి, మానసికంగా అస్థిరత్వం, చాపల్యం కలుగును. బంధు విరోధం కలుగును. శుభకార్య విఘ్నములు కలిగి అందుకై వ్యయప్రయాసలు మాత్రం మిగులును. కుటుంబంలో చిన్న చిన్న కలతలు, బంధువుల రాకపోకలు వానివలన అధికంగా ధనవ్యయం, మొదలగునవి జరుగును. ఒక్క విద్యార్థులకు, వర్తకులకు ప్రయాణనము కలుగును. కర్షకులు, శ్రామికులు మొదలయినవారికి శ్రమకు తగిన ఫలితం లభించును.

చిత్ర 1, 2పా. వారికి అన్నివిధముల అనుకూలంగా ఉండును. విద్యార్థులకు, రాజకీయ నాయకులకు, వర్తకులకు, వ్యవసాయదారులకు, మంచి యోగదాయకముగా నుండును. వ్యవహారములలో చిన్న చిన్న ఒడుదొడుకులు కలిగినా, అవన్నియు సమసిపోవును. శరీర శ్రమ మాత్రం పెచ్చుగా నుండును. చిన్న చిన్న ఏక్కిదెంటు జరిగి తొలగిపోవును.

తుల (చిత్ర 3, 4 పా. స్వాతి, విశాఖ 1, 2, 3 పా.)

చిత్ర 3, 4పా. వారికి సోదరులతో స్వల్పంగా విభేదము కలుగును. అనుకొన్న పని సకాలంలో కాక అకారణముగా, అతి నెమ్మదిగా నత్తనడకవలె కొనసాగును. భార్యతో వాగ్వాదములు అప్పు టప్పుట శాశ్వతముగా జరుగును. ధనవ్యయం అధికముగా నుండును. దైవభక్తి, ఆధ్యాత్మిక చింతనము కలుగును. మొత్తంమీద బాగుగానే యుండును.

స్వాతివారికి శరీరంలో అప్పటప్పట నలత కలుగుచుండును. జరుగవలసిన పనులు జరిగిపోవుచున్నట్లే, కనబడి వ్యయప్రయాసలను కలిగించి వాయిదా పడుచుండును. దైవభక్తి, దైవకార్యములు, పెద్దలతో, సాధు సజ్జనులతో సాహచర్యము, సభోన్మత్త కలుగును. వివాహాది శుభకార్యములలో పాల్గొనుట జరుగును. ధనమునకు లోపముండదు.

విశాఖ 1, 2, 3 పా. వారికి ధనము బాగుగా కలసివచ్చును. వానిననుసరించి వ్యయము కూడ ఎప్పటికప్పుడు తప్పనిసరిగా కలుగును. భార్యవర్గమువారితో శత్రుత్వము పెచ్చును కోరి కొన్ని వ్యవహారములను నెత్తి వేసికొనవలసి వచ్చును దైవ పుణ్యకార్యములలో పాల్గొనుట జరుగును. ప్రతి విషయములోను మూర్ఖత్వం, పట్టుదల, కార్యఫలం తేలేవరకు పట్టు పట్టుట, ఫలితము సాధించుకొనుటకు, ఎన్నో మంచి మార్గములున్నను, మూర్ఖమార్గము ద్వారానే పట్టు పట్టుట, తర్వాత విచారించుట జరుగుచుండును అతి చిన్న విషయమును అతి పెద్దదిగా చేసికొని, క్లेशమును కొనితెచ్చుకొనుట జరుగును

వృత్తికము (విశాఖ 4 పా. అనూరాధ, జ్యేష్ఠ)

విశాఖ 4 పా. వారికి సంతాన సౌఖ్యం, సంతానమునకు అన్ని విధాల అభివృద్ధి కలుగును. బ్రహ్మచారులకు వివాహాది శుభకార్య ప్రయత్నములు నెరవేరును. సంసార దాంపత్యసౌఖ్యం, బంధుమిత్రాదులతో మంచి అనుకూలత, ధనలాభము, మాతాపితృ సోదరి సోదర సౌఖ్యం కలుగును. ఉద్యోగులకు అభివృద్ధి, విద్యార్థులకు ఉన్నత విద్యావకాశం కలుగును మొత్తంమీద ఈ నక్షత్రం నాల్గవ పాదం వారందరికి మంచి అనుకూల శుభఫలితములు కలుగును వర్తకులకు, శ్రామికులకు మంచి లాభము కలుగును.

అనూరాధ వారికి రీతేదీవరకు భార్యకు నలత చేయును. శరీరంలో వేడిమి కలుగును చిన్న చిన్న ఏక్సిడెంటువలన ప్రమాదములు కలిగి తొలగిపోవును. రెండవవారమునుండి సంసార కుటుంబం, పుత్ర పుత్రికా సౌఖ్యము, అనుకూల దాంపత్యము, ధనలాభము, పెద్దలతో పరిచయమేర్పడి, అనుకొన్న పనులన్నీ సానుకూలముగా నెరవేరును.

జ్యేష్ఠ వారికి ఇరవీవరకు ఉన్న చిక్కులు తొలగిపోయి, వ్యవహారములలో మంచి అనుకూలత ఏర్పడును సంసార కుటుంబ సౌఖ్యములలో కూడ మంచి అనుకూలత కలుగును. అన్నివిధముల సుఖసంతోషములు నిండుకొనును ప్రజలయొక్క, పడుగురి పెద్దలయొక్క గౌరవాదరములు సంపాదించుట జరుగును అయితే కొంత వరకు ప్రయాణములలో జాగ్రత్త అవసరము.

ధనుస్సు (మూల, పూర్వాషాఢ, ఉత్తరాషాఢ 1 పా)

మూల నక్షత్రం వారికి జన్మతారలోనున్న శని నలత చేయును. శరీరకముగా, మారసికముగా కూడ శ్రమను కలిగించును. మనశ్శేత్రం, కుటుంబంలో చిక్కులు, పృథా ఖర్చులు పెరుగును. మాతృవర్గము

వారితో భూగృహ వ్యవహార సంబంధమైన చిక్కులు కలుగును. తల్లికి ఆరోగ్యము భంగమగును

పూర్వాషాఢ నక్షత్రంవారికి, ఇంకా నలత రోజులు పోలేదు. భార్యకు స్వల్ప అనారోగ్యము కలిగి తొలగిపోవును. విద్యార్థులకు అతిరష్టంమీద ఉన్నత విద్యావకాశం కలుగును ప్రతి విషయములోను వ్యయం, ప్రయాస పెచ్చుగానుండును త్రిప్పట, శరీరంలో వేడిమి పెచ్చును బంధువులతో విరోధము కూడ కలుగును అనారోగ్యము లేకపోయినను, అధిక వేడిమిచే, శరీర తాపముచే బాగుగా అలసిపోయినట్లు అనిపించును.

ఉత్తరాషాఢ 1 పా. వారికి శరీరములో అధిక శ్రమ వలన, తీరికలేని పనుల ఒత్తిడివలన అలసట బాగుగానుండును ఆటంకములు కలిగినను, తలచిన పనులు నెరవేరును గృహ కుటుంబసౌఖ్యం, సంసార సౌఖ్యం కలుగును. సంతానమునకు అనేకవిధముల అభివృద్ధి కలుగును విద్యార్థులకు సామాన్యయోగము. ఉద్యోగులకు లాభదాయకముగా నుండును.

మకరం (ఉత్తరాషాఢ 2, 3, 4 పా. శ్రవణం, ధనిష్ఠ 1 2 పా)

ఉత్తరాషాఢ 2, 3, 4 పా. వారికి శ్రమ పెచ్చు ఫలితం తక్కువ. వ్యయము పెచ్చు, సుఖము తక్కువ. సోదరవర్గముతో అభిప్రాయ భేదములు కలుగును. మానసికంగా ఆందోళన, దిగులు, పొందవలసి వచ్చును. విద్యార్థులకు పెద్దగా యోగించదు. కాని పలుకుబడి, అధిక శ్రమ, ధనవ్యయము వలన అలస్యముగా ఉన్నత విద్యావకాశం కలుగును అనుకొన్నది సిద్ధింపకపోయినను, మరొకటియైన ఉన్నత విద్యావకాశం కలుగును.

శ్రవణంవారికి శరీరంలో నలత, శ్రమ అధికముగా నుండును. తలచిన పనులకు ఆటంకములు కలుగును. అనారోగితముగా ప్రతి విషయములోను తొందరపాటు పెచ్చుగా నుండును సోదర వర్గముతో, మాతృ వర్గముతో అభిప్రాయ భేదములు, మాట పట్టుదలలు వచ్చును. పనికిమాలిన ఆలోచనలతో వ్యర్థముగా కాలము గడుపుట జరుగును తలచినదే తడవుగా ప్రతి పనిని ప్రారంభించి, చేయలేక విరమించుట జరుగుచుండును.

ధనిష్ఠ 1, 2 పా. అన్నివిధముల బాగుగానుండును. సంతానమునకు విద్యాభివృద్ధి కలుగును. కుటుంబంలో సుఖసంతోషములు నెలకొనును. కాని ధనము మాత్రము అధికముగా వ్యయమగుచుండును. అది కూడ పెచ్చు భాగము పనికిమాలిన ఖర్చులకగును. లగ్నరీలు, విలాసములు, వినోదములు, పెచ్చుగా తటస్థించును. 15 తేదీవరకు భార్యకు అనారోగ్యము చేసి నిమ్మళించును.

కుంభం (ధనిష్ఠ 3, 4 పా. శతభిషం, పూర్వాభాద్ర 1, 2, 3 పా.)

ధనిష్ఠ 3, 4 పా వారికి దైవభక్తి, పరమార్థ చింతనము, మాతృసౌఖ్యం, గృహ భూవాహన సౌఖ్యం, పుత్రికా సంతాన సౌఖ్యం కలుగును. అయినను కొన్ని విధములయిన కుటుంబ చిక్కులకు గురి కావలసి వచ్చును, డాబు దర్శములకు. విలాసములకు ఖర్చుచేసి తరువాత విచారించుట జరుగుచుండును

శతభిషం వారికి కుటుంబంలో చిన్న చిన్న చిక్కులు కలుగుచుండును 13 తేదీనుండి ఆ చిక్కులు మరికొంచెము హెచ్చును వివాహాది శుభకార్య ప్రయత్నములకు విఘ్నములు కలుగును. తల పెట్టిన ప్రతి పనికీని ఏవో అటంకములు కలిగి మనస్సునకు భేదము కలుగుచుండును ఆరోగ్యభంగమగును. 24 తేదీనుండి చిక్కులు మరికొంచెము హెచ్చును.

పూర్వాభాద్ర 1, 2, 3 పా. వారికి నెలంతా సుఖసంతోషములతో గడచును కుటుంబంలో సుఖసంతోషములు, శుభకార్యములు, బంధుమిత్రులు, రాకపోకలు, నానావిధముల ఆదాయము పెరుగుట, దైవభక్తి, పరమార్థ చింతనము హెచ్చును. పుత్రికా సంతానము పకు వివాహాది శుభకార్య ప్రయత్నములు నెరవేరును. పడుగురిలో మాట పలుకుబడి పెరుగును విద్యార్థులకు చాల ఉత్సాహవంతమైన కాలము. ఉద్యోగులకు, వర్తకులకు, వ్యవసాయదారులకు అన్ని విధముల లాభసాటిగా నుండును.


మీనము (పూర్వాభాద్ర 4 పా, ఉత్తరాభాద్ర, రేవతి)

పూర్వాభాద్ర 4 పా. వారికి ఉద్యోగ వ్యవహారములలో కొంత మందకొడిగా నుండును మాతృసౌఖ్యం, గృహ వాహన సౌఖ్యం, పాడిపంటలు, బంధుమిత్రుల రాకపోకలు మొదలగువానివలన మనస్సు మంచి ఉల్లాసముగా ఉండును. నెల చివరి రోజులలో మానసికముగా భేదం కలుగును

ఉత్తరాభాద్ర వారికి ధనలాభం బాగుండును. కాని భార్యకు అప్పటిప్పటి నలత చేయును సోదరులతో మంచి అనుబంధమేర్పడి తగిన సహాయ సహకారములు లభించును ఉత్సాహం, దైర్యము హెచ్చుగా నుండును పుణ్య ధర్మ కార్యములలో పాల్గొనుట జరుగును శుభకార్యముల నిమిత్తము ధనవ్యయము జరుగును శరీరంలో నలత, వేడిమి హెచ్చుగా నుండును

రేవతి వారికి 7 తేదీనుండి 21 తేదీవరకు భార్యకు నలత చేయును. సంతానసౌఖ్యం బాగుగా నుండును. తలచిన పనులన్నియు చక్కగా నెరవేరును. ఉద్యోగమాలకముగా ఉద్యోగులకు, వర్తకులకు వ్యవసాయాదిమాలకముగా ఆయా వృత్తులవారికి బాగుగా లాభించును. శ్రామికులకు-కార్మికులకు కూడ ధనలాభము బాగుగా నుండును. విద్యార్థులకు ఉన్నత విద్యాపాఠశాల కలుగును మొత్తం మీద ఈ నక్షత్రంవారికి గత మాసంకన్న ఈ నెల అన్నివిధముల బాగుగా నుండును.

సిద్ధాంతి: నిష్ఠల వేంకట సత్యసుబ్రహ్మణ్యం



మధ్యాంధ్రయుగంలో భూమి సేద్యము - పన్నులు

తెలుగువాటి మధ్యయుగాల చరిత్ర తెలుగువారి సాంఘిక జీవన వివరాలను కూలంకషంగా పరిశీలించటానికి ఒక అత్యుత్తమ వేదిక. ఆనాటి మనవారు అనుసరించిన విధానాలు, పాటించిన పద్ధతులు ఏ సాంఘిక ప్రయోజనాలకోసం ఉద్దేశించబడ్డాయో, కాలగతిలో మన సంస్కృతివికాస గమనంలో ఎలాంటి సవాళ్ళు ఎదుర్కొవటానికి ఎలాంటి పద్ధతులవసరమైనాయో మధ్యాంధ్రయుగ చరిత్ర సుస్పష్టంగా తెలుపుతుంది. అయితే, విశాల ప్రాతిపదికపై అనేక వైవిధ్యాలతో సంశయగ్రస్త ఆధారాల మధ్య నలుగుతున్న సాంఘిక చరిత్రను యథా తథా నిర్ధారించగలగటం సాధ్యం కాకపోవచ్చు. మనకి లభ్యమయ్యే కొద్దిపాటి ఆధారాలు ఆనాటి పూర్తి వ్యవస్థను రూపేర్పరుప లేకపోవచ్చు కాని సాంఘికపరంగా తెలుగువాట చరిత్రగమనం ఏ విధంగా వుందో తెలుసుకోవటానికి వేర్వేరువిధాల చారిత్రకాధారాలన్న మధ్యాంధ్రయుగాన్ని విస్మరించలేము.

సమాజపుష్టికి, ఆర్థికతుష్టికి ఏ కాలంలోనైనా సేద్యం నిర్వహించే భూమిక బహుబుద్ధది. పారిశ్రామికీకరణకి పూర్వరంగంలో మానవ సమాజపు ఆర్థికస్థితిని నిర్ధారించి నడిపించింది కేవలం వ్యవసాయరంగమే. తెలుగువాట అధికారం చేసిన రాజరికాలు చాలవరకు యీ ప్రాథమిక విషయాన్ని మరచిపోలేదు. గడచిన శతాబ్దాల చరిత్రల్లో పాలక వ్యవస్థలు వ్యవసాయ ప్రోత్సాహానికి తీసుకున్న నీటిపారుదల సౌకర్యాలవంటివెన్నో 'వేర్వేరు సందర్భాల్లో' పేర్కొబడ్డాయి. సస్యపు విషయంలో ఆనాటి ప్రజల శాస్త్రవిజ్ఞానాన్ని అంచనా వేసుకుందికీ, ప్రకృతిని ఎంత స్థూలంగా పరిశీలించి అన్వయించుకునేవారో తెలుసుకుందికీ, పద్నాలుగో శతాబ్దంలో దోసయ్యా మాత్యుడు తెలుగులో వ్రాసిన 'సస్యానందం' ఒక తిరుగులేని ఉదాహరణ.¹

జవావాసాలు పెరుగుతున్నకొద్దీ అడవులను నిర్మూలించేసి పంటభూమి విస్తీర్ణాన్ని పెంచి వ్యవసాయాభివృద్ధికి కృషి చేయటం మధ్యయుగాల్లోనే గణనీయంగా పెరిగింది. భూదానం మహా పుణ్య

కార్యంగా ప్రచారం జరగటం, వివిధ 'వృత్తు'లకు సస్యాంశం కేటాయింపబడటం లాంటివి వాసివరంగాను, రాశివరంగాను పంటల దిగుబడి వృద్ధిపరచబడటానికి మాత్రమే కాక, సమాజంలోని అన్ని వర్గాల వారిని వ్యవసాయానికి నన్నిహితంగా వుంచటానికి ఉపయోగపడింది. భూగర్భజలాల్ని వెలికితీసి సస్యోపయోగ్యంగా వినియోగించుకొనే ప్రక్రియలో పన్నాన్ని భూమి ఉపరితలంపై నెలుపుట్టి జలాశయాలు, కుంటలు, ఆవలు నిర్మించి భూమి తలాల్లోని నీటిశాతాన్ని వృద్ధిపరచి సస్యపు దిగుబడి పెంచే ఆనాటి విధానాన్ని దూరదృష్టి కల పద్ధతిగా యీనాటి ఆధునిక వ్యవసాయ విజ్ఞానం మెచ్చుకోక తప్పదు. సంతాన సాగర², వీరసాగరాది³ లెక్కకు మిక్కుటమైన సాగరాలు, పంశ వర్ధనాది⁴ అనేక సస్యోపయుక్త నీటి తీరువలు, అసంఖ్యాక తటాకాలు, ఆనంతర శతాబ్దాలనాటికి కూడ ఉపయుక్తకర స్థితిలో నుండటం ఆనాటి మనవాళ్ళ పారమార్థికచింతనకు, పరమ ఆర్థిక చింతనకు కూడ ప్రతీకయే. రెండు కొండలమధ్య కట్ట నిర్మించి జలాశయ మేర్పరచి సస్యాభివృద్ధికి ఎలా తోడ్పడవచ్చో శ్రీనాథుని 'హరవిలాసం' సూచిస్తుంది.⁵ విజయనగర రాజుల ఏలుబడిలో నిర్మింపబడ్డ జలాశయాలు వారి ఆర్థిక విధానానికి నికషోపలలు విడిసీరు, ఏతమునీరు మొదలైన ద్రాక్షారామపు శాసనాల్లోని ప్రస్తావనలనుబట్టి⁶ నీటితీరువలను మలుచు కొనే కృషివలుర సాధారణ విధానాలు తెలుస్తాయి. సమకాలీన తెలుగు సాహిత్యంలో కవులు కృషివలత్వంలోని యిబ్బందుల్ని గుర్తించారనటానికి కొరవిగోపరాజు క్రింది పద్యం చాలు.⁷

"ఈ యెడఁ గర్మభూమియగుఁ డెవ్వరికై వను బుద్ధి నేర్పునం జేయఁగలేదు కాలమెడఁ జేసిన వేతములెత్తి, కార్వలుం బాయలుఁ గోళ్ళు నూతులును బావులు రాట్నములున్ జలార్దమై చేయఁగ నాయెఁగాక మఱిచేయని వాడవి లామె పుట్టనే"

ఈ జలారాలలో కొన్ని మండల రకాల దాన్యవిశేషాలే కాక మిరియాలు, తీలకర్రవంటి సుగంధపు దినుసులమంది పోకతోటలు,

చింతతోపులవరకు పెంచి వివిధంగా కర్షకులు ఉత్పత్తి, తద్వారా స్వయం సమృద్ధికి తోడ్పడ్డారో తెలుస్తోంది.

ప్రభుత్వకేళానికి ధనాన్ని సమకూర్చే ముఖ్యమైన ఆధారం భూమి పన్ను. అది చెల్లింపవలసిన కారణాన్ని, పద్ధతినబట్టి వేర్వేరు పేర్లతో వ్యవహరింపబడటం జరిగేది. అనాటి పాలక వ్యవస్థలో ఆర్థిక మెరుగుదల కోసం పాలకులు ఏ ఏ మేరకు పన్నులు విధించ వచ్చునో బద్దెన, మల్లసలంబడివారు సూచించారు. 'పరాశర మాధ వీయం' లాంటి వాటిల్లో కూడ భూమి పన్నుల విషయం గూర్చి సూచన లున్నాయి. అయితే వీరి యీ సూచనలు అనాటి పాలకుల కేమేరకు ఆచరణ యోగ్యం అయ్యాయో తెలియదు.

సమకాలీనంగా ప్రభుత్వ ఆర్థిక వ్యవస్థకి యితోధికంగా ధనం కూర్చేది భూమిపన్ను మాత్రమే. అందువలననే భూమిని కొలిచి కాలానుసారంగా పన్ను నిర్ధారించేవారు. నిర్దిష్టమైన పొడవుగల కోల, గడ, లాంటి కొలబద్దలు భూమి కొలతల కుపయోగింపబడేవి అయితే, యివి ప్రదేశాన్నిబట్టి, కాలాన్నిబట్టి మారుతున్నట్లు తెలుస్తోంది. ఆ కారణం వలననే కొన్ని క్రయ, విక్రయాల్లో సూచింపబడ్డ శాసనాల్లో "మా పూరి కోలను నలుతుము" అని నిర్ధారించి చెప్పబడేది.⁹ విజయ నగర రాజుల కాలానికి ముందు భూమి కొలతలు వేర్వేరు కాలాల్లో క్రమపద్ధతిలో జరిగేవో, లేవో సరిగ్గా తెలిసే ఆధారం లేదుగానీ, శాసనాల్లోను సాహిత్యంలోను భూమి కొలతల ప్రస్తావనలున్నాయి. పూరి జగన్నాధుని ఆలయ చరిత్రను చాటిచెప్పే 'మదాలపంజి', గంగరాజుల కాలంలో భూమి కొలత నిర్వహించబడినట్లు తెలుపు తోంది.¹⁰ విజయనగర రాయల కాలంలో వేర్వేరు ప్రాంతాల్లో చాల సార్లు యీ కొలతలు జరుపబడ్డాయి.

పుట్టు, తూములు మొదలైన పదాలతో పంటభూమి విస్తీర్ణం పరిగణన చెయ్యబడేది. ఇరవై తూములు ఒక పుట్టికి సమానం. దినుసులయొక్క కొలతలు సూచింపబడే పదాల్ని భూమి కొలతలకు నిర్దేశించటానికి కారణం, అంత పరిమాణపు విత్తనాన్ని జల్లటానికి సరిపడు భూమి అని సూచించటానికే పుట్టు, ఖండుగలు, తూములు మొదలైనవి శాసనాల్లో దానము లీయబడ్డ భూమి కొలతలు సూచింప బడే సందర్భాల్లో, పు, ఖ, తు, మొదలైనవిధంగా సూక్ష్మీకరించి చెప్పబడుతుండేవి.¹¹ ఒక నాగలి ఒకరోజులో దున్నే భూవిస్తీర్ణం గాని, భూకమతాలుగాని ప్రాతిపదికగా భూమి శిస్తు నిర్ణయింపబడేది. భూములకు హద్దులు నిర్ధారించే 'ఎల్లరాళ్ళు' పాతటం కూడ కొన్నిచోట్ల కానవస్తుంది.

విజయనగర రాజుల కాలానికి తెలిసినంత వివరంగా అంతకు పూర్వపు ఆంధ్ర ప్రాంతాల నేలిన పాలకుల భూమిశిస్తు విధానం తెలీదు. పల్లము, మెట్టభూమి తోటభూమి మొదలైనవి భాగోళిక ప్రభావితాలైనప్పటికీ ఉత్పాదక సామర్థ్యం దీన్నిబట్టి వుంటుంది. శాసనాల్లో చాల సందర్భాల్లో పల్లపుభూమిని జలక్షేత్రమనీ, నీరునేల అనీ మెట్టభూమిని వాడభూమి అనీ వెలి పొలమనీ, తోటభూమిని తోటగుట్టు అనీ ప్రస్తావించేవి. పన్ను నిర్ధారణ నేల స్వభావాన్ని, సారాన్ని, జలాధారాలనిబట్టి నిర్ధారితమౌతుంది. నిరంతర యుద్ధ ప్రమేషనల్లో ఘూర్జిల్లిన మధ్యయుగాల ఆంధ్రావనిలో పాలకులు ప్రజలపై భూమిపన్ను భారం అధికంగానే మోపేరని చెప్పవచ్చు. పరిస్థితుల క్లిష్టతనిబట్టి యీ పన్ను హెచ్చుతగ్గులు ఆధారపడేవి. బ్రాహ్మణుల కీయబడిన అగ్రహార భూములపై కూడ, అవి ఎంత 'సర్వకర' పరియారువు లైనప్పటికీ, ఆసాధారణ పరిస్థితుల్లో ఆత్యవ సర పన్నులు విధింపబడినట్లు సూచించే ఆధారాలున్నాయి. బ్రాహ్మ ణుల నిక్కవైమిత్తిదులకు, యితర వెచ్చములకు భంగమ వాటిల్లని రీతిలో క్లిష్ట పరిస్థితుల నధిగమించుటకు పాలకులు పన్ను గ్రహించ వచ్చునని 'నీతివాక్యామృతము' సూచించుచున్నది.¹²

శ్రీ మల్లంపల్లి సోమశేఖర శర్మగారు ప్రోలయ నాయకుని విలస శాసనమూధారంగా పల్లపుభూమిపై పన్ను వస్తురూపేణా (దినుసు) వసూలు చేయబడినట్లును, మిగిలిన వివిధాలైన పన్నులు ధనరూపేణా గ్రహింపబడినట్లు భావించారు.¹³ రాజ్యావృత్తంగా పన్ను వస్తురూపేణా ఏవిధంగా వసూలు జరిగేదో, ఆ మొత్తం దినుసు, ఎక్కడ ఏవిధంగా ఎవ్వరి అజమాయిషీలో నిలువచేయబడేదన్నది తెలుసుకునే ఆధారాలు లేవు. పన్ను వసూలు సందర్భాల్లో మాత్రం అధికారులు చాల నిర్ణయతో వ్యవహరించి వసూలు చేయటం జరిగేది. పాత, క్రొత్త నీటిపారుదల సౌకర్యాలు సమీక్షించి పన్ను నిర్ధారింప బడేదని గ్రహించవచ్చు. పంట పరిపక్వతకు రాకుండ పన్ను వసూళ్ళు మొదలీడరాదని, పంట పొలాలపై సైన్యాన్ని ఆసలు మోహరించేయ రాదని, యివి రెండూ రాజ్యక్షామానికి దారితీస్తాయని సోమదేవసూరి వంటి పండితుల హెచ్చరిక.¹⁴

శ్రీనాథ కవిసార్వభౌముని ప్రసిద్ధ చాటుపురోని "నెట్లు చెల్లింతు(దంకంబు లేడునూలు", అనే వాక్కిం యీ సంవర్సంలో స్ఫురణకు రావటం సహజం. ఇది రూడిగా రెండు విషయాలను చాటి చెప్తుంది. మొదటిది, ప్రభుత్వాధీనంలోని వేర్వేరు భూములను కృషి

వరురకు నిర్విషమైన శిస్తు విధించి అమరకం చేసేవారు, శ్రీనాథుడు 'బొడ్డుపల్లి'లోని భూముల్ని ఆ విధంగానే తీసుకున్నాడు రెండోది, ప్రకృతి వైపరీత్యాది కారణాలవలన సస్యనాశనం జరిగిరప్పుడు విధిగా ప్రభుత్వం పన్నుని రద్దు చేయాలనే నియమం లేదు. ఆ నిర్ణయం అప్పటి ప్రభుత్వపు యిష్టాయిష్టాల్ని, ఆర్థికపు టపసరాల్ని బట్టి మారుతుంటుంది అయితే, ముందే "అస్యగ్రామస్య కప్పాభిధానం కరం వర్జితం" అని ప్రకటించబడ్డ¹⁵ సందర్భాల విషయం వేరు

మధ్యాంధ్రయుగ శాసనాలు పెక్కింటిలోని అంశాల్నిబట్టి 'భూమిహక్కు' వేర్వేరుగా వ్యక్తుల స్వంత ఆస్తిగాను, ప్రభుత్వాల ఆస్తిగాను కూడ వుండేదని తెలుస్తోంది దేవదేయ, బ్రహ్మదేయాలు వ్యక్తుల ఆస్తిగానే పరిగణింపబడేవి. పాలక సిబ్బంది సేవలకు ప్రతిగా 'వృత్తి యినాములు' కూడ యివ్వబడేవి భూమి హక్కు గుర్తింపబడి వారసత్వపు హోదా కలిగివుండేది దాన క్రయ విక్రయాలు అన్ని హక్కులతో పేర్కొనబడేవి భూమిని వ్యక్తుల స్వంత ఆస్తిగా పరిగణించి దాన క్రయ విక్రయాలు జరిపినట్లున్న శాసనాలు చాల కానవస్తాయి ఏ పాలకుడైనానరే, వ్యక్తుల స్వంతభూమిని దాన మీయవలసి వచ్చినప్పుడు, ముందుగా దానిని క్రయము చేయవలసిందే.

భూమి పన్ను నిర్ధారించుటను ప్రకటించే రాజాజ్ఞల ఉదాహరణలు మనకు చాల అరుదుగా కన్పిస్తాయి సర్వలోకాశ్రయ శ్రీ విష్ణు వర్ధన మహారాజుల రెండో విజయరాజ్య సంవత్సరంలో యిస్తున్నానంటూ, ఒక విజయాదిత్య చక్రవర్తి నిరవద్యవోలిపీట విజయం చేసి, వేంగీ మండలపు మల్లిశ్వరి మహాదేవ పట్టణపు ప్రజలకు రాజ మర్యాదతో ఏ విధంగా భూమి పన్ను నిర్ణయించాడో గమనించండి¹⁶

ఊ(ద్దు)వరినేల	-	పుట్టి ఒక్కంటికి	-	రెండుచిన్నాలు
ఊద్దునేల	-	"	-	ఆరు చిన్నాలు
మెట్టనేల	-	"	-	నాలుగు చిన్నాలు
జొన్ననేల	-	"	-	(శాసనభాగము శిథిలము)
కొత్తనేల	-	"	-	రెండు చిన్నాలు
నువునేల	-	"	-	(శాసనభాగము శిథిలము)

దీనినిబట్టి, భూమి ఉత్పాదకతనిబట్టి శిస్తు నిర్ధారితమయ్యేదనీ, క్రొత్తగా నాగునకు మళ్ళించబడిన భూమికి శిస్తులో రాయితీ కల్పించబడి ప్రోత్సహింపబడేదని తెలుస్తోంది

మధ్యాంధ్రయుగానికి సంబంధించినంతవరకు భూమి సేద్యము, పన్నులను గురించి కొంతవరకు తెలుస్తున్నప్పటికీ, ఆసక్తికరమైన అనేక వివరాల్ని తెలుసుకొందికీ ఆధారాలు చాలవనే చెప్పాలి ఉదాహరణకు - వృత్తివరంగా విధింపబడే యిలాంటి పన్నుల విషయంలో కులాల పౌచ్చతగ్గుల ప్రసక్తి వుండేదా అనేది పరిశీలించాల్సిన అంశం. బ్రాహ్మణుడైనా, శూద్రుడైనా, వ్యవసాయదారుడైనా ఒకే శ్రేణిస్థులలో సభ్యులైన సందర్భాల్లో, కులరీత్యా ఏ 'అగ్రవర్ణ' మైనప్పటికీ, ప్రత్యేక రాయితీలు పొందే అవకాశం లేదు. ఆర్థిక విధానంలో కులంకన్నా 'వృత్తి'కే ప్రాధాన్యత, గుర్తింపు వుండేవి. వ్యవసాయమే వృత్తిగా కలిగిన విభిన్న కులస్థులు అవరణలో పాటించేది శ్రేణి నియమాలా, లేక కుల కట్టుబాట్లా, అనేది కూడ నిర్ధారణగా చెప్పలేం. వేర్వేరు రాజ్యాల పౌలిమేర గ్రామాల్లో, రోజుకో రాజరికం చెలామణీ అయ్యే అస్తవ్యస్త సందర్భాల్లో ఎవ్వరి భూమి శిస్తు విధానం ఏ మేరకు అమలు జరిగేదన్నది సందేహమే!

అధోజ్ఞాపికలు :

(1) భారతి, జూన్, 1946, పు. 500; (2) భారతి, జనవరి, 1968, పు 3, (3) ఇ.బి సం 11, పు. 818 (4) యస్.బి.బి సం 6, నెం 662, (5) సి.టి.బి సం 2, నెం. 25; (6) హర విలాసము, అ. 2, ప 283; (7) యస్ బి బి సం 6, నెం 1884; (8) సింహాసన ద్వాత్రింశిక, అ 6, ప 70, (9) యస్ బి బి సం 6, నెం 666, (10) అడ్మినిస్ట్రేషన్ అండ్ సొసైటీ ఇన్ మిడీయలు ఆండ్ర (ఎ.డి 1088-1536) అండర్ ది లేటరు యిస్టరన్ గాంగ్స్ అండ్ ది సూర్యశంశి గజపతిన్, (నెల్లూరు, 1976), పే 196; (11) యస్ బి.బి. సం. 6, నెం 784, 925, 790, 860, 924, 975 మొదలైనవి (12) సీతివాక్యామృత, అ 21, శ్లో॥ 14, (13) హిస్టరీ ఆఫ్ ది రెడ్డి కిర్గమ్మ, పే 218, (14) యశ స్త్రీలక అండ్ ఇండియన్ కల్చర్, (దోలాపూరు, 1968), పే 117, (15) ఇ.బి సం 7, పే 183, (16) యస్ బి.బి. సం.6, నెం. 1243.

సంశయాలు

ఏ విక్రాంత మార్గాల
 అవిక్రాంత చేతస్కత మేల్కొంచి
 కాల దుకూలాన్ని వివరివేస్తుందో
 ఏ విక్రాంతశక్తి జాగృతమై
 లోకపరివ్యాప్తమైన
 ధూళిధూసరిత శక్తుల్ని
 అణచివేస్తుందో
 వాక్కుకందని ఏ నిరామయ విహ్వలత రెక్కలు విప్పి
 కలలజాలాన్ని తొలగించి
 నిసర్గ సుందర ఝపాలని
 అక్షిగోచరం చేయ సమకడుతుందో-
 ఆ అరుణసంధ్యల వెనుక
 నవ్వుతూ త్రుళ్ళింతలాడే వత్తాన్ని
 స్వాగతించడానికి సిద్ధం చేస్తున్నానీ నేలని
 విరిగిన ఆశయాలు నతకడానికి
 చెట్లనించి రాలే
 ప్రగాఢ సత్యాల వగరు జిగురును కూరుస్తూ
 అస్వతంత్ర జ్ఞాన సరస్వీరాల్లో
 సంకోచం లేకుండా జలకాలాడే
 స్వచ్ఛధవళకాంతుల హంసల్ని చూసి
 నిట్టూరుస్తున్నా
 అవి అక్కడినుండి ఎగిరిపోవాలని
 కోరుకుంటున్నా, ప్రార్థిస్తున్నా.
 ఈ అవజ్ఞా తుషారం కరిగేదెన్నడని
 సంశయాల హిమమరీచికల్ని
 మరీ మరీ ప్రశ్నిస్తున్నా.

స్వకీయం

కవితా మహానగరంలోని
 సంకీర్ణమైన రావబాటలో
 అంధపాంథుణ్ణి
 వినువీధులలో ఎగిరిపోతూ
 నీలపు తీరాలని రెక్కలకంటించుకునే
 డేగజాతి పక్షిలాగా
 నృప్తానృప్తపు భావనాతీరంలో
 విహరించే భ్రష్ట యోగిని
 ఎందరికో పునరుజ్జీవనాలు నేర్చి
 నిరంతరమూ నిశ్చలధ్యానమగ్నమైన
 మల్లెపూవు తీవ్రపై నిలచినట్టు
 నిలచివుండాలన్న భావన.
 కానీ ఇది కరకునేల
 నల్లని మెట్లపైన సుతారంగా
 తీగలాంటి వేళ్ళు కదలినట్టు
 నడవడమిటు దుస్సాధ్యం.
 ఆలోచనల వలలు విసిరి
 ఎన్నో భావాల ముత్యాలను
 సేకరించాలని కాంక్ష.
 వినీలాంబర దుకూలాల్ని ధరించి
 ఎన్నో కలల తారకల్ని
 ప్రోవుజేయాలని కోరిక,
 నిమ్నగా పథగామినై
 ఎన్నో మధురాంబువుల సేదదీరాలని
 ఆమ్నా యాక్షర సంచయంలో
 ఎన్నో మధుకజాలని
 జుర్రుకోవాలని ఆశయం.
 ఎన్నో దూరతీరాలు గడవాలో తెలియదు
 ఏ భావాలు అందుకొనాలో, ఏ వర్ణాల వికసించాలో
 అర్థంకాదు.
 ఇక్షురసంలాంటి ఆలోచనార్పురిలో
 కుక్షింభరత్వంతో పరిభ్రమిస్తున్నాను.

శ్రీ దేశెట్టి కేశవరావు

కవిజనాశ్రయకర్తృత్వము-

పునఃపరిశీలనము

కన్నడమూ తెలుగు ఆరంభకాలం నండి కూడ ప్రక్క ప్రక్కనే జతగా అభివృద్ధిని పొందుతూ వున్నాయి దానికి కారణాలు సర్వవిధితాల్నే నందువల్ల ఇక్కడ వివరించాల్సిన పనిలేదు తెలుగు లక్షణ గ్రంథాల్లో అతి ప్రాచీనమనదగింది కవిజనాశ్రయము అట్లే కన్నడంలో ప్రాచీన లక్షణ గ్రంథం కవిరాజమార్గ. నృపతుంగుని రచనగా భావింపబడిన కవిరాజమార్గ, పండితుల పరిశోధకుల నిశిత పరిశీలనవల్ల ఈనాడు శ్రీ విజయకృతంగా నిర్ణయింపబడింది. అట్లే కవిజనాశ్రయము కర్త ఎవరన్న విషయంలోనూ ఇంకా తెగని (విడి వడని) చిట్కముడి వుంది. ఆ ముడిని విప్పడానికి చేసిన నూతనమైన మరో ప్రాంజల ప్రయత్నమే ఈ మా వ్యాసం ¹

కవిజనాశ్రయ² కర్తృత్వాన్ని గూర్చి ముఖ్యంగా రెండు వాదాలున్నాయి ఒక పక్షంవాళ్ళు వేములవాడ భీమకవిని, రెండవ పక్షంవాళ్ళు మల్లియరేచననూ కర్తగా చెబుతారు వేములవాడ భీమకవి దీని కర్త అని చెప్పేవాళ్ళకున్న ఆధారాలివి

1. అప్పకవి మాట
వికటకవులు కొన్ని వింతలు కల్పించి
కవిజనాశ్రయమునఁ గలిపినారు
వాని గై కొనంగ వలదప్రయుక్తము
లేల సెప్ప భీముజెరిగి యెరిగి

2. పూర్తపి వేంకట రమణకవి (ఇంచుమించు అప్పకవి కాలము వాడు) “యతులు కవితా మహత్వంబునందాది భీమున్నగారి మతింబున దశవిధంబు లనంబడియె” అని చెప్పడము

3. జయంతివారు పరిశీలించిన పది కవిజనాశ్రయ ప్రతులలో ఒకదానిలో మిగత ప్రతులలోకంటె అధికంగా ఆరు పద్యాలుండి అందులో-

వేముల వాడను వెలసిన
భీమేశ్వరు కరుణ గల్లు భీమ సుకవినే
గోమటి రేచన మీదను
నీమహిగవులెన్న చందమెలమి రచింతున్.

ఆవండ్ర తారకంబుగ
భూచక్రములోన సుకవి పూజితమగుచున్
ఏ చందమమరు చుండును
నాభందము నీదుపేర నమరునురేణ
రేచన సంతోషింపగ
భూచక్రములోన భీమ పురహరు కృపచే
నేచందము సుకవుల బ్రదు
కేచందము తెరువుదానినే రచియింతున్
నిను నేవె పొగడు వైఖరి
నొనరించెదఁ దెనుగుజాన నొప్పుగ చందం
బును గనక కవిత చెప్పిన
వినవే లచ్చనము వాడు వెంగలిరేణ

అనే పద్యాలు భీమకవి కోమటిరేచన పేరుమీద ఈ లక్షణ గ్రంథాన్ని వ్రాశాడని తెలుపుతూ వుండడం

పై నాలుగు పద్యాలేకాక (1) శ్రీకరముగ రేచనపై.....
(2) లచ్చన మెరుగని కవులను....., అను పద్యములతోపాటు ఆరు పద్యాల్ని జయంతిరామయ్య పంతులుగారు మూలపాఠంగా స్వీకరించారు. ఇదే ‘జ’ ప్రతిలోని (1) పరగిన... (2) అసమాన... అనే మరో రెండు పద్యాల్ని అధోభాగమున చూపించారు. వీటిని ప్రక్షిప్తాలని కూడ స్పష్టం చేయలేదు భీమనను గర్తగా చెప్పే ఆరు పద్యాల్ని మూలంగా స్వీకరించి ఈ రెంటిపీ ఎందుకు అధస్తూచికలో చూపారో సమర్థించలేదు ఇవి ఒకే ప్రతిలో ఉండడం కారణమును కొంటే పై ఆరు పద్యాలూ ‘జ’ ప్రతిలో మాత్రమే వున్నాయి కదా! అయితే వేములవాడ భీమకవిని కర్తగా చెప్పబూనిన యీయనకు పై రెండు పద్యాలు “అనన్వయముగా నుండుటచేత నందుఁ బేర్కొనఁ బడిన భీమునకును గ్రంథమునకును గల సంబంధ మిట్టిదని నిర్ణయింప వలను” గాకపోయినది ఈ విషయమును పీఠికలో స్పష్టపరచిన యీతని ప్రామాణికత ప్రశంసనీయము

కవిజనాశ్రయాన్ని 1951లో శ్రీనిధిదవోలు వెంటటరావుగారు సంపాదించి ప్రకటించారు. వారు పూర్వకల్పితమైన ఒక సిద్ధాంతాన్ని మనసులో పెట్టుకుని ఈ కృతిని సంపాదించినట్లు తోస్తుంది. ఇది వారి సంపాదనా కార్యానికే శాస్త్రీయతను తెచ్చిపెట్టలేదు. రచనయే దీని కర్త అని దృఢంగా నమ్మిన యాయన 'భీమన' ప్రస్తావన చేసి అన్ని పద్యాల్ని (వారి మాటల్లోనే చెప్పాల్సివచ్చే) "తొలగి చా"రుకి వాటినన్నింటిని ప్రక్షిప్తాలుగా భావించారు "ఒక్క ప్రతిలోన్నువి" అను కారణముతో వీరు వీటిని తొలగించారు.

ఈ పద్యాల్ని ఎందుకు ప్రక్షిప్తాలు అయ్యిందరాదని శ్రీ పరబ్రహ్మ శాస్త్రిగారు సందేహాన్ని ప్రకటించారు. "అప్పకవివాటికే కొందరు వింత పద్యములు అల్లి భీమకవిపేర రూడి చేసినట్లు చెప్పవచ్చును అట్లాంటేదే జయంతివాడు చూపించిన వ్రాతప్రతిలోని అధికమైన ఆరు పద్యాల అవతారిక కావచ్చును" (భారతి, 1986, పు 6)

ఒక కృతిలోని ఒకానొక భాగం ప్రక్షిప్తమా కాదా అని నిర్ణయించడానికి గ్రంథ సంపాదనా శాస్త్రంలో కొన్ని నియమాలున్నాయి. కేవలం ఒకే ప్రతిలో పున్నాయని వాటిని ప్రక్షిప్తాలనడానికి వీలులేదు. లభించిన ప్రతుల కాలం, పాతం, మూల పారానికి దగ్గరగా ఉన్న పాతం అనే అంశాల్ని పరిశీలింపి శాస్త్రగతంగా నిర్ణయించాల్సి వుంది.

పై చూపునకే ఈ పద్యాలు ప్రక్షిప్తాలు కావని తెలుస్తూ వుంది. మన వాదానికి సరికానిదాన్ని ప్రక్షిప్తమని తీసివేయడానికి వీలులేదు ఇక రెండవ పక్షంవాళ్ళు చూపే ఆధారాలు.

1. యాపీరంగంకారికై అనే తమిళ చృందోగ్రంథంలో 'రేచియర్ సెయ్ద పడుగచ్చందం' అని వుంది.
2. ఇది జై నకృతి. వేములవాడ భీమకవి కైవుడు
3. రేచన పేరుమీద భీమకవి రచించినట్లు తెలిపే పద్యాలు ప్రక్షిప్తాలు

కవిజనాశ్రయ కర్తృత్వాన్ని నిష్కర్ష చేసేప్పుడు కవిరాజు మార్గపు నేపథ్యంలో పరిశీలించడం సూక్తమార్గం 'కవిరాజుమార్గ' మొదట ప్రకటించబడినప్పుడది స్వపతుంగకృతంగా భావింపబడింది. పైచూపున తెక్కడగాని కనిపించని శ్రీవిజయిని కర్తృత్వము నిశిత పరిశీలనద్వారా స్పష్టమైంది. ఇటీవలి పరిశోధకులందరూ దీన్నిప్పుడు శ్రీ విజయకృతంగా అంగీకరిస్తున్నారు.⁴

ఇలాగే నిశితంగా పరిశీలిస్తే కవిజనాశ్రయాన్ని కూడ మల్లియ రేచనగాని, వేములవాడ భీమకవిగాని రచించలేదని వేరొక భీమన దీన్ని రచించాడని తెలియవస్తుంది.

భండః కవిరేచనను పలు విధాలుగా ప్రశంసించాడు. అందులో 'పేరుతో సంబోధించడమూ, పంశక్తిరూప, పలురీతుల పోలికలు,

సౌందర్య పర్జన, కీర్తిప్రశంస, విభవోర్జన, గుణ, భారిత్ర్య, పరాక్రమ, విద్యావైదుష్య స్తుతి, జినధర్మ పరాయణతలు పరిచబడ్డాయి. గ్రంథమంతటా వేరొక ప్యక్తి రేచనను సంబోధించినట్లే ఉండడంవల్ల, కవిజనాశ్రయం మల్లియరేచన సుకవి కవిజనాశ్రయమును చిందము తెనుగువాస నరుడుగ జైప్పెన్" అని రేచనకాక మరొకరు చెప్పినట్లే వుంది. ప్రథమపురుషతో చెప్పబడిన ఈ పద్యాల సుధ్యలో ఉన్నట్లుండి శ్రుతులుకు శ్రుత్యంతరాలు అను పద్యములో సంబోధించడం ప్రారంభమౌతుంది. మరల కడపట మల్లియరేచన సుకవి జనాశ్రయండి చందంబు జొప్పె జనులకుఁ దెలియన్ అని ప్రథమపురుషతోనే ఈ గ్రంథం ముగిసింది. ఈ వైవిధ్యం ఎందువల్ల? కవి వేరొకడు కావడంవల్లే.

భీమన ఇంతగా రేచననెందుకు స్మరించాలి? జీవి శరీరాన్ని త్యజించిన తరువాత అతని పేరు ఈ లోకంలో ఎన్నాళ్ళుంటుందో అన్నాళ్ళు అతడు ఊర్ధ్వలోకాల్లో వివసిస్తాడనే నమ్మకం వైదికులలోనే కాదు జైనులలో కూడ ఉంది.

తనయుడు చెఱువును కావ్యం
ఋనిధానము గుడివనంబు భూదేవస్థా
పనమును ననున య్యేడును
జనుశాస్త్రములందు సప్తసంతతులనగలు

అప్స. 1-15

పై ఏడు సంతానాల్లోనూ ప్రశస్తమైంది కృతి.

"సప్త సంతానములలో ప్రశస్తమైన
కృతి లఠించుటయే చాల కీర్తికరము"

తనికేళ్ళ ప్రకాశశాస్త్రి, నిశ్శంక కథాంశము

అని చెప్పబడింది ఇక్కడ సప్తసంతానములలో ప్రశస్తమైన కృతి, అని చదువుకోవాలి. అట్టి కృతిని పొందడం కీర్తికరం అని అర్థం. కృతిని పొందినవానిని (అంకితముగా గొన్నవానిని) కృతిభర్త అనడం కద్దు. కృతిని అంకితంగా కొనడమే సప్తసంతానాల్లో ఒక్కటైతే సంతానానికి అతడు భర్త ఎలా అవుతాడు? కాబట్టి అది రచించిన వానికే సప్తసంతానాల్లో ఒకటవుతుంది. అందుకే కవి కృతి కన్య అవుతుంది ఇక్కడ మరో విషయాన్ని గమనించాలి. కృతిని అంకితంగా కొనడం వేరు తన పేరున వెలయుంపజేయడం వేరు. పేరునున వెలయుంపజేయడం దత్తు ఇవ్వడం వంటిది.

గురువున కిష్టదై పముఁకుం బలికిన్ కృతి చెప్పి పుణ్యమున్
వరమును తేజముంబడయ వచ్చు జగంబుల నిశ్చయంబు

నన్నెచోడకవి. కు సం. 1-51

అనే నమ్మకం ఉంది. ఆ నమ్మకంతోనే భీమన కవిజనాశ్రయాన్ని రేచన పేరున వెలయుంపజేశాడు. కవిరాజుమార్గను శ్రీవిజయము

నృపతుంగుని పేర వెలయుచున్నాడు. భారతారణ్య పర్వశేషాన్ని ఎత్తా పెగడ 'అతనిరచనకా' నన్నయ రచించినట్లే వ్రాశాడు

చందోంబుడికాదుడైన నాగవర్మ తన భార్యను సంబోధిస్తూ లక్షణ గ్రంథాన్ని చెప్పాడు. ముద్దణ్ణ రామాశ్వమేధంలో ఈ పనే చేశాడు. ఇదొక రచనాతంత్రం. నిను నీవే పొగడు వైఖరి నొన రించెద తెనుగువాన నొప్పుగ చందంబు" అన్నదానికి ఇట్టి గ్రంథాన్ని రచింపజేసినందుకు రేచన తన్ను తాను గర్వంతో పొగడుకోవడం అనే అర్థమేగాని గ్రంథంలోని నానా సంబోధనల రూపంలో పొగడుకోవడం అని అర్థం కాదు ఈ విషయాన్నిగూర్చి తెలియకే అమెచప్పందో గ్రంథకర్త రేచనయే ఈ చందాకృతిని రచించినట్లు తెలిపాడు. భట్టా కళంకుడనే కవి ఇలాగే కవిరాజమార్గ దృపతుంగకృతమని తెలిపాడు. ఈ అభిప్రాయాలు భ్రమమూలకాలు.

దక్షిణ భారతదేశంలో సాహిత్యం ముఖ్యంగా రాజాశ్రయంలో వుండింది. కొన్ని సార్లు రాజాశ్రయాన్ని కోల్పోయి ధర్మాశ్రయాన్ని (మతం) పొందింది. అలాంటి సందర్భాల్లో అయా ధర్మానుయాయు లైన శ్రీమంతులు కవుల కాశ్రయమిచ్చి గ్రంథరచనను ప్రోత్స హించారు. దానచింతామణి అని ప్రసిద్ధమైన అత్తిమప్పై పొన్న, రన్న కవులకు ఆశ్రయాన్నిచ్చింది. ఇదే మేల్పొంతిగా పతి గ్వంశ చూడామణి మల్లియరేచన భీమనకు ఆశ్రయాన్నిచ్చాడు. రాజాశ్ర యంలో అభివృద్ధి పొందిన సాహిత్యం మూడు విధాలుగా వుంది.

(1) ఆశ్రయదాత పేరు స్థిరస్థాయిగా వుండాలని అతని పేరుమీదుగా వ్రాయడం. (ఇది చాంచల్య గ్రంథాల్లోనే జరిగివుండడం గమనార్హం) కవిరాజమార్గ, కవిజనాశ్రయాలు ఈ రీతిగానే వచ్చాయి. (2) కృతిని వ్రాసి అంకితమివ్వడం. ఈ పద్ధతి తెలుగులో మిక్కిలి ప్రచారంలో ఉంది. (3) పురాణ పురుషుని తన రాజుతో సమీకరించి తస్మాదంకంగా అతని కీర్తి చిరస్థాయి అయ్యేట్లు చెయడం. (ఈ పద్ధతి కన్నడ జై నకవులు విశేషంగా పెంచారు.)

అయితే ఇక్కడ మల్లియరేచన ఇచ్చే అమిషానికి బలియై భీమన అతని పేరుమీద రచించాడనుకోవడం సాధువు కాదు అసమాన చాని, రచితనయ సమానోన్నతుడైన వాచకాభరణుని మిత్రుడు ఈ భీమన. అతడిలా చేసివుంటాడనుకోవడం ఇతిహాసకారులు ఆ యిరువు రికి అన్యాయం చేసినట్లే అవుతుంది.

మల్లియరేచనకు చందా పరిజ్ఞానమే లేదా అట్లని బావించాల్సిన పనిలేదు. శ్రీవిజయము "నృపతుంగ దేవాను మతదించి" చెప్పినట్లే ఇక్కడా 'మల్లియరేచన ఛెప్పడం' అంటే అతనికి చందా పరిజ్ఞాన మున్నదన్నమాట. అతని అభిప్రాయాలూ అతనికేవలాయి.

వేములవాడ భీమకవిని కర్తగా చెప్పడానికి ఆధారంగా చెప్పే పద్యాల మాట ఏమిటో రేచనకర్త కాకున్నా వేములవాడ భీమకవిని

కర్తగా ఈ పద్యాలు చెబుతున్నాయి కదా అని వాదించేవాళ్ళకు సమా దానమిది.

వేములవాడను వెలసిన
భీమేశ్వరు కరుణ గల్లు భీమసుకవినే
కోమటిరేచన పేరున
నీ మహి గవులెన్న చంద మెలమిరచింతున్.

రేచన సంతోషింపగ
భూచక్రములోన భీమ పురహరుగృపచే
నే చంద మమరుచుండును
నాచందము నీదుపేర నమరును రేచా

అనే రెండు పద్యాలు మార్పునకు గురై నాయి. వీటి వాస్తవపారాలు..

వేములవాడను వెలసిన
నేమీశ్వరు కరుణగల్గినే భీమకవిన్
కోమటిరేచన పేరున
నీ మహి కవులెన్న చంద మెలమిరచింతున్.

రేచన సంతోషింపగ
భూచక్రములోన భీమపుత్రుని కృపచే
నే చందమమరుచుండును
నా చందము నీదుపేర నమరును రేచా. అనేవి.

వేములవాడలో భీమేశ్వరాలయం ఉండటంవల్ల నేమి అనేది తెలియకపోవడంవల్ల పైవిధమైన మార్పు జరిగివుంటుంది. ఈ గ్రంథ రచనాకాలానికి వేములవాడలో బద్దగేశ్వరాలయమేగాని భీమేశ్వరాలయం లేదు కాలక్రమంగా బద్దగేశ్వరాలయమే భీమేశ్వరాలయ మయ్యుంటుంది. ఇప్పటి భీమేశ్వరాలయంలో దొరికే శాసనాల్లో భీమేశ్వరాలయ ప్రసక్తే లేదు. కాబట్టి ఇది బద్దగేశ్వరాలయమే అయ్యుంటుంది ఈ వేములవాడలో యశస్విక చంపువుకర్త సోమదేవ సూరి నిర్మించిన ఒకానొక జై నతీర్థంకరుని బసదిని గూర్చిన శాసనం ఒకటి దొరుకుతూ వుంది. పూర్వం ఇదొక జై నకేంద్రం అనేది నిర్మివాదాంశం.

"కవిజనాశ్రయకర్త వేములవాడ భీమకవి కాడని బ్రాశ్రీ. వీరేశలింగము పంతులుగారును, మానవల్లి రామకృష్ణగారును, చిలుకూరి వీరభద్రరావుగారును అభిప్రాయపడియున్నారు. అదియే సత్యమని నా యభిప్రాయము" అని శ్రీ చాగంటి శేషయ్యగారు సెల విచ్చారు.

"అప్పకవీయములో బిందుయతికి లక్ష్యముగా భీమన చాటు పద్యంవం గరకపు.....ఉన్నది. ఈ (త్రివ) భీమనయే కవిజనా శ్రయ కర్త అయితే ఈ చరిత్రము తన లక్షణగ్రంథములో ఎందుకు

పేర్కొనలేదో అని విద్వాన్ రాహురి దొరసామి శర్మగారు అభిప్రాయ పడ్డారు

వేములవాడ భీమకవియే దీన్ని రచించివుంటే, ఈ గ్రంథం వన్నయ్యకు తరువాత రచింపబడినదేమిట? అప్పుడు ఈ గ్రంథకర్త వన్నయ్య ప్రయోగాలను గమనింపకపోవడం జరుగదు. అప్పకవి ౧-౪-౬ మైత్రిని చెప్పినాడు. ౧-౪-౧ మైత్రికి ఆదిపర్వంలోనే ప్రయోగమంది. కాని కవిజ్ఞానశ్రయంలో ఇది చెప్పబడలేదు. వన్నయ భారతాన్నే లక్ష్యంగా పెట్టుకొని కవిజ్ఞానశ్రయం రచింపబడింది అనేమాట అంగీకారం కాదు. ఇందులోని, తెలుగు కవిత్వానికి ఆయువుపట్టనదగిన యతిప్రాసలు వన్నయ భారతాన్నే లక్ష్యంగా గలిగినవి కావు. ఇందులోని లక్షణాలకు వన్నయ భారతంలో లక్ష్యాలు దొరికినంత మూలాన అవే ఇతనికి లక్ష్యాలు అని చెప్పడం పొసగదు.

వన్నయకు పూర్వమే ఈ గ్రంథం రచింపబడిందనడానికి గ్రంథస్థంగానే నిదర్శనం దొరుకుతుంది

7 పరగిన విమల యశోభా

సురచరితుడు భీమనాగసుతుఁ డఖిలకళా

7౨ పరిణతుడయ్యును భానుర

వరప్రసాదోదితద్రువ శ్రీయుతుడై

అనే పద్యంలో భీమనాగసుతుడు స్మరింపబడ్డాడు.

7 అసమాన దాన రవి తన

య సమానోన్నతుడు' బి వాచకాభరణ ప్రా

ణ సమాన మిత్రుఁడికృతి

కి సహాయుడుగా నుదాత్త కీర్తిప్రీతిన్.

అనే పద్యంలో వాచకాభరణుని ప్రస్తావన ఉంది

ఈ భీమనాగసుతుడూ, వాచకాభరణుడూ ఎవరు?

పై పద్యాల్ని కుర్కూల శాసనపు నేపథ్యంలో విశ్లేషించిన శ్రీపి. వి. పరబ్రహ్మశాస్త్రిగారు "పరగిన విమలయశో.....ఈ పద్యం ముందటి ఒకానొక పద్యంలోకి సాగినట్లనిపిస్తుంది. ఈ కృతి ఆరంభంలో జై న పరమైన స్తుతి పద్యాలుండి తరువాత 'గురు యతి గణముల పాదాంబురుహంబుల కైంగి' అని ఛందఃపారిభాషిక పదాలతో శ్లేషలో జై నగురు మనఃపూర్వంగా నమస్కరించాడు. తరువాతి పద్యం అతని గురువును గూర్చిన దయ్యంగాలి అందుకే అధికారాంత్యంలో తానే చెప్పుకొన్న వాదీంద్ర చూడామణిని గూర్చినదే అయ్యుండాలి. పంపనికి వాదీంద్ర చూడామణి అనే బిరుదు ఉండడం ఇంకా స్పష్టం కాని కారణాన ఇతడే పంపడని చెప్పడం కష్టం' అని అభిప్రాయ పడ్డారు. ఈ కృతిలో ఉల్లేఖితుడైన వాచకాభరణుడు పంపని తమ్ముడైన జినవల్లభుడే అని వీరు సహేతుకంగా నిర్ణయించారు.

కన్నడంలో విక్రమార్జున విజయాన్ని రచించినవాడు పంప మహాకవి. అతని తమ్ముడే కుర్కూల శాసనంలో కీర్తితుడైన జిన వల్లభుడు. వీరిరువురి తండ్రి పేరు భీమపయ్య. అందుకే పెద్దవాడైన పంప మహాకవిని భీమనాగసుతుడనీ, చిన్నవాడైన జినవల్లభుని అతని బిరుదనామంతో వాచకాభరణుడనీ ఈ గ్రంథకర్త తెలిపాడు. కుర్కూల శాసన పరిసరకాలంలో వాచకాభరణుడనే బిరుదం జిన వల్లభున కొక్కనికే సాహిత్యంలో కనిపిస్తున్నందువల్ల కవిజ్ఞానశ్రయంలో కీర్తితుడు జినవల్లభుడే అని నిస్సంశయంగా చెప్పవచ్చు.

వాచకాభరణుని (జినవల్లభుని) ప్రాణసమాన మిత్రునిగా చెప్పినందువల్ల అతడే భీమనాగసుతు డనుకోవడానికి వీలులేదు. ప్రాణ సమాన మిత్రుడు సాయము చేస్తాడేగాని అతడు చేసే సాయం కృప అనిపించుకోదు. కాబట్టి ఇది తప్పక పంపని గూర్చిన మాటే అయ్యుండాలి ఇంతకుముందు మనం గమనించిన "పరగిన విమలయశోభా సురచరితుడు.....అనే పద్యం తరువాత ఉండవలసింది— "రేచన సంతోషింపగ....." అనే పద్యం. అలా ఉన్నప్పుడు భీమనాగసుతుని ప్రస్తావన వచ్చే పద్యం అద్వాంతరంగా ఆగిపోక ముందుకు సాగినట్లావుతుంది.

శ్రీయత పరబ్రహ్మశాస్త్రిగారు అధికారాంత్యంలో ఈ కవి తనే గురువుగా చెప్పుకొనే వాదీంద్ర చూడామణికి భీమనాగసుతునికి ఎందుకు ముదివేళారో తెలియదు. అధికారాంత్యంలో వచ్చిన గురు స్మరణ అవతారికా పద్యాల్లో రావాల్సిన అగత్యంలేదు. అది నియమమూ కాదు. ఈ దృష్టితో చూస్తే వాదీంద్ర చూడామణియే పేరు. భీమనాగసుతుడే పేరు అనేది స్పష్టం.

భీమసుకవి ఈ కృతిని వ్రాసేప్పుడు జినవల్లభుడు సహాయానికి నిలిచే, ఇరువురికీ పెద్దవాడైన పంపడు ఈ ప్రయత్నానికి ఆశీస్సుల్ని అందించాడు. అంటే ఈ కృతి పంపడు ఇంకా జీవించి వున్నప్పుడే అంటే కుర్కూల శాసనకాలానికి కొంచెము పూర్వం రచింపబడివుండాలి.

ఈ కవి కవిరాజమార్గను అనుసరించినందువల్లా, పంప భారతాన్ని బాగుగా చదివి అందలి కర్తృత్వప్రాత్యయొక్క స్నేహధర్మాన్ని ఆకళించుకొని తన మిత్రుడైన వాచకాభరణుని కర్ణునితో పోల్చడంవల్లా ఇతనికి కన్నడంతో పరిచయం ఉందనీ తెలుస్తుంది. 'పంపకవి యమౌల్య ప్రసార' అనే వ్యాసంలో డా॥ ఎం చిదానందమూర్తిగారు ఎత్తి చూపిన పంపని కాలంనాటి మౌల్యాలలో స్నేహధర్మమూ ఒక టియ్యండి, ఈ ఉపమానమూ దాన్ని ఉద్దేశ్యంలో పెట్టుకొన్నదే అని చెప్పవచ్చు

వాచకాభరణుడు కవితలో ఇతనికి సాయం చేయగలిగినవాడేనా అన్న శంకకు కుర్కూల శాసనమే సమాధానాన్నిస్తుంది. అందలి

మూడు కందపద్యాలు ఇతనికి కవిత్యంతో పరిచయమున్నట్లు తెలుదమే కాదు, అనాటి తెలుగువారూ ఇతణ్ణి 'జితకవి' అని పొగడినారన్న తరువాత ఇతని కవిత్య పరిచయాన్ని శంకించాల్సిన అవసరం లేదు జై నధర్మం షీజించిన తరువాత కన్పించకుండా పోయిన జీవిత ప్రరాణము, గజాంతుకుని కొన్ని కృతులతోపాటు జినవల్లభుని కృతులూ కాలగర్భంలో కలిసిపోయిందాలి

జినవల్లభుడూ, పంపమహాకవి నన్నయ్యకంటే పూర్వులు వారికి సమకాలికుడైన భీమన నన్నయ కావ్యాన్ని లక్ష్యంగా పెట్టుకొనే అవకాశంలేదు

ఇతడు జై నుడైనందువల్ల నన్నయ్య పద్యాల్ని లక్ష్యాలుగా స్వీకరించలేదనడమూ భావ్యంకాదు ఇక్కడ కావ్యధర్మమే ముఖ్యంగాని ధర్మం (మతం) కాదు. పంప మహాకవి ఈ రెండింటినా స్పష్టంచేస్తూ "అరిపుడు ధర్మముమం కావ్యధర్మముమం" అని చెప్పాడు కన్నడ గ్రంథాల్లో వైదిక, వీరశైవ జై నగ్రంథాల్నండి ఉదాహరణలు తీసికోబడ్డాయి. కవిరాజమార్గకారుడు రామాయణం నుండి లక్ష్యాల్ని స్వీకరించాడు.

కవిజనాశ్రయం నన్నయ్యకు పూర్వమే రచింపబడినా నన్నయ్యకు ఊదేమీ లేదు. ఆయన భారతంతో సరితూగగల్గిన మరో గ్రంథం ఆయనకంటే పూర్వం రచింపబడింది దొరికేంతవరకు నిస్సంశయంగా నన్నయ్యే అదికవి.

ఆంధ్రదేశంలో క్రీ.శ. 1000 తరువాత జై నధర్మం షీజింప సాగింది. నన్నయ తరువాత కవులు వైదిక ధర్మోద్ధరణకు దేశీయ భాషలో రచనలు సాగించినారు. నన్నయ్య "కృష్ణద్వైపాయన ముని వ్యవభాభిహిత మహాభారతభద్ర నిరూపితార్థ మేర్పడన్" రచించిన తరువాత, ఆ వేళకు రచింపబడిన జై నకృతులు వెనుకబడ్డాయి కవిజనాశ్రయం మాత్రం లక్షణగ్రంథమైనందువల్ల నిలువగలిగింది.

జై నధర్మ ప్రభావం ఎప్పుడు తగ్గిందో అప్పుడే ఈ కృతిలోని పారాలను ఇష్టం వచ్చినట్లు మార్చడమూ జరిగింది అంటేకాదు 14శా తరువాత ఆవేశకు వుండిపోయిన వర్ణరంజిత వ్యక్తిత్వాన్ని కల్గిన వేములవాడ భీమకవికి 'భీమన' అనే పేరులోని సామ్యతవల్ల ఈ కృతి కర్తృత్వాన్ని జోడించాడు. దానికి తగినట్లే భీమన కృతికర్త అని చెప్పే పద్యాల్ని కూడ మార్చినారు.

భీమన కర్తృత్వాన్ని తెలిపే ఆరు పద్యాలలోని రచన, శైలి భాష, ఆ గ్రంథ రచనాకాలంలోని భాషతో సరిపోతాయా అనే ప్రశ్న ఉదయించవచ్చు. జై నుడైన భీమననుండి శైవుడైన భీమనకు కర్తృత్వం మారే సమయంలో నానాభేతులుగా సౌతాన్ని మార్చడం జరిగింది. మార్పును పొందిన పాఠం కవి మూలపాఠానికి దూరం

గావడం సహజమే. అయినా అందులో కొద్దిగా మార్పుల్నిచేసి మూల పాఠాన్ని తిరిగి సాధింపవచ్చు. నిను నీవె.....అను పద్యంలో 'చందంబును గినక కవిత చెప్పిన వినవే లచ్చనమువాడు వెంగలి రేచా'" అన్నదాన్ని "చందంబును గినక కవిత చెప్పిన వినవే తక్షణము వాడు వెంగలిరేచా!" అని చదువుకోవాలి మిగిలిన పద్యాలకీ ఇలాగే కొన్ని దిద్దుబాట్లను పూర్వమే సూచించడం జరిగింది గదా! అనేక రీతులుగా మార్పును పొందిన పాఠాల్నిబట్టి ఆ పద్యాలే ప్రక్షప్తాలనడం సబబు కాదు. గ్రంథ సంపాదనా శాస్త్రసరంగా చూస్తే అలాంటి ఆలోచన తప్పకూడ

కవిజనాశ్రయాన్ని 1951 సం॥ పునర్ముద్రించిన శ్రీ నిడద వోలు వెంకటరావుగారు తమ ముందుమాటలో చెప్పిన (అధోజ్ఞాపిక పు-38) ఇది కర్నాటభాషలో నాగవర్మచే క్రీ.శ. 990 ప్రాంతమున రచితమగు చందోంబుది ననుసరించి రచితమైనది" అనేమాట అంగీకార్యం కాదు. ఇతడు చందోంబుధినే అనుసరించి వుంటే కేవలం చందస్సునే చెప్పివుండేవాడు. కాని కవిరాజమార్గలోలాగా కావ్య లక్షణాల్ని దోషాధికారాన్ని కూడ చెప్పాడు. కాబట్టి ఈ మువ్వరూ స్మరించిన మరొక కవి వీరికి మార్గదర్శకుడయ్యిందాళి. అతడే జయదేవుడు. నాగవర్మ, శ్రీ విజయదు ఇద్దరూ జయదేవుడిని స్మరించారు.

జయదేవాద్యర్థ చందో

న్యయ ప్రయోగ తరమాడు పంపేరటని

ర్ణయ మాగే రలింపట్టె

త్యయమం చెల్వొగె పేళ్ళనంబుజవదనే

నాగవర్మ - చందోంబుది

జయదేవాదిచ్ఛందో

నయమున సంక్షిప్తరూపునం జెలువుగ మ

ల్లియరేచన సుకవి జనా

శ్రయ్యేడి చందంబు చెప్పే జనులకు నొనరన్.

-కవిజనాశ్రయము

ఇక్కడ రెంటికిని సామ్యముంది. అలాగే దోషాధికారం కావ్యలక్షణం చెప్పడం, వేరొకరి పేరుమీద గ్రంథరచన చేయడంవంటి వాటిలో కవిరాజమార్గతో పోలికలున్నాయి. కవిజనాశ్రయంలో రగడల ప్రస్తావన లేదు. కవిరాజమార్గలోనూ లేదు కాబట్టి ఈ కవి కవిరాజమార్గనే పాచుగా అనుసరించాడని చెప్పవచ్చు. నాగవర్మ చందోంబుధితో పోలికలకు జయదేవు ననుసరించడమే కారణం

తెలుగులో జై న సంప్రదాయాల్ని తెలిపే గ్రంథాల్లో ఇది ఒకటి అన్న అభిప్రాయం సరికాదు ఈ గ్రంథంతో జై న సంప్రదాయాలెక్కడా చెప్పబడలేదు. ఒక ధర్మాన్ని ప్రచారం చేయడం ఈ గ్రంథంయొక్క ఉద్దేశ్యం కాదు. ధర్మప్రచారం లక్షణగ్రంథాల

ద్వార జరగడం అరుదు అయినా కావ్యత్వం ధర్మంతో కట్టుబడింది కాదు చందస్సులో జై న చందస్సు వై దికచందస్సు అని వేరుగా లేవు

కవిజిహ్వబంధనకారుడైన ఈశ్వరకవి (క్రీ శ. 1500) తాను తెలుగు చందోగ్రంథాన్ని ఆధారంగా చేసుకొని తెలుగువడులను గూర్చి తెలుపుతానన్నాడు అతడు కవిజనాశ్రయంలోలాగే వడుల్ని విభజించాడు సంయుక్తాక్షర యతిని మూత్రం ఎక్కువగా చెప్పాడు. అతనికాలంనాటికి బహుశ సంయుక్తాక్షర యతి ప్రచారంలోకి వచ్చివుంటుంది 15వ శతాబ్దివాడైన అనంతుడు సంయుక్త యతిని చెప్పడం దీనికి నిదర్శనం సిద్ధ సాధ్య సంయోగాలలో సిద్ధ సంయోగంలో ప్రథమాక్షరానికి సాధ్య సంయోగాలలో రెండవ భాగంలోని మొదటి అక్షరానికి వడిని కూర్చున్నందువల్ల ఆయా స్థానాల్లో అవి సరసవడికో, ఎక్కటి వడికో, వర్గవడికో చెందుతున్నందు వల్ల ప్రత్యేకంగా సంయుక్తాక్షర వడిని చెప్పనవసరము లేకపోయి నది. అందుకే కవిజనాశ్రయకారుడు చెప్పలేదు. కాలక్రమములో ఈ వడిని మరికొన్నిచోట్ల పై నియమాన్ని తప్పిచేయడంవల్ల అనంతుడు మొలవారు దీన్ని ప్రత్యేకంగా చెప్పడం జరిగింది

మా యీ ప్రయత్నం కేవలం ప్రాథమికస్థాయి అంతే. కవి జనాశ్రయాన్ని ఇంకా స్పష్టంగా, లోతుగా పరిశీలించాల్సిన అగత్యం ఎంతో ఉంది. కవిజనాశ్రయాన్ని విశ్లేషించడమంటే అది ఒక రీతిగా మొత్తం తెలుగు సాహిత్యాన్నే విశ్లేషించి నట్లవుతుందనేది సత్యం. కవిజనాశ్రయాన్ని విశ్లేషించడం, అధవా అర్థం చేసుకోవడంద్వార పద్యవిద్యకు అద్యుత్తైన నన్నయ ఒరవడి ఏమిటి అనేది తెలుసుకో వచ్చు. ఇలాగే ఏ కవివైనా అర్థం చేసుకోవాలంటే, అతనికి పూర్వం పొడసూపిన కావ్య సంప్రదాయాలేవి అనేదాన్ని తెలుసుకొంటే తప్ప కవియొక్క "ప్రధానం" ఏమిటి అనేది తెలియదు ఒక కవి తరు వాత వచ్చిన లక్షణ గ్రంథాల్నిబట్టి వెనుకటి కవిని వాసి కావ్యాన్ని చూడడం కొంతవరకు అవైజ్ఞానికము అనిపిస్తుంది. ఈ దిశలో ఆలోచించి సంయుక్తాక్షర వడి ఇతిహాసాన్ని ప్రత్యేకమైన వ్యాసంగా వ్రాసే ఉద్దేశమూ మాకుంది

అధోజ్ఞాపికలు :

- 1 ఈ వ్యాసాన్ని సిద్ధం చేయడంలో మాకు సాయపడిన డా॥ డి. కోదేశ్వరరావు, శ్రీ గడియారం రామకృష్ణశర్మ, డా॥ ఎమ్. బిదానందమూర్తి, డా॥ కొర్లపాటి శ్రీరామమూర్తి, డా॥ పి. యల్ శ్రీనివాసరెడ్డి గారలకు మా కృతజ్ఞతలు
ఈ వ్యాసాన్ని చదివి పత్రికాముఖంగా కాని, మాతో నేరుగా ఉత్తరాలమూలకంగా గాని పరిశోధనాసక్తులు తమ ప్రతి క్రియను వ్యక్తం చేయాల్సిందిగా విన్నపం
- 2 ఈ కవిజనాశ్రయాన్ని మొట్టమొదట సంపాదించి ప్రకటించిన ఘనత శ్రీ జయంతిరామయ్య పంతులుగారికి చెందుతుంది ఈ పుస్తకం మూడుసార్లు ముద్రణను పొందింది రెండవ ముద్రణలో "కొన్ని చూర్పులు" చేయబడినవి
- 3 నిడదవోలు వెంకటరావుగారిపంజీ విద్వాంసులు పరిశోధనలో ఇలాంటి భావావేశానికి గురికావడం మాకు ఆశ్చర్యకరంగా వుంది భావావేశం ఒక్కసారి మనం ఏం చెబుతూ వున్నా మన్నదాన్ని, మరియు చెబుతూ వున్న అభిప్రాయాన్ని సమ ర్థించే తర్కాన్ని జోడించడాన్ని తప్పిస్తుంది చూ. కవిజనా శ్రయము - నిడదవోలు వెంకటరావు, పు-27. పేరా-1
- 4 శ్రీ నృపతుంగదేవానుమతమప్ప శ్రీ విజయకృత కవిరాజ మార్గం సం. ఎం. వి. సీతారామయ్య 1988.
- 5 తిమ్మకవి సులక్షణసారము (సం) శ్రీ బాగంటి శేషయ్య పీఠిక
6. అనంతుడు అనంతుని చందస్సు(సం) శ్రీ రావూరి దొరసామి శర్మ, పీఠిక.
- 7 జయంతిరామయ్యగారు ఈ రెండు పద్యాల్ని అధఃసూచికలో చూపించారు
- ఎ పరిణతుడయ్యెను. భూసురవరుడు. జ రామయ్య
- డి యాచకాభరణుడు. జ రామయ్య
- 8 ఆదిపురాణము, పంప మహాకవి, పు-8, సం. డా॥ ఎల్. బసవరాజు, 1-37
- 9 పడియెంబుడు తెలుగింపే
శైడెగల్లదె కన్నడకెగ్గే పేళిదు దిల్లం
మడదినిన గరియ పేళెయ్
కడురాగదొళాంధమాగ్గ కాణిసదనితం

కవిజిహ్వబంధన 2-18



కా ను క

శ్రీ సి. కామేశ్వరరావు

అనంత విసీల గగనంలోంచి
భువికి దిగి వచ్చిన
పాల నురుగుల
శీతల చంద్ర చంద్రికవై -
ప్రశాంత ప్రకృతి సౌందర్యంలోంచి
ఊపిరు లూడుతున్న
పొరజాత పరిమళాల
అమృత నిష్కండినివై -
నిశాంత సంధ్యా ధీదితిలోంచి
ఇలాతలం నుదుటిపై విరిసిన
కెంజాయ కెంపుల
జరీ తీవెల నికుంజానివై -
నేత్రాంచల సీమల్లోంచి
హృది గదిలో వెలిగిన
కరుణ కిరణ
భావామృత తరంగానివై -
శిల్పి ఊహల ఉలిలోంచి
శిల్పికరించబడిన
నిత్య నూతన ఆతిలోక

సౌందర్య వారాశివై -
కవి కలంలోంచి
అవతరించిన అక్షర
శబ్ద చిత్రమాలికా
మంజుల భాషా వదూటివై -
రస మానస వీణానాదంలోంచి
జూలువారిన గాన సుధా
లోలిత లలిత లావణ్య
సుస్వర సంగీత రవళివై -
ఈ నిశీధమున నా యింటికేతెంచి....
వేదనా భరితమై
శకలాలుగా విడిపోయిన
నా ప్రత్యక్షువును పులకింపజేసిన
ఓ చైతన్యజ్యోతి....! నీకు
కానుకగా నేనేమివ్వగలను....
అజరామరమై
ఆపాత మధురమై
ఆలోచనామృతంగా విరిసిన
ఈ కవితా పుష్పంగాక -!

అ గ్ని స్పర్శ

శ్రీ నిఖిలేశ్వర్

ఆత్మీయతలో ఆనురాగ వృందన
విద్యుత్ జలదరింపుతో
అగ్నిస్పర్శ
ఒక అంతరంగ జ్వాల
కాలడం కాలచ్చడం
దానికున్న ఏకైక స్వభావం.
పాపం పుణ్యం
భగ్గుమనే క్షణం,
లోలోపల రగిలిన

అపరాధ భావం - పశ్చాత్తాపం
■ స్పర్శ ముందూ వెనకాలే....!
స్నేహతరంగంలోని
బడబాగ్ని చుంబించగానే
ఉత్తుంగ కెరటాలతో
నీటి తుంపరల పెదాలపై
జిగేలున మెరిసే సుఖానందం
ప్రతి స్పర్శలో నిరంతరం
చలించే ఒక మానవానుభూతి!!

కలగూరగంప

వేములవాడ భీమకవి-

మైలమ భీమండు

కవిజనాశ్రయ కర్తృత్వమును గురించి విచారణ జరుపుచు ప్రసక్తాను ప్రసక్తముగ భీమకవి కాలనిర్ణయమునకు గడంగి రా. శ్రీ కొర్లపాటి శ్రీరామమూర్తిగారు రవికుమార్ గారితో వివాదమునకు దిగి, ఇతఃపూర్వము పరిశోధకులు, సాహిత్య విమర్శకులు నిర్ణయించిన 11, 12 శతాబ్దములనిగాక క్రీ.శ. 1327 - 1400 మధ్యకాలమని, అందుచే భీమకవి 14 వ 15 వ శతాబ్దములవాడని తెల్పిరి ఇందులకు వారు బహుగ్రంథావలోకనము, గావించి, శ్రమించి, పూర్వరచనల ఖండించుచు, తగు ఉపపత్తుల జూపుచు, తమ నిర్ణయమును సమర్థించుకొన యత్నించిరి. అట్టి ప్రయత్నములలో వారు మైలమభీముని ప్రసక్త దెచ్చి మైలమభీమండు భీమకవి సమకాలీనుడగు నని తెల్పిరి. అయితే మైలమభీమండు 11, 12వ శతాబ్దాలవాడని, నిరూపించుచు నేను వ్రాసిన వ్యాసమింకను ప్రచురింపబడలేదు. శ్రీ శ్రీరామమూర్తిగారి నిర్ణయము 1327-1400 కాగా నా నిర్ణయము క్రీ.శ. 1077-1140 సంవత్సర మగుచున్నది. ఈ వ్యత్యాసమునకు మూలకారణ మన్వేషింపబడవలసి యున్నది.

భీమకవి సమకాలీనులని చెప్పబడువారిలో అనంతవర్మ చోడ గంగు (రాజకళింగగంగు) ముఖ్యుడు భీమకవి తన పేరును కళింగ గంగు పేరును ఉట్టంకించుచు చెప్పిన చాటుపద్యము దీనికి తార్కాణము.

ఉ॥ వేములవాడ భీమకవి వేగమె చూచి కళింగగంగు తా
సామముమాని కోపమున సందడి దీతిన రమ్మ పొమ్మనెన్
మోమునుజూడ దోషమిక ముప్పది రెండు దినంబులావలన్
జామున కర్థమందతని సంపద శత్రుల జేరుగావుతన్

ఈ చాటువు భీమకవిది కాదనుటకు ఏలులేదు. తన పేరును, తన్నవమానించిన అవజ్ఞుని పేరును స్పష్టముగ జెప్పిన ఈ పద్య మితరులు చెప్పినదని వాదించుట వెర్రితనము అనంతవర్మ చోడగంగుని రాజ్యకాలము క్రీ.శ. 1077-1140 అని చారిత్రకుల నిర్ణయము కావున భీమకవిగూడ నా కాలమునాటివాడై యుండుట హేతుబద్ధమే!

మైలమభీమునిపై భీమకవి చెప్పినన్న చాటుపద్యమిది :-

చ॥ గంశపు ముద్ద లోహమవ గాధ మహాశని కోట్లు సమ్మెటల్
హరు నయనాగ్ని కొల్మి యురగాదిపు కోరలు పట్టుకార్లు, డి
క్కరటి శిరంబుదాయ, లయకాలుడు కమ్మరి, వైరి వీర సం
హరణ గుజాభిరాముడగు మైలమభీముని బద్ధస్పృహకిన్॥

ఇది వేములవాడ భీమకవి ప్రణీతమని గతానుగతికముగ నమ్మి, దాని నాధారముగ చరిత్రను నిర్ణయించుట అనుశ్ఛాతముగ పచ్చుచున్నది చాటుదారల నమ్మి చరిత్రాంశముల నిర్ధరించుటన్నివేళల నభిలషణీయము, అనుసరణీయము గాదు. అట్టి నిర్ణయము లొక్కొక్కప్పుడు అపసిద్ధాంతములకు దారిదీయును.

మైలమ భీముని వ్యక్తిత్వ నిరూపణములో నేను “ఈతడు ఏఱువ తొండయరాజులు మైలమదేవుల పుత్రత్రయములో రెండవవాడ”ని నిర్ధారణ చేసితిని. ఈతని సోదరులు ఉదయాదిత్య గోకర్ణులు. గోకర్ణుడు క్రీ.శ. 1115-1118 సంవత్సరముల మధ్యవాడని, భీమ గోకర్ణులతల్లిత ప్రేమాభిమానములతో నెట్టి పొరపొచ్చెములు లేక పరస్పర సుహృద్భావము వెలిబుచ్చుచు రాష్ట్రపాలనము జరిపిరిని చరిత్రపలన దెలియనగుచున్నది.

గోకర్ణుని తల్లియైన మైలాంబ వ్రాసిన పానుగల్లు శాసనములో గోకర్ణులచోడుని ప్రశంస గలదు. అటులనే ఉదయాదిత్యుడు భీమ గోకర్ణుల కగ్రజాండనియు మైలాంబ కుమారుడనియు (ప్ర. శా. సంఖ్య 38) శాసనమున గలదు అందుచే ఉదయాదిత్య భీమ గోకర్ణులేక గర్భజనితులని, అందు భీమునకు మైలమ భీముడను పేరు కలిగి వినుతి కెక్కెనని చెప్పబడుచున్నది.

వేములవాడ భీమకవిచేగాక అమృతనాధుడను కవిగూడ ఈ మైలమ భీమునిపై నొక చాటుపద్యము చెప్పినని కవిసర్పగారుడము”న వక్కాణింపబడియున్నది.

ఈతనిగూర్చి శ్రీ నిడదవోలు వేంకటరావుగారు భారతి సం 13 భాణపుట 43లో “ఈ తెలుగుకవి రచించిన గ్రంథమేదియు చిక్కుట లేదు ఈతడు మైలమ భీమునిగూర్చి చెప్పిన పద్యమొకటి “కాచన బసవన” తన కవిసర్ప గారుడమున నుదహరించినాడు. పేరునుబట్టి చూడ నీతడు జైనుడనియు- మైలమభీముని సమకాలికుడగుటచే క్రీ.శ. 1050 సంవత్సర ప్రాంతమువాడని యూహించుట కవకాశము గలుగుచున్నది

కాచన బసవన (కాచిరాజు బసవన్న) “కవిసర్వ గారుడము” అను లక్షణగ్రంథము రచించినవాడు లక్షణ గ్రంథముల రచించిన పూర్వకవుల నెన్నుచు లక్షణసార సంగ్రహమును గ్రంథమును వ్రాసిన “చిత్రకవి పెద్దన” ఈ బసవన నిట్లు స్తుతించినాడు.

ఉ॥ త్రక్షవరప్రసాద కవితాధ్యుని వేములవాడ భీము, న
య్యక్షత భక్తి విస్ఫురదనంతు, ననంతు గవిత్య లక్షణా
ధ్యక్షులు గాచిరాజు బసవార్యుని, భైరవు నూత్న దండి వా
గ్గీ క్షణకర్ణ నేతయగు వెల్లకి తాత బుద్ధేంద్రు నెన్నుదున్

క్రి॥శ॥ 1488, 1489 సంవత్సరముల కందాళ అజ్ఞ పండితుని శాసనములు రెండు తిరుపతి దేవస్థానము నందున్నవి. ఈ అజ్ఞ పండితుని శిష్యుడే “చిత్రకవి పెద్దన” అందుచే చిత్రకవి పెద్దన క్రి॥శ॥ 1510-1570 నడుమనుండెనని చెప్పవచ్చును చిత్రకవి పెద్దనచే స్మరింపబడిన లక్షణ గ్రంథకారులెల్లరు అంతకుముందున్న వారనుట యొప్పును గదా! కాచిరాజు బసవన ఆ విధిని చిత్రకవి పెద్దనకంటె పూర్వీకుడుగాన క్రి॥శ॥ 1480-1580 ప్రాంతమువాడని చెప్పవచ్చును. ఈ కాలము ఇంకను వెనుకకుపోయిన దనుకొనిన అనుకొనవచ్చునుగాని క్రి॥శ॥ 1580 దాటియుండనేరదు

కాచిరాజు బసవన తన “కవిసర్వ గారుడము”న అమృత నాధుడు మైలమ భీమునిపై చెప్పిన చాటుధార నుదహరించినాడన్న అమృతనాధుడు బసవనకన్న పూర్వీకుడై యుండవలెను ఎంతకాలము పూర్వీకుడను ప్రశ్నకు సమాధానమూ హలపై నాధారపడియుండును. గరిష్ట పరిమితి 80 సంవత్సరములు (ఒక తరము)గా నెంచిన (దానిని మించి చెప్పటకు కవి యుదహరించిన హంశము స్మృతి పథమున నొక తరము మించియుండనేరదను నమ్మికచే నిట్లాపించుట జరిగినది. పరంపరాగతముగ ప్రాచుర్యము పొంది కవుల జిహ్వోగ్రముల నిలిచి గ్రంథస్థములయిన విషయముల మాట యేమోగాని సర్వ సాధారణముగ నొక తరము క్రిందటి సంఘటనలే స్మృతిపథముల నిలిచియుండుట సాజము)నందు విప్రతిపత్తి యేమియు నుండదు.

కాచిరాజు బసవన, చిత్రకవికంటె పూర్వుడని పైన తెలిపితిని. బసవన క్రి॥శ॥ 1480వ సంవత్సరము దాపున నున్నవాడనుకొన్న అంతకుపూర్వ మొకతరము అనగా 80 సంవత్సరములు వెనుకకు బోయిన (అది యాహ మాత్రమే) అమృతనాధుని కాలము వచ్చును అనగా 1450 ప్రాంతమగును ఆ కాలముననే అమృతనాధుని చాటు ధార పద్యము ప్రచార ముండియుండవచ్చును అనగా తత్కాలముందే మైలమ భీమన జీవించియుండవలెను ఈ నిర్ణయము భీమకవి కాలమున మైలమ భీముడుండె ననువాదమున కనురోధముగ నున్నది. పక్షాంతరమున కాచిరాజు బసవనకు పూర్వము గరిష్ట సంఖ్య కాలమున

అమృతనాధుడుండెనన్న క్రి॥శ॥ 1880 సంవత్సరమున మైలమ భీమునిపై అమృతనాధుని చాటుపద్యము వెలుపడియుండె ననుకొన్నను అది సమన్వయమగుటలేదు. 11, 12 శతాబ్దములోనున్న భీమకవి, మైలమ భీములు (సమకాలీనులన్న సంగతి విశ్వసించిన) 14, 15 శతాబ్దముల వారవలసి వచ్చుచున్నది. సమకాలీనత్య సిద్ధాంతమును బట్టి ఇట్టి విపర్యాసములు సంభవించి “ది మౌంటెన్ షుడ్ గో టు ది మహమద్” అర్ ది మహమద్ షుడ్ గో టు ది మౌంటెన్” అన్న అంగ్లోక్రి వి జ్ఞప్తికి దెచ్చుచున్నది.

అనంతవర్మ చోడగంగుని వృత్తాంతమునుబట్టి 11, 12వ శతాబ్దమువా డనుకొనవలసిన భీమకవి అవస్థాభేదముచే 14 లేక 15వ శతాబ్దమువాడని అనిపించుకొనవలసి వచ్చినది. ఔరా! ఎంత విపరీత విషయము!


ఇంతకంటె విధూరమైన విషయమొకటున్నది. గురజాడ శ్రీరామమూర్తి పంతులుగారు భీమకవి నన్నయకు బూర్వుడని జెప్పుచు నందులకు నిదర్శనముగ మైలమభీమునిపైన వేములవాడ భీమకవి చెప్పెనని చెప్పబడు “గరళపు ముద్ద” చాటుధార నుదహరించి మైలమ భీమన కా॥శ॥ 925 (క్రి॥శ॥ 1008) సంవత్సరమునాటివాడని నిర్ధారణ మొనర్చినారు. ఆ విధిని భీమకవి, మైలమభీములు 11వ శతాబ్దము వారగుచున్నారు. ఈ నిర్ణయము అనంతవర్మ చోడగంగుని వృత్తాంతముతోను, ఏఱువ తొండయరాజు కాలముతో నులగించుట లేదు. అదిన్నీగాక గురజాడ శ్రీరామమూర్తిగారు “ఈ మైలమ భీమన శాసనము అమరావతిలోని అమరేశ్వరుని దేవళముపై నున్నట్లును అది కా॥శ॥ 925 సంవత్సరమయినట్లును “ఇలియద్ మార్బిల్సు” అను పుస్తకమువలన గాన్పించును” అని వ్రాయుచున్నారు.

వీనినన్నింటినిబట్టి వేములవాడ భీమకవి కాలము 11 లేక 12వ శతాబ్దమైయుండవలెనని తేలుచున్నది ఇందులకు భిన్నముగా చేయు నిర్ణయములు ప్రమాద పతితములు ప్రమాణరహితములని చెప్పక తప్పదు.

శ్రీ సూర్యదేవర రవికుమార్ శ్రీ కొల్లపాటి శ్రీరామమూర్తి గారి వివాదలో శ్రీ కొల్లూరి సూర్యనారాయణగారు తలదూర్చి “చారి త్రక ప్రామాణ్యము లేని రచనల బట్టికొని, తలపట్టు దిగి పరిశ్రమించుట నిరర్థకమంటూ “శ్రీ శ్రీరామమూర్తిగారు పేర్కొనినట్లు వేములవాడలోని రాజేశ్వరాలయము భీమేశ్వరాలయము కాదని అంగీకరించినారు అంతటితోబోక వారు “అచటి బద్దెగేశ్వరాలయము భీమేశ్వరునిదే! అది క్రి॥శ॥ 850 ప్రాంతమున రెండవ అరికేసరి పూర్వీకుడై న బద్దెగునిచే నిర్మితమైనట్టిది! ఆ ప్రాంత స్థలపురాణముతో బాటు భీమకవి విషయము ముడిపడియున్నది కనుక భీమకవి అచటి వాడు కాడనుటకు కూడ సరసమైన కారణములు శ్రీ శ్రీరామమూర్తి గారు చెప్పాలి, చెప్పలేకపోతే విషయాన్ని పాక్షికంగా ముగించినట్లవుతుంది” అని హెచ్చరించారు (భారతి 1983 మార్చి, కలగూరగంప)

“ఏమండీ. ఆ భరించలేని నొప్పి ఏమైంది?”

“పోయిందే!”



మృదువైనది
కోమలమైనది



మేలుపరచబడిన అమృతాంజన్ వాడడంతో,

కోమలమైన అమృతాంజన్ ను బాలా సులభంగా
రాసుకోవచ్చు.

మృదువైన అమృతాంజన్ తో బాలా సులభంగా 'మర్దనా'
వేయవచ్చు.

తలనొప్పిలను, నొక్కు నొప్పిలను, కీళ్ళ నొప్పిలను,

కండరాల నొప్పిలను మరియు వెణుకులను

మేలుపరచబడిన అమృతాంజన్ మునపటికంటే అతి

త్వరితంగా వుపశమింపజేయగలదు !

మేలుపరచబడిన

అమృతాంజన్

Amrutanjan Limited



హి మోముపై చిరునగవులను శీఘ్రంగా- నిరిగి వికసింపజేయగలదు!

OBM 149 TG R

డా॥ శ్రీ కొర్లపాటి శ్రీరామమూర్తిగారు (భారతి 1988 మే నెల కలగూరగంప) ఏఐఐటీ, మైలమ టీమ్, భండన టీమ్, పిడుగు టీమ్ మొదలగువారిని రాజకీయంగా, వేములవాడ టీమ్ కవి చాళుక్య చొక్కన్నపాలుడు మొదలగువారి ప్రాంతములు తడుముచు పూస పాటివారి సీసమారి, కొవి గోపరాజు “సింహాసన ద్వారానికి” టీమ్ కవి చాటుధారలు నామూలచూడ ములుగ న్నన శల్యపరిక్ష చేసి రవికుమార్ గారిలో రేగిన సాహిత్య వివాదలో తాము చేసిన నిర్ణయమే సరియైనదని ముఠాపనుసుగ క్యాబిలై నిలిచి వారి నిర్ణయము మార్చుకొను అవశ్యకత లేదను అభిప్రాయము వెల్లడించినారు

పైన వివరించిన విషయముల నన్నింటిని సమ్యక్ పరిశీలనము చేసి వారి వ్యాసమును పునర్విమర్శ చేసి సరియైన మార్గము చూపు దనుక నీ సమస్య అపరిష్కృతముగ నుండిపోవలసినదే!

“చరిత్ర విద్యాధర” తురగా కృష్ణమూర్తి

నన్నయ - తిక్కన - సోమనాథుడు

అచార్య తంగిరాల వేంకట సుబ్బారావుగారు మే నెల భారతిలో ప్రచురించిన ‘అభ్యుదయ కవితానంతర ధోరణులు - భాషాశైలి’ అనే వ్యాసాన్నామాలాగం చదివాను. రచయితకు నా ధన్యవాదాలు.

కవితలపై చర్చ చేసేవారిలో కావ్యానికి కావ్యశరీరమైన భాష విషయమై ఏమాత్రం శ్రద్ధ చూపకపోవటం ఈనాటి యువ రచయితల్లో మామూలు భాషావిషయకంగా పరిశ్రమింపటం అనుచిత మని తలచినందుననో, ఆసక్తి లేనందుననో, అశక్తత వలననో ఈ విషయంలో పరిశోధన తెలుగులో చాల తక్కువ. క్రమంగా ఈ దృష్టి పరిశోధనాశాలకు సుదూరంలో ఉన్న ఈనాటి కాలంలో భాషనుగూర్చి చర్చించిన తంగిరాలవారిని నేను మనసారా అభినందిస్తున్నాను

వీరు గావించిన చర్చలో సారాంశం ఏమంటే నన్నయ భారత భాషలో ప్రవేశింపజేసిన సంస్కృతమయ ధోరణిపై పాల్కురికి సోమన తిరుగుబాటు చేశాడు దేశీయ ధోరణిని సోమన తిక్కన ప్రవేశింపజేసినప్పటికీ మన కావ్యభాష నన్నయ ప్రతిపాదించిన మార్గానికే దగ్గరగా ఉండడం గుర్తించాలి అని వారి నిర్ణయం ఈ ధోరణికి ఆధునిక కాలంలో వచ్చిన వచన కవులు, దిగంబర కవులు, విప్లవ కవులు మొదలైన వారందరూ విధేయులైనవి వీరి వ్యాస సారాంశం.

ఈ సందర్భంలో వీరి వ్యాసం రెండో పుటలో ‘పాల్కురికి సోమన తిక్కన మొదలుపెట్టిన దేశాశైలి, అని చెప్పియుండటం గమనించాలి సోమన తన రచనలో జాను తెనుగుంటుందన్నాడు మార్గ కవిత ఉరుతర గవ్య పవ్యోక్తులతో నిండియుంటుందన్నాడు. తిక్కన

గూడ జాత్యముగామి నొప్పుయిన సంస్కృతమెయ్యడ జొచ్చెనన్నాడు. అంధ్రాచారిమీర ముంబొరయ తన రచన సాగిస్తానన్నాడు. అందు వల్ల ఈ మహాకవులిద్దరు నన్నయ మార్గకవితకు విభిన్నంగా దేశి కవి తను రూపొందారని తలంచటం సహజమే కాని ఈ యుద్యమంలో వీరు కృతకృత్యులయినారా అనేది వీరి రచనలను అందలి ప్రయోగ రీతిని పరిశీలించి చెప్పాలి నాకు దోచినంతవరకు వీరి యుద్యమంలో విజయపంతులు కాలేకపోయారనిపిస్తుంది. నన్నయ ప్రవేశింపజేసిన సంస్కృత విధేయ ధోరణి వీరి రచనల్లో కొట్టవచ్చినట్లుగా కనబడుతుందని పరిశీలనచల్ల సువ్యక్తమవుతుంది. సోమన తన రచనల్లో వాడిన ఈ సంస్కృత ప్రయోగాలను గమనిస్తే ఈయన రచన నన్నయ ధోరణికి విధేయంగానే ఉన్నదని తెలుస్తుంది

సంస్కృత విధేయ రచనలో సోమన తిక్కనకన్న కొంత తక్కువ అని తలచనగును. తిక్కన వాక్యనిర్మాణంలో సంస్కృత విధేయ ధోరణులున్నవి. అలాంటివాటికి పాల్కురికి సోమన రచనలో ప్రయోగం గనరాదు. ఈ క్రింద సోమభాషలో గల సంస్కృత విధేయ ధోరణులను వివరిస్తాను

సంస్కృత విభక్త్యంత రూపాలను అక్కడక్కడ సోమన తన రచనలో ప్రయోగించియున్నాడు

మకుటేవ్యసంగ (పం. ఆ. పుట 59) ఇందులో మకుటేమ అనేది మకుట శబ్దానికి సప్తమి విభక్తి బహువచన రూపము. ఈ విభక్త్యంతానికి తెలుగుపదం పరంగా సంస్కృతభాషకు సహజమైన యజాదేశసంధి ప్రవర్తించింది

తన్మేకస్తు (పం. ఆ. పుట 528) ఇదొక సంస్కృత వాక్యం. ఇందులో ‘మే + అస్తు అని ఉండగా సంస్కృతభాషలో వచ్చే పూర్వ రూపం ఏకాదేశమయినది బ్రహ్మత్య, మహిపతి వర్ణకాలము మొదలయిన సాధ్య సంస్కృత సమాసాలను నన్నయ ధోరణి కనుకూలంగా పాల్కురికి సోమన ప్రయోగించి ఉండటం గమనించాలి.

శివమస్తటంచు (బ. పు. పుట 872) అనే ప్రయోగంలో ‘అస్తు, సంస్కృతక్రియా పదానికి తెలుగుపదం పరంగా పై (మకుటేవ్యసంగ) ప్రయోగంలోవలె సంస్కృతసంధి రాలేదు మరియునిక్కడ తెలుగుభాషలో వచ్చే ఉత్వసంధి (చరస్వరై కాదేశ) వచ్చినట్లు గుర్తించాలి.

నన్నయ తన భారతభాషలో ‘అలబ్ధ సన్నిధానుండు మొదలయిన బహువ్రీహి సమాసాలను వాడినట్లు చెప్పటం గలదు సోమనాథుని రచనలోగూడ లోచనత్రితయుడ చంద్రచూడుడు, అంచార్త దేహుడు, ఉక్షవాహనుడు, ఉక్షేంద్రవాహనుడు, మృతియుతదేహుడు, జ్వలనాక్షుడు, శమితేక్షుచావుడు, సర్పాంకుడు, (పండితారాధ్య చరిత్ర) మొదలుగా గల బహువ్రీహి సమాసాల ససంఖ్యాకంగా

ప్రయోగించి తన రచన నన్నయ ప్రతిపాదించిన రచనతో తుల్యత గలిగి ఉన్నదని నిరూపించియున్నాడు. బసవ పురాణంలో అర్థేందు మాళి, ఖండేందు మాళి, ఖండేందుధరుడు, సర్పకుండలుడు మొదలుగా గల సంస్కృత బహువ్రీహి సమాసాలను ప్రయోగించి తాను తలచి నట్లుగ జానుతెనుగును గాక ప్రౌఢ సంస్కృతమయ రచనే తాను ఆదరించెనుటను ధృవీకరించియున్నాడు.

వివిధ తద్ధిత ప్రత్యయాంతాలను నిర్మించి ప్రయోగించటంలో సోమన దేశీయతాధోరణిని నిర్లక్ష్యం చేసి నన్నయ ధోరణి నాదరించాడనిపిస్తుంది. ఈ క్రింది తద్ధిత ప్రత్యయాంతాలు సోమన భాషలో ఉన్నవి. ఈ పదాలి ప్రత్యయాంతాలు గావటం సంస్కృత వ్యాకరణ విధికి లొంగని విధానము వీటిని ప్రయోగించిన సోమన సంస్కృత ప్రత్యయాంత నిర్మాణంలో స్వతంత్రత గలవాడని తెలుస్తుంది. సంస్కృతమయముగ తన రచనను గావించ దలంపు ఈయనకు కలదనటానికి ప్రయోగాలను తార్కాణముగ గుర్తించనగును.

ఇత - వేషిత

ఇన్-కర్మ, పాపి, రోషి, కోపి, గర్వి, వేదాంతి-కుష్కర్మ మొ॥న ఈ నామాలపై ఈ ప్రత్యయాల చేరికను సంస్కృత వ్యాకరణం అంగీకరించదు. సంస్కృత నామాలను గ్రహించి ఈ ప్రత్యయాలతో జతచేసి ప్రయోగించటం సోమనకు గల సంస్కృత ప్రయోగాల ఆదరణకు ప్రత్యక్ష నిదర్శనం.

పైని పేర్కొన్న విశేష సంస్కృత పదాలేగాక తెలుగువాక్య నిర్మాణంలో గూడ సంస్కృత వ్యాకరణ విధేయత తిక్కనకు గలదని ఈ క్రింది ప్రయోగాలు స్పష్టం గావిస్తున్నవి.

తెలుగుభాషకు ఎరువు సొమ్మయి విశేషణ విశేష్యాలకు సమాన లింగవచన విభక్తులుండటం తిక్కన నిర్మించిన వాక్యాల్లో గనగును.

వ్యాఖ్య కారిణియగు గతింబొందె

గోపురావళి నభోవ్యాపిని యగుటయు మొ॥

కర్తృ పదం తృతీయలో ఉండటం సంస్కృత ప్రభావంవల్ల తెలుగులో చోటు చేసుకుంది జగముదేత చచ్చినవాడు మొ॥ తృతీ విభక్త్యంతాలు కర్తృపదాలుగా గల వాక్యనిర్మాణం తిక్కనలో ఉంది.

దూరార్థంలో షష్ఠీ విభక్తిని వాడుక చేయటం సంస్కృత వాక్య నిర్మాణంలో గల ప్రత్యేకత తిక్కన దూరార్థంలో 'కు' అనే తెలుగు షష్ఠీ విభక్తి ప్రత్యంతాన్ని వాడటం గుర్తింపదగిన యంశము.

పొండునృపతి భాగంబునకుఁ చాపి

రథంబుపై నిడుకొని యనికిఁ దొలఁగఁ జనియె

తాను కయ్యంబునకుఁ దొలఁగఁజనియె

సంస్కృతంలో షష్ఠ్యంతం చగ్గర, అనే అర్థాన్ని గూడ చెప్పగలదు. తిక్కన ఈ క్రింది ప్రయోగంలో షష్ఠీ విభక్తి ప్రత్యయమైన - కును చగ్గర అనే అర్థంలో వాడి తనకుగల సంస్కృత విధేయతను విశదీకరించి యున్నాడు.

ధర్మతనయుండు కుంభసంభవున దిక్కునకు రచడించె

శలుండు కృతశర్ముని తేరిపైకి లంఘించె.

అగ్రిమే మొ॥ ఇమని జింతాలను సంస్కృత వ్యాకరణ సంప్రదాయ భిన్నంగా నిర్మించి ప్రయోగించినవాడు తిక్కన

పాల్కురికి సోమనాడు తిక్కన దేశీయమైన పదాలను జాను తెనుగును వాడాలనుకున్నా వారి యుద్యమంలో కృతకృత్యులు కాలేకపోయారని పై సంస్కృత విధేయత స్పష్టం గావిస్తుంది. వీరి కొన్ని తెలుగు పదాలను వాడినంత మాత్రాన వీరి కై లి నన్నయ కై లికి విభిన్నం అనటం సరికాదు.

వీరి వ్యాసం 14 పుటలో తెలుగు రచనలో జ్ఞానం అనేది కుదిరినట్లు ఎఱుక కుదరటం లేదనటం నిర్లేతుకం వాడుకవల్ల ప్రసిద్ధి గలుగుతుంది పదాలకు మనం నిత్యం జ్ఞానం, అని అంటున్నందువల్ల ఎఱుకను ఉద్దేశపూర్వకంగా నిరాకరిస్తున్నాం. ఈ విధంగా భాషలోని సహజసిద్ధాలను పరిహరించి సంస్కృతపదాల నాదరించటంవల్ల సహజ పదాలను వాడే సామాన్యునకు భాష అర్థం గాకపోవటం జరుగుతుంది. ఈనాటి బె.గాల్లో ఈ స్థితి ఏర్పడిందని భాషాశాస్త్రజ్ఞులు గుర్తించారు.

ఈ విషయంలో కన్నడంవారి కృషి ప్రశంసార్హం. వరనాటి కై న సంస్కృతపదాలతో నింపుతున్నారనేది ఖభసూచన

తెలుగువారి ప్రయత్నం చేయలేకపోగా సంస్కృతభూయిష్టతను ప్రౌఢకై లిగా భావించి తెలుగుదనానికి మంగళం పాడుతున్నాడు.

ఈ రచయిత తన రచనలో సంస్కృత పదాలధికంగా ఉన్నవి ఇదే సహజం అని అన్నారు నా యీ వ్యాసంలోగూడ సంస్కృత పదాలధికంగానే ఉన్నాయని నాకు తెలుసు మనం ఆ రచన కలవాటు పడ్డాం

ఈ విధానమే మన భాషకు సహజమనటం సరిగాదు. సంస్కృత గంభీర లేనివారక్షరాస్యులయినా మన ఈ రచన అగమ్యంగా మిగిలి పోతుంది. కాబట్టి ఈ భాష ప్రత్యేకించి ఒక వర్గంవారి భాష అని వారంటున్నారు.

ఈ మాటను మనం అన్యధాకరించాలంటే మనంగూడ కన్నడం వారి వలె దేశీయ పదబహుళమైన కై లిని ఆదరించక తప్పదు

శ్రీ జె. సూర్యనారాయణ

విద్యార్థులు భారతీకృష్ణార్థులు &

విద్యారణ్యులు

పరిశోధన కందినంతవరకు సాయణ మాధవ మాయణులు సోదరులని సాధన సంపత్తి దొరికింది. వీరిని అధారం చేసికొని అందరు వేదాలకు భాష్యాలు తీర్చిదిద్దినది సాయణుడనియు వారు తురీయాశ్రమం స్వీకరించి విద్యారణ్యులనే పేరుతో విలసిల్లిననియు, ఈయనయే శృంగేరి పీఠాధిపతునియు నమ్ముచున్నారు ఇట్లే అక్కన్న మాదన్నుల సోదరులనే అపోహ లోకమందు ప్రబలింది కాని ఆనాటి ప్రభుత్వ రికార్డులను పరిశీలించి తదితర సాధన సంపత్తిని సేకరించి పరిశోధన నల్ని శ్రీ భూపాలరావుగారు "మహామంత్రి మాదన్న" అను గ్రంథమున వీరిద్దరికీ విలాటి బంధుత్వము లేదనియు, అక్కన్న పాండిత్య ప్రతిభలను మన్నించి మాదన్న మంత్రిగా నియమించినట్లు తెలిపిరి ఈ పరిశోధనలో పరిశోధకులు ఎందువల్లనో ఒక గ్రంథం జోలికి పోలేదు అది శృంగేరిపీఠ ఆస్థాన కవిపండితుడైన కాశీ లక్ష్మణశాస్త్రి వ్రాసిన గ్రంథం. ఈయన శృంగేరి పీఠాధిపతులైన శ్రీశ్రీశ్రీ నరసింహాచార్యుల ఆస్థాన విద్వాంసులు శాస్త్రి గురువు

సబ్బిచానంద్ భారతీకృష్ణులు. శాస్త్రి ■ పీఠమందు గల గ్రంథములు సంప్రదాయ విషయములు గ్రహించి "గురువంశ కావ్యము" అను గ్రంథాన్ని వ్రాశారు అందు సాయణ మాధవులగూర్చి చిత్రమైన అంశాలున్నవి వాటిని ప్రస్తావించుటయే ఈ వ్యాసోద్దేశం

ఈ గురువంశ కావ్యంలో అదిశంకరుల అవతరణ, ఆ మహా మహాని భారత పర్యటన వామాచారముల ఖండనము అద్వైత స్థాపనలు రమ్మమైన కై లిలో వర్ణింపబడినవి. తర్వాత సురేశ్వరాచార్యులు శృంగేరియందు ప్రథమ పీఠాధిపతిగా నియమితులైన విషయముంది. వీరి తరువాతి పీఠాధిపతుల పరంపర ప్రస్తావింపబడింది. సురేశ్వరాచార్యులు విశ్వరూపులనే పేరుతో వ్యవహరింపబడ్డారు.*

విశ్వరూపులు

|

బోధమసురు

|

జ్ఞానమనాచార్యులు

|

శివాచార్యులు

|

జ్ఞానగిరి

|

సంహగిరి

|

ఈశ్వర తీర్థులు

|

వృసింహ తీర్థులు

|

విద్యార్థులు (18వ శతాబ్దం)

|

భారతీకృష్ణ తీర్థులు (18వ శతాబ్దం)

|

విద్యారణ్యులు (18, 14 శతాబ్దాలు)

2

41.21 అతాంతలే సురుచిరై క శిలావగర్యాం

కస్యాపి భూసురవతస్య సుతా విసితా

ద్రస్రావివ ప్రతిదివ ప్రచురాం రాగో

త్యాతౌ గుజై శృ బలరామ హరీ ఇవాస్తామ్॥

* ఇంకను వీరికే వృద్ధీధరుడను నామమున్నట్లును తెలియుచున్నది-

డ్రాయింగ్ సాంకేతిక పరీక్షల నిర్వహణ సాంధ్యం

విద్యార్థులకు ఉద్యోగ ఉపకాశములు

ఉచిత నిర్వహణ కళాశాల

రాష్ట్ర సాంకేతిక విద్యాశాఖవారి డ్రాయింగ్ పరీక్షకు తెలుగులో 3 నెలలు POSTAL ద్వారా ఉచిత నిర్వహణ ఇవ్వబడును మొత్తముఖాళీలు 500 SSC ST BC లకు 200 నిర్వహణ వేరినవారికి ఫ్రీటెడ్ యిక్స్ ఆర్ట్ ఉపకాశముగా POST లో పంపబడును

విభాగం: 7th Pass 8,9 SSC, INTER, HSC PUC MATRIK, DEGREE, ITI పాస్ లేదా ఫెయిర్ యొనప్రీ, పురుషులు ఆర్యులు

ఉద్యోగములు: నిర్వహణ సాంకేతిక పరీక్ష పాస్ అవారు DRAWING ENGINEERS, TRACERS, ARTISTS గాను కేంద్ర, రాష్ట్ర పురుషులములలోను ప్రైవేట్ ఉపయోగము దినపత్రికలలో పెరు రూ 1000/- నుండి 1200/- వరకు పొందవచ్చును బీసెట్ క్లిప్ ఆర్ట్స్, పయింటర్, కాల్గ్రాఫర్లుగా సేవలవచ్చును

నిర్వహణ సాంకేతిక ఆర్యులు ఆప్టికల్స్ వివరములకారకు విచారణలో రూ 5/- MO ద్వారా పంపి పొందవచ్చును

* ఈ పరీక్షలు SBTET వారు రాష్ట్రములో 38 సెంటర్లలో ప్రతి సంవత్సరము JUNE లో లీలయర్ DECEMBER లో హయ్యర్ సెక్షన్లందులడును

NOTE: ప్రవేశము SSC, INTER, DEGREE PASS లేదా FAIL యొ బాకగా ఉన్నవారికి ఈ నిర్వహణ ఎంతో ఉపయోగము.

ఫోన్ 512

PRINCIPAL: SVTAT COLLEGE, Govt. Regd. & Recognized Post Box 30 CHILAKALURIPET-522616

4 22 విద్యాం స్తయోరపి విరాగభరాత్ కనీయాన్
తీర్థేక్షణోత్సుకమనాః ప్రవరన్ పృథివ్యామ్।
తీర్థాత్మకోన్నత తపస్వి వరేణ్య విద్యా
తీర్థాభిదాన ముని రాజ సమీపమాగాత్॥

5 16 శ్రేష్ఠభాజి పుర ఏకశిలాభౌ
శిష్టవై దిక తపోజనహామే
కష్టదాయ భవచాలన భార
క్లిష్టహృత్ బహువయాః సమవాత్సర్గ్॥

5 17 వర్జితౌ సహ తదీయ తనూజౌ
అధ్యగీష్వహియుతౌ బహువిద్యాః
ప్రార్థితాం సుయతితాం అధ విద్యా
తీర్థ సన్నిధిగ అప కనీయాన్॥

శ్రీ విద్యాతీర్థులు శృంగేరి పీఠాన్ని అధిష్టించియుండగా ఏకశిలా నగరమందు (ఓరుగల్లు-నేటి వరంగల్లు) ఒక వైదిక కుటుంబం ఉండేది ఆ కుటుంబంలో తండ్రి ఇద్దరు కొడుకులుండిరి వారు అర్థ శూన్యులై నప్పటికి వేదార్థములు త్తుణ్ణముగా తెలిసిన మహాపండితులు వారిలో చిన్న కుమారుడు వై రాగ్యపంతుడై తీర్థయాత్రలు సల్పి శృంగేరి పీఠము చేరి శ్రీ విద్యాతీర్థులవారిని దర్శించి వారిని మెప్పించి తురీయాశ్రమాన్ని స్వీకరించాడ. తమ్ముని యెడబాటు భరించలేక తండ్రి అనుమతితో అవరజుని వెదుకి వెళ్ళాడు పెద్ద కుమారుడు తిరిగి తిరిగి తమ్ముడు భారతీకృష్ణ నామంతో శృంగేరి యందుండడం చూచెను తానూ అచ్చటనేయుండి అనేక వేద పండితుల బోధనలతో వర్ధిల్లుడై వేదములకు భాష్యములు వ్రాసెను తాను కూడ సన్యసించి విద్యారణ్యుడను పేరును గురుప్రసాదముగా గ్రహించెను తాను వ్రాసిన భాష్యాన్ని గురువగు విద్యాతీర్థులకు వినిపింపగోరెను. విద్యా తీర్థులు “నీ భాష్యాన్ని కాశికి వెళ్ళి అచ్చట వేదవ్యాసునికి వినిపింపు” మనెను. అట్లే విద్యారణ్యులు వ్యాసుని దర్శించి వారికి తాను కూర్చిన భాష్యముల వినిపించి వారి అనుమతితో హంపి క్షేత్రము చేరి విరూ పాక్ష దేవుల దర్శించి ప్రాంతంలోని మతంగ పర్వతంపై తపస్సు చేసెను. వ్యాసప్రొక్తమైన మహామంత్రమును ఇచ్చటనే జపించెను ఈ మహామంత్ర ప్రభావం చాలా గొప్పది. పృథ్వి మొదలగు మహర్షులు ఈ మంత్రోపాసన చేసి పదవీమృతుడైన ఇంద్రునికి మరల స్వర్గాధిపత్యమును చేకూర్చి పెట్టిరి.

5 28 ఏవమాత్మని విభాష్య మహాశ్రీ
దేవతా భజన రీతి మృషింద్రః
తత్ స్వరూప మఖిలం సమభాజీత్
ఉత్సుకో నిఖిల తంత్ర రహస్యమ్॥

ఇట్లు విద్యారణ్యుల ప్రఖ్యాతి ఆ పరిసర ప్రదేశమంతటా వ్యాపించి నది ఆ చేరువ రాజ్యమందుండు ఇద్దరు మంత్రులు మాధవ సాయణులు నిస్సంతుగా నుండిరి. వారు విద్యారణ్యులను దర్శించి పుత్రార్థము ప్రార్థించిరి

5 42 తం తదా సవినయం స యయాచే
సంతతిం సుచరిత్రైః పరితోష్య
సంతతం సకంవేద్య గదీల్
సంతతిర్న యుషయోః భవితేతి॥

5 43 తన్నిశమ్మ వచనం బహుచిం
పన్న భిన్న మనసాప గృణీతామ్
విత్తమస్త్రీ బహుళం తదనుస్మృత్
పుత్రిణాం గతిమవాపయ వేతి॥

విద్యారణ్యులు వారికి జన్మలో పుత్రప్రాప్తి కలుగదనిరి వారిరువురు భిన్నులై “మాడ్డ సంపద బహుళంగా ఉన్నది మాకు పుత్రులను ప్రసాదించిన పుణ్యలోకప్రాప్తి కల్గ”నని ప్రార్థించిరి.

5 44 మాధవీయమితి, సాయణీయ మి
త్యా దరాత్ యతివర్జ్యోరిత ఆ భ్యామ్
వేదశాస్త్రగకృతీః సకలాస్తాః
సాధు సంవ్యధిత ఉద్వయనామ్నా॥

విద్యారణ్యులు వారి ప్రార్థనలు మన్నించి తాను రచించిన వేదశాస్త్రము లకు సంబంధించిన భాష్యాదికృతులను ‘మాధవీయ’మని ‘సాయణీయ’ మని పేర్లు పెట్టెను. ఆ కృతులను వారికి దత్తము చేసెను. తన కర్తృత్వమును త్యాగము చేసెను

5 45 కారిత్యాపి చ సస్తతి భేదాః
పూరిత్యాపి చ తయోరభిరాషా
చారుణా చిరమను గ్రహణేనా
ధారయంతి వినత్వా మహాన్తః॥

ఈ విధముగా వారిని సంతానవంతులుగా చేసి వారి కోర్కెలను దీర్చి వారిని విద్యారణ్యులు అనుగ్రహించెను. మహానీయులు ఆశ్రయించు వారిని ఉద్ధరించు స్వభావము కలవారే కదా!

ఈ సందర్భములో సప్తసంతానముల ప్రశంస యుక్తమని పించుచున్నది.

“పూని మహాగ్రహరపుర పుత్రృ సమున్నతి దేవతాలయో ద్యాన తటాక సత్కృతి నిధానము లా శశి తారకంబు సు స్థానములై మహిం బరగ జంగమ మల్లయ పేర సప్తసం తానము వొప్పు నిల్చుదు ముదంబున(దత్తృభునాజ్ఞ పెంపునన్ ”

(నన్నెచోడ కుమార సంభవము 1-46)

సప్తసంతానములను ఇష్టాపూర్వములని వ్యవహరించుట కూడ కలదు ఇట్టిక అనగా ఇట్టుక ఇటుకలతో అమర్చిన వేదికయందు దేవతలను ఆరాధించుటకు చేయు యాగము ఇష్టి.

ఇష్టాపూర్వములు - వాపి, కూప, తటాక, దేవాయతన, అన్న ప్రదాన, ఆరామాదుల స్థాపన. (ఎత్తా పెగ్గడ-హరివంశము పీఠికలో) ప్రోలయవేముని ధర్మకార్యములు - “ఇష్టా పూర్తంబగు క్రియా కలాపంబు నిజ కర్తవ్యానురూపంగా తొడంగి” అగ్రహారములు, చెఱువులు, గుఱ్ఱు, విధులు, నల్లిండ్లు, తోటలు, సత్రములు చలి వేంద్రలు (సప్తసంతానముల ప్రసక్తి 18-14 శాసనములలో)

1161 క్రి.శ (ఎస్.పాచ్ 10, 151) నాటి శాసనమున

గుడియును, జెఱువును, వనమును
నడరిన వల్లిండ్లు, గృతియు నడ పెన్నిధియున్
గొడుకులును సప్తసంతతి
నొడఁగూడగ నిలిపి సరస డొప్పెంగీర్తిన్.

క్రి.శ. 1170 (సి.ఓ.ఆర్ టి.ఇ.ఎల్ బి.ఎన్ ఎస్ ఎస్ ఎస్ నెం 56 1.1 157-161) నాటి సప్తసంతానములు

తన పెంచిన సంతానము
దన సంతానంబుఁ గృతియుండన నల్లిలును
వనమునుం జెఱువును గుడియును
జనవినుతములైన సప్తసంతానములు

క్రి.శ. 1369 (ఇ.బి. 14 పు. 101, 5-9) భాస్కరభవదూరుని పోరు మామిళ్ళ శాసనమున

పుత్రః కృతి ప్రటాకశ్చ నిధానం శివమస్థిరమ్
వన విప్రాగ్రహరశ్చ సప్తసంతాన ముత్తమమ్.

ఈ సప్త సంతానములు లోకోపకారకమైన కార్యములు. ఆ, లోక సంగ్రహముల ప్రగతిని గూర్చి సంగ్రహంగా వివరించాలి తటాకములు, కూపములు, చెఱువులు, ఇత్యాది వనరులు మానవాళికి పశుపక్ష్యాదులకు సస్యఊషధ తరు సంతతికి దోహదము చేకూర్చినవి

వనములు, తోటలు, ఆరామములు - వీటివల్ల ఫలవృక్షములు, పరిసరములందు నైర్మల్యము వర్షప్రాప్తికి దోహదము చేకూర్చును.

కృతులు - సాంస్కృతిక వృద్ధిని, పరంపరావృద్ధిని కల్గి జేయును. తన పెంచిన సంతానముగాని, తన సంతానముగాని వంశాభివృద్ధికి తోడ్పడును

అగ్రహారములు, నల్లిండ్లు వేదపండితుల వేదవిజ్ఞానమును పరంపరాగతముగా లోకమున నిక్షేపించి యుండుటకు వసతి గల్గించును.

అగ్రహారమందు అన్ని పృథ్వులవారు యథాశక్తితో పనిచేసి ప్రజాస్పృహతో సాంఘిక జీవనమును సుస్థిరముగ సువిస్తారముగ చేయుటకు వీలు కల్గును

నల్లిండ్లలోను తుదీరములలోను నిత్యాగ్నిని కాపాడి హోమములు యజ్ఞములు చేయుదురు. త్రేత లేక పంచాగ్నులనుండి వెలువడిన ధూమముచే ఇండ్లు నల్లబడుటచే నల్లిండ్లనబడుచుండెను పర్వపాతమున కును వాలాపరణ కాలవ్యనివారణకు హోమధూమము పలువిధములుగ లోకోపకారి యగును దేవాయతన నిర్మాణము - ప్రజల ఆధ్యాత్మిక పారలౌకిక శరణాగత తత్త్వములకు పరాకాష్ఠలు ఈ కార్యక్రమములు వేద ఉషనిషత్ బ్రహ్మసూత్ర కాలములందు ఇష్టాపూర్వములని తెలుపబడినవి. ఈ కార్యములు లోకోపకారకములైనందున పుణ్య ప్రదములు. ‘ఇష్టా’ అనగా యాగాది పూర్వమీమాంస కార్యములు. ‘పూర్వము’లనగా లేనిచోట, లేనివాటిని నిర్మించి పూర్ణము చేయుట ఉదా చెఱువులు, బావులు, వనములు మొదలగునవి. ఈ రెండు వేరు వేరు గణములకు చేరినవే ఇహస్మియు సర్వజన శ్రేయస్కరములగు సాంఘిక కార్యాపధకములు

గమనిక 1) ఇష్టము-యజ్ఞదేవ పూజాయామ్ అను ధాతువునుండి ఏర్పడిన ‘క్ర’ ప్రత్యయోత్తరూపము. యజ్ఞము అని యర్థము.

2) ఇష్టము=అభిమతము - ఇష=ఇచ్ఛాయాం అను ధాతువునుండి ఏర్పడినది

ఇట సప్తసంతానముల ప్రసక్తి ఉచితముగా ఉన్నది. విద్యారణ్యులు తన కృతి సంతానమును తాను తురీయాశ్రమ మందున్నందున కర్తృత్వమును త్యాగము చేసెను మాధవ సాయణులును ఆ, కృతి సంతానమును దత్తతగా బడసి తాము పెంచిన సంతానముగా భావించి ఆయా కృతులయందు తమ పేర్లను నిజకర్త అనుమతితో లోకము నందు ప్రస్తావించిరి

విద్యారణ్యులు తొలుతగా వ్రాసిన ప్రతులు కాలగతియందు లుప్తమైపోయినవి సాయణ మాధవులు తమ పేర్లతో వ్రాయించిన ప్రతులే లోకమున విస్తరిల్లియున్నవి.

ఇంకిను ఈ అంశముపై విమర్శకులు అనేక కోణములలో పరిశోధనలు చేసి ఇంకను సాధన సంపత్తిని సేకరించి సిద్ధాంతము చేయుదురని ప్రార్థించడమైనది.

ఉపయుక్త గ్రంథావళి

1 గురువంశ కావ్యమ్ - కాళీ లక్ష్మణశాస్త్రి

(నంస్కృతమ్) వాణి వికాస్ ప్రెస్ త్రిరంగం

2. శంకరకృప - శృంగేరివారి మాసపత్రిక
(తెనుగు) డి, 1985.....నుండి వెలువడినది
3. మల్లంపల్లి సోమశేఖరశర్మ స్మారక సంచిక
(ఆంగ్లము) ఆంధ్రప్రదేశ్ పురావస్తు శాఖవారి ప్రచురణ.
ఆంధ్ర చారిత్రక పరిశోధన సంపుటం 85. 1978
4. మహామంత్రి మోదన్లు - భూపాలరావు
5. నన్నెచోడుని తుమార సంభవము
(డా॥ నేలటూరి వెంకటరమణయ్యగారి వ్యాఖ్య) ఆ-1-48పద్యము
6. శంకరాచార్య ఎన్ కృష్ణస్వామిరెడ్డిగారు, భవాని బుక్ సెంటర్,
మద్రాస్-88

నే. శ్రీ. కృష్ణమూర్తి

రమణ సన్నిధిలో...

'పరిచయము' అనే శీర్షికలో గ్రంథకర్త వ్రాసినది నిదానంగా చదివి అర్థం చేసుకోవలసిందని మిత్రులు శ్రీ రామచంద్రయ్యగారిని కోరుతున్నాను

శ్రీ యామిజాల పద్మనాభస్వామి

ఎఱ్ఱన పీఠము

సిద్ధాంత వ్యాసముల పోటీ 1988

"ఎఱ్ఱన రచనలు - సమాజ చిత్రణము"

అనే అంశం మీద అరటావు సైజులో 150 పేజీలకు మించని సిద్ధాంత వ్యాసాలను ఆహ్వానిస్తున్నాము ఉత్తమ వ్యాసానికి మూడు వేల రూపాయలు నగదు బహుమతి లభిస్తుంది పోటీదారులు మూడు వ్రాతప్రతులను కార్యదర్శిపేర క్రింది చిరునామాకు తే॥ 81-12-88 లోగా చేరేట్టు రిజిష్టరు పోస్టులో పంపగోరుతాము వ్రాతప్రతులు తిప్పి పంపబడవు

ధారా రామనాథశాస్త్రి

కార్యదర్శి

మామిడిపాలెం, ఒంగోలు-502002

523002

దీనదయాల్ ఉపాధ్యాయ వ్యాసం

స్వర్గీయ దీనదయాల్ ఉపాధ్యాయగారి రాష్ట్ర జీవనకీర్తి దిశా వ్యాసాలను తెలుగు పాఠశాలలోకానిది అందించడానికి మీరు పూను కొనడం ఎంతో సంతోషం కలిగిస్తున్నది హిందీలో ప్రచురింపబడి ఒకటిన్నర దశాబ్దం పైబడినా - ఇంత చక్కటి సామాజిక-ఆర్థిక-రాజకీయ విశ్లేషణ గల్గిన వ్యాసాపరి తెలుగులోకి రాలేదే అని చింతిస్తున్న వారికి జూన్ నెల భారత అమృతపుజలు కురిపించింది.

విషయంయొక్క లోతుపాతులకు వెళ్ళకుండానే కంపరంతో అభిప్రాయాలను ప్రకటిస్తూ ఉండే అంధవ్యతిరేకులు కొందరైనా ఈ వ్యాసపరంపరనుండి లాభం పొందగలరని ఆశిద్దాం

ముఖ్యంగా - రష్యా చైనాలలో రక్తపాత విప్లవం పునాదుల పైన నిర్మించుకున్న వ్యవస్థలను సాకల్యంగా పునఃపరిశీలించు తుంటున్న తరుణంలో సమగ్ర మానవ వికాసానికి భారతీయ దృక్పథంలో ప్రతిపాదించబడుతున్న ఈ ప్రత్యామ్నాయం - ఈ సందర్భంగా మీ చొరవ-ప్రశంసను పొందుతాయనటంలో సందేహం లేదు

డా॥ వడ్డి విజయసారధి

రాజమండ్రి

ట్రానిస్మిస్టర్ తో కూడిన టేపురికార్డర్

కేవలం రు. 60 లకు మాత్రమే!

9 సంవత్సరాల గ్యారంటీ, 3 బ్యాండ్లు కలిగివుండి, నేషనల్ పేనాసోనిక్ టేపు రికార్డర్ తో కూడిన ట్రానిస్మిస్టర్ కేవలం మీకు రు. 60 లకు మాత్రమే లభిస్తుంది. చైనీ పద్ధతి కూడ కలదు. పోస్టల్, పేకింగ్ ఛార్జీలు అదనం.

PRADIP TRADING Co (B)

Po. LAL BIGHA (GAYA)

గ్రంథ విమర్శలు

‘భవభూతి’

[భారతీయ సాహిత్య నిర్మాతలు. అంగములం - జి. కే. భట్. ఆంధ్రానువాదం పుల్లెల శ్రీరామచంద్రుడు. వెల 5/రూ. సాహిత్య అకాడమీ, న్యూఢిల్లీ, రవీంద్రభవన్-110 001.]

ఇందులో-ఈశింది విషయాలు చర్చించబడినవి. 1) కవిని గూర్చి, 2) భవభూతి రచనలు - అతని సాహిత్య సంబంధాలు, 3) భవభూతి కాలము - పరిస్థితులు, 4) భవభూతి రూపకాలు, 5) భవభూతి కావ్యశిల్పం, 6) భవభూతి మనస్సు-అతని ఆలోచనాపద్ధతి.

గ్రంథం చివర - ఉపయుక్త గ్రంథాలు - వివరాలతో 40 పేర్కొనబడ్డాయి. మూల గ్రంథాలు మహావీర చరితానికి 4, మాలతీ మాధవానికి 6, ఉత్తర రామచరితానికి 7, సంస్కృత వ్యాఖ్యాన భూమికలతో, ఆంధ్రానువాద పీఠికలతో, సూచించబడ్డాయి. ఇవికాక - ఆంగ్లంలో భవభూతిని గురించిన సాధారణ గ్రంథాలు 10, విశిష్ట గ్రంథాలూ, వ్యాసాలూ, 6, సంస్కృతంలో 1, మరాఠీలో 2, హిందీలో 4, వెర్షి 48 గ్రంథాలు పరిశీలనా పరిధిలో ఉన్నట్లు స్పష్టపడుతున్నది. వీనిలో సుప్రసిద్ధమైన ద్విజేంద్ర లాల్ రాయ్ వ్రాసిన ‘కాళిదాస-భవభూతులు’ అనే గ్రంథం లేదు.

ఇన్ని గ్రంథాలు చదివి చిరకాలానుభవంతో వ్రాసిన యీ గ్రంథం భవభూతిని గూర్చిన సమగ్ర గ్రంథమై ఉండవలసింది. కాని - ఆ సంతృప్తి కలిగించటం లేదనే చెప్పవలసివస్తున్నది. ఈయన మూలగ్రంథాలకంటే - ఉపయుక్త గ్రంథాలనే ఎక్కువ శ్రద్ధగా చదివినట్లు కనిపిస్తున్నది. 1950 తరువాత వస్తున్న షార్వ గ్రంథాల విమర్శలో స్పష్టంగా కనిపించే యీలోపం ఒక్క - ఆంధ్ర భాషలోనే కాదనీ - మొత్తం భారతీయభాష లన్నింటిలోనూ-ఇలాగే ఉన్నదనీ - ఈ పుస్తకాన్నిపట్టి తెలుస్తున్నది. ఉత్తరరామచరితం తృతీయాంకంలో సీతాపర్యవేక్షణకు తమసానదీ దేవతను లోపాముద్ర నియోగించినట్లు - ఈ పుస్తకం 46వ పేజీలో 30వ పంక్తిలో ఉన్నది. ఇది మూలవిరుద్ధం తమసను నియోగించినదీ భాగీరథి కాని- లోపాముద్రకాదు. పోలీ-ఇటువంటి నీహరవేశాలని సరిపెట్టుకున్నా- భవభూతి రూపకాలు, భవభూతి కావ్యశిల్పం, మొదలైన శీర్షికలలోని కావ్యస్వరూప స్వభావ నివేదన నేలబారుగా ఉన్నది ఉండవలసినంత లోతుగాలేదు. భవభూతియొక్క అంత స్తత్వాన్ని పట్టియిచ్చేదిగా లేదు. ఉ. రా. చ. నాందిశ్లోకంలోని ‘అమృతామాతృనకళాం’ అన్న దానికి అతని కావ్యశిల్పంతో సమన్వయం నిరూపితం కాలేదు.

‘ఉత్తరరామచరితే భవభూతిర్విశిష్టతే’ అనే సుప్రసిద్ధమైన అభియ్యక్తికి యొక్క వివేచన ఎక్కడా స్పృశించబడలేదు. మొత్తం మీద భాషకుంకు భవభూతిని గూర్చిన యీ గ్రంథం ఆశాభంగాన్నే కల్పిస్తున్నదని చెప్పవలసివస్తున్నది.

ఇంక ఆనువాదం మాట-___

నేటి కాలంలో యింగ్లీషు పండితులు వేణు-సంస్కృతాండ్ర పండితులు వేణుగా లేరు. వారే వీరు - వీరేవారుగా ఉన్నారు. కాబట్టి సర్వసాధారణంగా యింగ్లీషులో ఆలోచించి తెలుగులో వ్రాయటమే జరుగుతున్నది కాని - తెలుగులో ఆలోచించి వ్రాయటం జరగటం లేదు. అందులో - ఈ పుస్తకం ఇంగ్లీషుకు ఆనువాదం కాబట్టి - యీ తెలుగు వాక్య నిర్మాణంలో యింగ్లీషువాసనే ఎక్కువదోట్ల వేస్తున్నది అదీకాక-కొన్ని యింగ్లీషు పదాలకు సంస్కృతీకరణం సరిగ్గా కుదిరినట్లులేదు. ఉదా - సస్సెన్స్-సాంశయికత్వం, డెన్షన్-ఆవేశం, బాక్-గ్రౌండ్ పృష్టభూమిక, ఐరనీ - వైపరీత్యం. ప్రసిద్ధమైన యింగ్లీషు మాటలవల్లనే తెలియవలసింది సూటిగా తెలుస్తున్నప్పుడు ఈ సంస్కృతీకరణం వృధాశ్రమ అనిపిస్తుంది.

లవ, చంద్రకేతువులకు మొదట జరిగినవి సౌహార్ద వాక్యాలు కాని ‘ఉపచార’ వాక్యాలు కావు. (49 పేజీ.)

కౌసల్యతో జనకునికి జరిగింది ‘సమాగమం’ అనరాదు సమావేశం అనవలసి ఉంటుంది. (47 పేజీ.)

మొత్తమీద వెనుకంటే యిప్పుడు పుస్తకాలు విరివిగానే వస్తున్నాయి కాని నికరమైనవి తక్కువ.

—మల్లంపల్లి శరభయ్య.

ఇస్లామిక్ హెరిటేజ్ ఆఫ్ ది డక్కన్

[సంపాదకుడు. జార్జ్ మిచిల్. వెల : రు. 250/- ప్రతులకు: మార్గ్ పబ్లికేషన్స్, ఆర్మీ ఆండ్ సేవీ బిల్డింగ్స్, మహాత్మాగాంధీ రోడ్, బొంబాయి-400 023]

మానవులు మతాన్ని సృష్టిస్తారు తిరిగి మతం మానవుల్ని సృష్టిస్తుంది. ఇస్లాం మతప్రపక్తకూడ ఒక మహావ్యక్తి, గొప్పశక్తి వంతుడు. అంతఃకలహాలతో చిన్నాభిన్నమైన తన అనాగరిక ప్రజలు మానవత్వపు విలువలు గుర్తించేటట్లు చేసి, వారిలో సామాజ్యాలు

అమృతాంజన్ లిమిటెడ్ వారి విశిష్టమైన ఆముదము



శుద్ధి
చేసినది,
వ్యాసన
లేనిది.

అమృతాంజన్ లిమిటెడ్ 42-45, లక్ష్మీ చర్చ్ రోడ్డు, మద్రాసు 600 004

Amrutanjan Limited



నిర్మించాలనే కాంక్షనూ, సంఘటిత శక్తిని ఆయన కలిగించాడు. వారు వివిధ శాస్త్రాల్ని, కళల్ని సృష్టించారు. అందుకే అవి ఇస్లాం సంస్కృతిని ప్రతిబింబించే కళారూపాలుగా ప్రచారంలోకి వచ్చాయి.

వారి కళారూపాల్లో ఆలోచనా సౌందర్యం రూప సౌందర్యం మిళితమై ఇప్పటికీ రసజ్ఞులను వైభ్రాంతిలోనికి తెచ్చుతున్నాయి. భారత మత్యయుగ ఇస్లాం కళారూపాలనగానే 16వ శతాబ్దంలో ప్రారంభమైన మొగలాయి కళారూపాల్నే పేర్కొనవలసివుంటుంది. నిజానికి మొగలాయి కళారూపాలు వికసించినంత గొప్పగా ఇస్లాం కళారూపాలు వికసించలేదు మధ్యయుగపు ముస్లిం చక్రవర్తులు గజనీ ఘోరీ కుతుబుద్దీన్ ఖిల్జీ, తుగ్లక్, ఫిరోజ్, తైముర్ మొదలయిన వారికి అస్తవ్యస్తంగా, అరాచకతతో నిండిపోయిన తమ రాజ్యాలను చక్కదిద్దుకోవటంతోనే సరిపోయిందే తప్ప కళావ్యాసంగాలకు తగినంత సమయాన్ని కేటాయించలేక పోయారు అయినా వీరి హయాంలో వాస్తుకళ బాగానే అభివృద్ధి చెందింది.

ఇక దక్కన్‌లోని బహమనీ సుల్తానుల కాలంలో, ఆ తర్వాతి పాలకుల హయాంలో చిత్రకళ మినహా అన్ని కళారూపాలకు మంచి ఆదరణ లభించింది దక్కన్ సుల్తానులు పారిపాలించిన సల్తనతులు అయిదు, అవి గోల్కొండ, బీజాపూర్, అహ్మద్‌నగర్, బీరార్, బీదర్. ఈ సల్తనతులు 16, 17 శతాబ్దాలకు చెందినవి. ఇంచుమించు మొగలాయి పాలనకు దక్కన్ సల్తనతులు సమకాలికమే కాగా దక్కన్ కళారీతులమీద విజయనగర కళారూపాల ప్రభావం కొంతమేరకు వుంది దక్కన్ సల్తనతులు ఒకటై 1565లో విజయనగర సామ్రాజ్యాన్ని చిన్నాభిర్న చేశాయ్. దాంతో ఆక్కడి శిల్పాలనీ, మరికొన్ని కళారూపాలనూ, కళాకారులను తమవెంట సుల్తానులు తీసుకొచ్చారు ఈ కారణంగా దక్కన్ కళారీతులపై పర్షియన్‌ల పాలు విజయనగర కళా ప్రభావం కూడ బాగా పడింది.

ఈ విషయాలన్నీ ఈ పుస్తకంలో వివరించబడినాయి బహమనీల కాలంనాటి నాణెములగుర్తి, దక్కన్ చిత్రకళారీతుల గురించి, బిద్రిసాంప్రదాయపు లోహకళగుర్తి, జేనేత కళారీతులగుర్తి క్లుప్తంగా వివరించే వ్యాసాలు ఇందులో వున్నాయి. వ్యాసాలకు తోడుగా ఆంధ్రుల రంగుల చిత్రాలు పొందుపరిచారీ పుస్తకంలో

జాన్ బర్న్ డౌంట్‌బాద్, బీజాపూర్‌లగుర్తి, జార్జ్ మిచిల్ బీదర్, గోల్కొండ-హైదరాబాద్‌లగుర్తి, ఎలిజెబెత్ మెర్క్లింగర్ గుల్బర్గాగుర్తి ఇందులో వ్యాసాలు రాశారు. పోతే ఆ కాలంనాటి చిత్రకళారీతులను వివరించే వ్యాసాలను వరుసగా మార్క్ జెబ్రోస్టీ, సుసాన్, స్టీవెన్ కోపెన్ రాశారు.

ముఖ్యంగా చిత్రకళకు సంబంధించి ఇందులో వున్న వ్యాసం అర్పణంగా కనపడుతుంది. విజయనగర చిత్రణలో కనబడే తీవ్ర

పద్ధతులు మొగలాయి ప్రభావం కారణంగా దక్కన్ చిత్రకళలో కొంత మేరకు సరళం చేయబడినాయి. నీలం, అకుపచ్చ లేత గోధుమ వర్ణం, బంగారు రంగు, తెలుపు, కాచి ఎరుపు రంగుల విన్యాసాలకి తోడుగా రమణీయమయిన తీగలచల రేఖల్ని గీయటం దక్కన్ చిత్రకళలో కనిపిస్తోంది.

రాణి థాన్ జాదాహుమయూన్ బేగం అహమద్‌నగర్‌ను పరిపాలిస్తున్న సమయంలో ఆమెభర్త మొదటి హుసేన్ నిజాంషాకు సంబంధించిన సచిత్ర ప్రకటనా కావ్యం 'తారీఫ్ ఇ-హుసేన్ షాహి' వెలువడింది హైందవ చిత్రరీతులు కూడ ఈ పుస్తకంలో కనిపిస్తాయి

దక్కన్ చిత్రకళారీతుల్లో అహ్మద్ నగర్‌లో చిత్రించబడిన 'హిందోళరాగం' చాలా ప్రసిద్ధిచెందిన చిత్రం రంగుల సౌంపుల్లో రేఖావిన్యాసంలో ఈ చిత్రం చాలా గొప్పపేరు పొందింది ఇది చిత్రం కాదు రసరమ్య కవిత అనవచ్చు. వసంతరుతువులో పూచిన మామిడిపెట్టుకు వేసిన ఉయ్యాలతో, బంగారు రంగు ఆకాళం కింద తన ప్రియురాలితో ఒక రాజకుమారుడు సరాగాలాడుతుంటాడు ఈ చిత్రం నయనానందం కలిగించటమే కాదు, నిజంగా హిందోళరాగాన్ని వింటున్నట్లే అనిపిస్తోంది ఈ చిత్రాన్ని 96 వ పుటలో చూడవచ్చు.

దక్కన్ చిత్రకళను అహమద్‌నగర్ సుల్తానులకంటే బీజాపూర్ సుల్తానులు, బీజాపూర్ సుల్తానులకంటే గోల్కొండ సుల్తానులు ఎక్కువగా ఆదరించి అభివృద్ధి పరిచారు గోల్కొండ చిత్రకళలో ఇంచుమించుగా విజయనగర సాంప్రదాయమే అగ పడుతుంది 1580 నుంచి 1691 దాకాపాలించిన మహ్మద్ కులీకుతుబ్ షా గొప్ప కళాపోషకుడు, దార్శినిక. నిర్మాత. పృథ్విరామిపై బంగారు రంగును ఉపయోగించటం, ఫర్షియన్ రీతిలో కొండలు మొదలైనవి చిత్రించటం, చెట్లు మొగలాయి తీరుతో చిత్రించటం గోల్కొండ సాంప్రదాయంగా కనపడుతుంది.

గోల్కొండ చిత్రకళను సంపూర్ణంగా అవలోకనం చేసుకునే చిత్రం ఒకటి సాలార్ జంగ్ మ్యూజియంలో వుంది, 'మైనాతోపున్న ఆంధ్రమై పడుచు' అనే ఈ చిత్రం కులీకుతుబ్ షా కాలం నాటిదే! ఈ చిత్రాన్ని ఈ పుస్తకంలో పొందుపరిచివుంటే బాగుండేది

ఖరీదయిన కాగితాల్లో అందంగా అచ్చయిన, మంచి మంచి చిత్రాలు పొందుపరిచబడిన ఈ పుస్తకంలో ఇవ్వబడిన వివరాలు కొన్నిచోట్ల క్లుప్తంగా, మరికొన్నిచోట్ల మరిసాగదీసినట్లుగా వున్నాయి. పాఠకులు దీన్ని చదివేముందు ఒకవేళ అంధబాటులోవుంటే అర్థాల్ మజీద్‌సిద్ధీక్ రాసిన "హిస్టరీ ఆఫ్ గోల్కొండ", హెచ్. కె. షేర్‌వాసి రాసిన "ది బహమనీన్ ఆఫ్ ది దక్కన్" అనే పుస్తకాలను చదివితే

భాగముంది. ఈ పుస్తకాలు ప్రస్తుతం దొరకటం కూడ కష్టమనుకుంటాను. అయినప్పటికీ దక్కన్ గూర్చి క్లుప్తంగా నయినా తెలుసుకోవాలంటే ఈ పుస్తకాన్ని చదవొచ్చు

—విద్యారణ్య

ప్రతిధార

[రామా చంద్రమా? వెల రు. 5-00 బి. ప్రతులకు
1) విశాలాంధ్ర బుక్ హౌస్, చంద్రం బిల్డింగ్స్, విజయవాడ-520 004 2) విశాలాంధ్ర బుక్ హౌస్, హనుమకొండ; హైదరాబాద్, విశాఖపట్నం, తిరుపతి, గుంటూరు; ఆనంతపురం. 3) ఆంధ్రప్రదేశ్ బుక్ డిస్ట్రిబ్యూటర్స్, 8287 రాష్ట్రపతిరోడ్, సికింద్రాబాద్ - 500 003. 4) మాధుర్ బుక్స్, పోస్ట్-ఫోన్ 10-10-88/1, గెర్మానీ పేట, వరంగల్-500 002.]

•రామా చంద్రమా? ఈ తరం కవులలో ప్రత్యేకమైన కవిలావ్యక్తిత్వం కలిగిన కవి. ఆయన కవిత్వం ఆలోచనాత్మకమైనది. శేషేంద్ర శర్మగారి ప్రభావం వీరిమీద కొంచెం ఎక్కువగానే ఉంది. ఆ ప్రభావం తగ్గే కొద్దీ ఈయన మరింత స్వతంత్రుడైన కవిగా నిలబడ గలడు ఒక మంచి కవి ప్రభావం ఆతరం కవులమీద పడటంలో రోషం లేదుగాని 'స్థాంపుడు' కవులుగా మిగిలిపోకూడదు చంద్రమా? గారి కవితా ఖండికలను చదివేటప్పుడు అక్కడక్కడ పాదాలు, వాటిలోని భావుకత శేషేంద్రశర్మ గారిని జ్ఞప్తికి తెస్తాయి. ఈయన ఉత్త ఆనుభూతికి చెందిన వ్యక్తి వాదికాడు తనలో ఉన్న సృష్టిని, సమిష్టిని తెలుసుకునే ఈయనలో కవిత్వంగా పరిణమించింది

నేను నీ నిర్వాగ్య జనవాహినిని నావెంట తోడ్కొని
సముద్రాన్ని సృష్టించిన నదిలా
నిరంతర మోషతో శ్రమిస్తాను ఎడతెగని దీక్షతో
అయితే విజయం నీదా నాదా అన్నది మీమాంసకాడు
ఈ దేశం యంత్రంలో వో బాగాన్నయిన నేను
నేనుగా వేరే లేనేలేను - నేనేనువ్వు.

ఈ పాదాల్లో కవి దృక్పథం స్పష్టమే. ఎంత గొప్ప కవిత్వమైనా దానికోసమే అదే అయితే చదువరులకు దాంతో ఏ నిమిత్తం ఉండదు కవితోర్ణం చదువుతున్నప్పుడు పారకుడ, తన్ని, తనదట్టా ఉన్నటువంటిదాన్ని కొత్తరూపంలో మాన్పన్నట్టు అనుభూతి చెందాలి అట్లాంటి అనుభూతిని కలిగించటంలో రామా చంద్రమా? గారి కవిత్వం సమర్థవంతమైనదేనని నేను భావిస్తున్నాను

ఈ పక్షికి 'రేపు' లేదు
ఈ చెట్లకు ఈ గట్లకు రేపులేదు
ఉన్నదల్లా అనంద మహాసముద్రంలో
స్పందించే నే దొకటే
కానీ నీకూ నాకూ రేపు కోసం
ఓ ఆనంతతపన కళ్ళపై కూర్చుండి గుడ్లగూబలా
అందుకే ఎన్ని విషవృక్షాలు విస్తరిస్తున్నాయో గుండెంపై
యుగ యుగాల ఆత్మవికాసాంతర యానం చదువార

ఎదిగి ఎదిగి ఈ తీరం చేరుకుంటే
'నా' అనే లంగరు మిగిలింది

ఈ పాదాలు ప్రతిమనిషీ ఆత్మక్షోభకు చెందినవే

చెవిటివాడికి శంఖం, గుడ్డివాడికి వెలుగువల్లా స్రయోజనం లేదు. చెవులు ఉండి విసకపోవటం, కళ్ళు ఉండి చూడకపోవటం, అత్మహత్య కన్నా పాపం ఈ సంఘంలో కన్ను, చెవి, నోరు సక్రమంగా పనిచెయ్యటానికి జ్ఞానం అవసరం ఎట్లాంటి జ్ఞానమో తెలుసుకొనటానికి ఇట్లాంటి కవితా సంకలనాలు బాగా ఉపకరిస్తాయి.

—టి. యల్. కాంతారావు

సాక్ష్యం మానవాళి సమక్షంలో

[మూలం మౌలానా సయ్యద్ అబుల్ ఆలా మౌదూది (రహ్మల్లీ); ఆనువాదం ఎస్సెమ్ బాద్రి, ప్రతాపరూప తెలుగు ఇస్లామిక్ పబ్లికేషన్స్, లక్నో, ఇండియా, పత్తాభిజార్, హైదరాబాద్-500 002; పేజీలు . 48; వెల : రు 3-00 బి, సైజు డెమ్మీ.]

ప్రళయ దినంరాదు ప్రజలను చేవుడు వారుచేసిన పాపాలను గూర్చి ప్రశ్నించినపుడు, వారు తమ అజ్ఞానాన్ని ప్రదర్శించకుండా, ప్రపక్షలు ముందుగానే వారికి "పాపం చేయకు, మంచిచే చేస్తూ ఉండు!" అని హితం చెప్తారు - రచయిత చెప్పదలచుకున్న విషయం ఇది

రచయితలో భావనకంటే ఆవేశం ఎక్కువగా కన్పిస్తుంది. సమాజాన్ని మతం పేరుతో దుయ్యబట్టారు - "మన న్యాయవాదులు, న్యాయాధిపతులు ఇస్లామ్లోని శాసనాలన్నీ లోపభూయిష్టమయినవే అని, ఇస్లామియ చట్టంయొక్క మౌలిక సిద్ధాంతమే ఒప్పుకోతగింది కాదు అని, కేవలం మానవులు నిర్మించుకున్న చట్టాలే సరి అయినవి అని చెప్పకనే వెలుతున్నారు. పాశ్చాత్య నాస్తిక బోధనలనుండి గ్రహించిన తత్వ విజ్ఞాన శాస్త్రాలు.. సిద్ధాంతాలే సత్యమయినవని మర ఆచార్యులు, ప్రొఫెసర్లు విద్యారంగాల సాక్ష్యం వలుతుకూ, ఈ విషయాల్లో ఇస్లామియా దృక్పథం ఏమాత్రము పరిశీలించ దగ్గది కూడా కాదని నిరూపిస్తున్నారు." — ఇలాగే పత్రికలను, వాణిజ్య వేత్తలను, పారిశ్రామిక వేత్తలను రచయిత తప్పు పట్టాడు కాని వారంతా ఏమేమి పొరపాట్లు చేశారో, ఏమిచేయకూడదో, ఏమి చేసి యుండవలసిందో సవివరంగా నిర్దేశంగా చెప్పాల్సి.

ఆక్షరక్షర ఇతర మతాలంబులను తక్కువగా భావించడం జరిగింది. "ఇస్లాం అంటే ఏమిటి? ముస్లిం అవడం అంటే ఏమిటి?" అని ప్రశ్నించి తిరిగి సరి అయిన సమాధానం ఇవ్వలేకపోయాడు రచయిత. "మీ జమా అట్ లీడర్స్ 'అమీర్' అని ఎందుకు అంటున్నారు?" అని ప్రశ్నించాడు అలా ఎవరిని ప్రశించాడో అర్థం కావటం లేదు తిరిగి రచయిత జకాత్ వసూలుచేయటంపై విరుదుకు పడ్డాడు. 'అయిన వేసే ప్రశ్నలు ముస్లిములనూ, ముస్లిమేతరులనూ

లేక ఇద్దరినీ కలిపా - అర్థం కావటం లేదు. "మీరూ ఆర్ లేకుండా ఇష్టం లేదు! అనే వాక్యం మాత్రం వాగుంది.

ఈ పుస్తకంలో ఉపాసనకంటే పటాదోపం ఎక్కువగా కనిపిస్తుంది. రాజకీయ శైలి వాగ్ చోటుచేసుకుంది. ఈ పుస్తకంలో దార్మిక గ్రంథ లక్షణములకంటే రాజకీయ కరపత్ర లక్షణములు ఎక్కువగా ఉన్నాయి.

క బీ రు

(దోహల స్వేచ్ఛానువాదమాల)

[అనువాదం : దేవరకొండ సుబ్రహ్మణ్యశాస్త్రి, క్రొనుసైబా, పేజీలు 48, వెల : రూ. 12-00లు, ప్రతులు: 1) శ్రీ కళాభారతి, బొమ్మిలి. 2) శ్రీమతి దేవరకొండ అన్నపూర్ణ భవాని, C/o. శ్రీ డి. ఎన్. శాస్త్రి, సబ్ జడ్జి, అనకాపల్లి-581 001.]

'కవయః క్రాంతదర్శి' అని అర్థమవుతుంది. 'కవి' శబ్దానికి 'బ్రహ్మ' అని అర్థం. వత్తున్న బ్రహ్మ ఈ చరాచర జగత్తును సృష్టిస్తే, కవి అనబడే బ్రహ్మ ఈ జగత్తుకు ప్రతిజగత్తును సృష్టిస్తూ రసమయ కావ్యరచన చేస్తాడు. అంటే బ్రహ్మత్వసిద్ధి కలుగనిది ఎవ్వరూ కావ్యరచన చేయలేరు అందుకనే 'వాన్మషిః కురుతేకావ్యం. అవి శృతి వచనం

కబీరు బ్రహ్మవేత్త. రామానందుని వైష్ణవ సంప్రదాయం, శంకరుని అద్వైతం కలిసి ఆయనలో రహస్యవాదంగ భాసించింది. కబీరు భావాలను అర్థంచేసుకోవటం అత్యధర్మావలంబితకే సాధ్యం. మరి ఆ భావాలకు భాషాంతరీకరణ చేయటమంటే శ్రీ సుబ్రహ్మణ్య శాస్త్రిగారు గొప్ప తత్వవేత్త అన్నమాట!

"దేవుడును నీ మనసునందు పుష్పమందున వాసనట్టుల; కష్టకాలమందు - కమలాక్షు నర్పించుకురిలను సుఖదినాల - తలప రెవరు; కుంకుమరేఖ దిద్దలేదు-కళ్ళ కాటుక బెట్టలేదు, కళ్ళయందున ప్రభువు గలడు - కాటుకకు చోటిదియందు; దేవుని అందగలవాని - దునుముగలేవ్వరునూ; కంటిలోని పాపయటలు తనువులోనే దేవుడును; కంటియందున నీవెయింటివి-నిద్దరకును చోటిది చెవును; గాలి లాగి వదలు తోలుతిత్తి పగిది మమతలేని తనువు వట్టి రుద్ర

బాదు; మూగవాడు భెప్పుగల్గుచే తినిన కలకండ మదురిమను, అట్టి సాక్షాత్కార విధిని ప్రశ్నచేసియు తెలియనగునె!" అంటూ 'కబీరు తెలుగుగడ్డపై పుట్టి తిరిగి రచన సాగించాడా' అన్నట్లుంది శ్రీ శాస్త్రి గారి కావ్యశైలి.

— కేప్టెన్ షేక్ మాలాఖీ

ఆధునిక చిత్రకళ

[రచన : చంపాని ప్రసాదరావు, ప్రచురణ : విశాలాంధ్ర పబ్లిషింగ్ హౌస్, విజ్ఞాన భవన్, 4-1-485 బ్యాంక్ స్ట్రీట్, హైదరాబాద్-500 001, వెల: రూ. 15/-లు, పేజీలు : 169.]

ఇది వివిధ పత్రికల్లో వచ్చిన 31 వ్యాసాల సంపుటి. రచయిత ఈ వ్యాసాల్లో ఆధునిక చిత్రకళ గురించి సమగ్రంగా చర్చించారనే చెప్పవచ్చు. ఆధునిక చిత్రకళ గురించిగానీ, ప్రాచీన చిత్రకళ గురించిగానీ ఈమధ్యకాలంలో మనపత్రికల్లో చోటులేకుండాపోయింది. ఇది ఇప్పుటి పాఠకుల అభిరుచి అని అనుకోవడానికి ఏలుకల్పిస్తున్నది. ఇంతటి ముందుకూడా చాలాపు ఇదే పరిస్థితి కొనసాగింది. తారం చిత్రాలు తప్ప ఆధునిక రీతులతో వచ్చిన చిత్రకళను ప్రచురించిన పత్రికలు కూన్యం. ప్రాచీన రీతుల్లో వచ్చే చిత్రాలకు కూడా ప్రోత్సాహం అంతంత మాత్రం. ఇలాంటి పరిస్థితుల్లో చిత్రకళ మీద వ్యాసాలు, పరిచయాలు ఎట్లా వూహించగలం. కొన్ని పత్రికల్లో ఉత్తమ సాహిత్యం అందించినా, గొప్ప శిల్పకళ, చిత్రకళ గురించి చెప్పినా ఆదరించే పాఠకుల కొరత ఎక్కువగా వుంది.

ఇలాంటి చాలావరణంలో కొద్దిగావుండే చిత్రకళాభిమానులకు, చిత్రకళ గురించి తెలుసుకోవాలన్న తపన వున్నవారికి ఈ పుస్తకం ఉపయోగకరంగా వుంటుంది. గ్రావిక్స్, కార్టూన్స్, శిల్పకళ, కలం కారి, బుటిక్ చిత్రకళల గురించి చర్చించుటతోపాటు రాజా రవివర్మ, ఆర్. కె. లక్ష్మన్, ఎస్వీ రామారావు, మొక్కపాటి కృష్ణమూర్తి లాంటి తరతరాల చిత్రకారుల గురించి పరిచయాలువున్న ఈ పుస్తకం అద్భుతం అందంగా వుంది. మంచి రిఫరెన్స్ బుక్.

— బొబ్బ